

திருச்சிற்றம்பலம்

அருணாசல புராணம்



பதிப்பாளர் :

ஆர். ஜி. பதி கம்பெனி,
ஜி. டி. சென்னை.

[காப்பாட்ட]

[ரூபா 1/8.

ACW234772
61-2

சிவமயம்

திருச்சிற்றம்பலம் 34772

ஸ்ரீ அருணாசல புராண வசனம்



பதிப்பாளர் :

ஆர். ஜி. பதி கம்பெனி,

நெ. 4, வெங்கடராமய்யர் தெரு,

ஜி. டி. சென்னை.

விலை]

[ரூபா 1/8.

முத்துக்குமரன் அச்சகம்
14-ஏ, குப்பையர் தெரு, சென்னை-1.

தோகுத்தோன்:

மழுவை - மு. ஏழுமலை பிள்ளை.

சிவமயம்

திருச்சிற்றம்பலம்

மு ன் னு னை

இறைவன் அன்பில் தாமும் ஆழ்ந்த பிறனாயும் ஆழச் செய்த நாயன்மார்கள், மற்றும் பல சைவ சமயப் பெரிபார்கள் சமயநெறி கடவாது ஒழுதி சாக்ஷாத் சிவபெருமானிடத்து பரந்த பக்தி செலுத்தி உயர் நிலையில் விந்நார்கள். அவர்கள் ஆக்கிவைத்த னுல்களும், போற்றிப் புகழ்ந்த திருப்பதிகளும் இன்றும் நம்மால் போற்றி புகழப்பட்டு வருகின்றன. ஆஸ்திகத்தை அழுத்தி நாஸ்திகத்தை வளர்க்கச் செயல் புரியும் இக்காலத்திலும் செய்வ பக்தி ஆலயம் தொழில் சிற்றந்தே விளங்குகின்றன.

சீரிய வழியில் கேர்மையாய் நடக்கும் சிவனடியார்கட்கு இன்னையார்க பல சைவ சமய நூல்கள் பலவிருப்பினும் அடியேன் அன்று மார்க்கண்டேய முனிவருக்கு நந்தி எம்பெருமானால் சொல்லப்பட்ட “அருணாகல” புராணத்தை சுருக்கி தொடுக்கலானேன். இந்நூலில் திருக்கலையப் புழ்ச்சி, நதிக்கனிச விசேடம், சிவஸ் தலங்களின் மகிமை, திருவண்ணாமலையின் பெருமை, எனப்போன்ற அறிய நெறிநன் மிளிக்கின்றன.

அன்பர் உள்ளத்தில் அமர்ந்து கிடக்கும் அண்ணாமலைபாரின் “அருணாகல புராணத்தை, அன்பர்களுக்கு இன்னமுதம் தந்தார்போல அச்சிட்டு பாவச் செய்ய முன்வந்த அன்பர் ஆர். ஜி. பதி அவர்களுக்கு எனது நன்றி செலுத்துவதோடு நூலையும் ஆதர்த்த ஆஸ்திகத்தைப் பாவச்செய்யுமாறு சிவனேய அன்பர்களையும் வேண்டுகிறேன்.

செக்னை }
28—11—49

அடியேன்:
மழவை - மு. ஏழுமலை பிள்ளை.

ஓம்
சிவமயம்
திருச்சிற்றம்பலம்

ஸ்ரீ அருணாசல புராண வசனம்.

—o—o—o—

விநாயகர் காப்பு

கலி விருத்தம்

திருவினண்பன் றிசைமுகன்றேடமன்
மருவுஞான மகிழ்ச்சி தன்னுயகன்
பருவ தத்துயர்பண்பதைச்சொற்றிட
வருவர்மா முகவள்ளலெம்முள்ளமே.

கடவுள் வணக்கம்

அண்ணாமலை அருணாசலேஸ்வரர் துதி

அறுசீரடியாசிரிய விருத்தங்கள்
மண்ணீசர் விண்ணீசர் மதியீசர் நீழீசர்
மறைபி லாடுந்
தண்ணீசர் தனையீசர் புள்ளீசர் மலரீசர்
தங்கட் கெட்டாப்
பெண்ணீசர் பரமசிவப் பேரீசர் மாதவத்தோர்
பேசு மூன்று
கண்ணீச ரருணைகிரி வாழீசர் மலரடியைக்
கருத்துள் வைப்பாம்.

உண்ணாமுலையம்மை துதி

திருமணியைச் செம்மணியைத் திகழ்மணியைத்தேவர் குழா அஞ்
சிந்தனைச் செய
விருமணியைக் குணமணியை மெழின்மணியை யிணைமணியை
யிம்மை மற்றுந்

தருமணியைத் தகைமணியைத் தயைமணியைத் தனிமணியின்
 ரூர மாஞ்சீ
 தருமணியைப் பெண்மணியை யருணையுண்ணு முலைமணியை
 யகத்துள் வைப்பாம்.

யானேதிறைகொண்ட விநாயகர் துதி

மானையொரு புடையமர்த்தி யெண்ணிறந்த சராசரங்கண்
 மகிழ்வா யின்ற
 கோனேதிரு வலமாய்வந் தடிபணிந்து மாங்கனிக்கைக்
 கொண்ட ஞானத்
 தேனையரு நாற்பதவி தருவானே யருணை தனிற்
 சிலக்கு மாகி
 யானேதிறை கொண்டமத வாணமுகத் தண்ணழை
 யகத்துள் வைப்பாம்.

சுப்பிரமணியர் துதி

தவஞானஞ் சித்திபுத்தி முத்தமிழும் பலவரமும்
 தன்னைக் காணல்
 கவஞானங் கிளையுடனே தரணிதனில் வாழுகனி
 நாளுந் தந்து
 பவஞானந் தனையொழித்து மனதினிலெண்ணிய வெண்ணம்
 பாலிக் கின்ற
 சிவஞானச் சுப்பிரமண் ணியக்கடவு ளடிதினமுஞ்
 சிந்தை சேர்ப்பாம்.

சரஸ்வதி துதி

வான்மதிக்குந் தேவர்களிற் சிறந்தொழுகு பரமசிவ
 வள்ள நன்னைத்
 தேன்மனதா யனுதினமுஞ் செந்தமிழாற் பன்னிமுந்தை
 தேவர் கோனு
 மாண்முதலோர் களிக்கவென்ற னெண்ணமெலாம் பெருகதமிழ்
 மகிழ்வா யீயும்
 நான்முகவ னூலிலமர் மலர்மகடா ளெஞ்ஞான்றும்
 நவின்னு வாழ்வாம்.

ஓம்

சிவமயம்

திருச்சிற்றம்பலம்

திருக்கைலாசப் புகழ்ச்சி

சீருலாவிய நான்மறைச்சூட்டில் நடனமிடும் எல்லாம்
வல்ல பரமசிவன் வீற்றிருப்பது திருக்கைலாயம். அது
திருநீறுபோன்ற வெள்ளிய நிறமாக இமயகிரியின் பக்கத்தி
லிருக்கின்றது. இந்திரலோகம், பிரமலோகம், விஷ்ணு
லோக மெல்லாம் அழியுங்காலத்திலும் அழியாமல் நிலை
பெற்றிருக்கப்பட்டது. படிக நிறம்போலும், புண்ணியமே
ஒரு சிலம்பாக திரண்டதுபோலும், சிவபெருமான்
அளிக்கும் நார்பதவியில் ஓர்ப்பதவியாகிய சாளுபம்
போலும் இருக்கிறது. அங்கு இருக்கு, யசர், சாமம்,
அதர்வணம் என்னும் நான்கு வேதங்கள் துதிக்கின்ற
றோசையும், அரம்பை மாதர்கள் பரதநாட்டிய வோசையும்,
அவர்கள் பாடும் பாடலிளோசையும், பிளிற்றும் யானைகளி
ளோசையும், நீங்காது ஓடும் அருவியிளோசையும், வேத
துந்துபியின் முழக்கவோசையும், அமரர், சித்தர், அசுரர்,
தைத்திரியர், கருடர், காந்தருவர், கிந்ரர், நிருதர், கிம்
புருடர், இயக்கர், விஞ்சையர், பூதர், பைசாசர், அந்தரர்,
முனிவர், உரகர், ஆகாயவாசிகள், போகபூமியர் என்னும்
பதினெண்கணங்களுந் துதிக்கின்ற ஓசை முதலியவைகள்
இடைவிடாதொலிக்கும். அம்மலையின் உச்சியில் வைரத்
தூண்கள் நிறுத்தியதாயும், நவமணிகளால் இழைக்கப்
பட்டதும், கோடானுகோடி சூரியபிரகாசத்தையும் மங்கச்
செய்து நிகரற்ற சிவப்பிரகாசமாக விளங்குகின்ற ஒரு
திருக்கோயிலிருக்கும்.

பரமசிவன் திருக்கோலம்

இத்தகைய அளவிறந்த சிறப்புடைய கைலாசகிரி சிகரக்கோயிலில், இந்திரன், பிரமன், விஷ்ணு முதலிய மூப்பத்து முக்கோடி தேவர்கள் நூற்பத்தெண்ணுயிர மகரிஷிகள் அஞ்சலியஸ்தராக 'ஹ்ரஹ்ர சிவசிவ மஹாதேவ !' என்று துதிக்கவும், பூமலை, பாமலை, அன்புமலை சாற்றவும், ஆசியாயும், அந்தமாயும், ஆதியந்தமில்லாத சுயம்புவாயும், அருவமாயும், உருவமாயும், அருவுருவாயும், ஞானமாயும், வேதமாயும், சிருஷ்டி-திதி-சங்காரம்-திரோபவம்-அனுக்கிரகம் என்னும் ஐந்தொழிற் பஞ்ச மூர்த்தியாயும், ஐஸ்வரியம்-வீரிடம்-பலம் - ஞானம் - வைராக்கியம் - சக்தி என்னும் அறுகுணப் பகவானாயும், அகண்ட பரிபூரண சச்சிதானந்த ஸ்வரூப்பியாயுமுள்ள பரமசிவன் ஆன்மாத்களுக்கு அருட்செய்யும் பொருட்டு, சத்திய காரியமாயுள்ள சரீரத்தையெடுத்து, தமது அருட்சத்தியாகிய பார்வதியோடு கங்கைதங்கு சடையில் சந்திரன் திரிநேத்திரம்-காளகண்டம்-சதுர்ப்புஜம், மான்மமு, இடையில் புலிதோல்கரியுரிபோர்வை-எலும்பு-அரவ ஆபரணம்-தேகமுழுவதும் வெள்ளிய திருநீறு முதலியவைகள் பொலிய ரிஷப வாகனத்தின்மீது வீற்றிருப்பார்.

திருநந்திதேவர் கொலுவு

இந்தச் சர்வசக்தியுத்தரான பரமசிவனது கட்டளை யைச் செலுத்திக்கொண்டு கைலாயகிரியைக் காக்கின்றவர் திருநந்திதேவர். அவருடைய திரேகத்தில் சிவச்சின்னங்களும், சிவத்யானமுமே அணிகலமாகத் துலங்கும். அவர் கையில் ஒரு பிரம்பைத் தாங்கிக்கொண்டு, அம்மலையில் பரமசிவனைத் தொழுவரும் இந்திரன் முதலாகிய தேவர்கள் ஒருவர்மீது ஒருவர் நெருங்கி சந்நிதி மறைத்த தால் அவர்களை சந்நிதிவிட்டு விலகி நில்லுங்கள் ! சந்நிதி விட்டு விலகி நில்லுங்கள் !! என்று தனது கைப்பிறம்பால்

அவர்களுடைய ரத்தின கிரீடத்தின்மீதடித்து, இருபுரமாக ஒதுக்கி, இடுக்கணின்றி வணங்கச்செய்து, அவ்வடியால் தெறித்து சிந்தின நவமணிகள். கனகமலையாய்க் குவியும் படி திருவாணை புரிந்து வருவார்.

இந்த நந்திதேவர் ஒருக்கால், ஒப்பற்ற கைலாசகிரியின் ஒரு புறத்தில், சந்திரகாந்தத் தகடுபரப்பிய மண்டபத்துள், முத்துகளாளிழைத்த சிங்காதனத்தின்மீதிருந்து இரத்தினங்கள் பதித்த பாதக்குறட்டின்மீது தமது தாமரை மலர்போன்ற பாதங்களை வைத்துக்கொண்டு, குற்சர்-ரோமசர் - குமுதர் - குமுதாட்சர் - சகடாயர் - அகத்தியர் - வற்சர் - வைசம்பாயன் - கணாசி - வியாக்கிரபாதர் - வாமதேவர் - சனகர் - சனற்குமாரர் - வியாசர் - மதங்கர் - பதஞ்சலி - மார்க்கண்டர் முதலாகிய முனிவர்களுக்கு வழக்கம்போல வேத சாஸ்திர பிரசங்கங்களை யருளிச்செய்துக் கொண்டிருந்தார்.

அப்போது மார்க்கண்டேயமுனிவர் எழுந்து நந்தியெம் பெருமானுக்குச் சாஸ்டாங்கமாக நமஸ்காரஞ் செய்து, சுவாமி! முடிவில்லாத முதற்கடவுளாகிய பரமசிவன் கைலையில் முயலகன் முதலில் வலத்தானே யூன்றிக் கொண்டு, ஆணவம்-மாயை-காமியம் ஆகிய மும்மலங்களை யொழித்த முனிவர்களுக்கு நான்குவேத ரகசியங்களை அருளிச்செய்தது போன்று, உயிர்களானவை உலகின்கண் பிறப்பதாவும், இறப்பதாவும், இதற்குரிய காரணமாகிய நல்வினை தீவினைகளையும், எங்களுக்கு நன்கு விளங்கும்படி மனமுவந்து வெளியிட்ட ஒரு தனிமுதலே! இனி யாங்கள் அழிவில்லாத ஐஸ்வரியமாகிய மோக்ஷவீட்டைப் பெறுவதற்கு தகுதியாகிய வழியைக் கிருபை செய்தருளவேண்டுமென்று விண்ணப்பிக்க, அம்மொழியைக் கேட்ட நந்தியெம்பெருமான் மிக்க கிருபா நோக்கமுடையவராகி தம் மெதிரில் அஞ்சலியஸ்தராக நிற்கும் மார்க்கண்டேயரைக் கடாக்ஷித்தருளி, ஓ மார்க்கண்டேயரே! உமது எண்ணத்தின்படியே சொல்லுகின்றேன் கேளும் என்று சொல்லத் தொடங்கினார்.

நதிகள் விசேடம்

அழகுபொருந்திய பூவுலகின்கண் கம்பநதி-கும்பநதி-காவேரி-கோதாவரி-கிருஷ்ணவேணி-பம்பைநதி-வேதவதி-சரயுநதி-கங்காநதி - தாமிரபரணி - பொன்முகி-யமுநாநதி-நர்மதாநதி-சோணநதி யென்று சொல்லப்பட்ட அனேக நதிகளுண்டு. அந்நதிகள் தம்பால் ஸ்நானஞ் செய்தவர்க ளுடைய பாபங்களைப் போக்கும்.

சிவஸ்தலங்களின் விசேடம்

இன்னும் காசியென்கிற ஒரு சிறந்த ஸ்தலமிருக்கின் றது; அது இந்த கைலையைப் பார்க்கிலும் மிக்க விசேடப் பட்டது. அந்த காசியின்கண் வரும் கங்காபிரவாகமானது தன்னிடத்தில் ஸ்நானஞ் செய்தவர்களுக்கு நிலைபெற்ற மோக்ஷவீட்டைப் பெறுவதற்கு வழிகாட்டும். தவிர அவ் வூரில் மரம், மிருகம், மனிதர் முதலிய எந்த வயிர்களும் தேகத்தைவிட்டு உயிர் நீங்கினால் அவைகட்கு பரமசிவனது தாரகப்பிரமோபதேசம் செவியிற் சேர்தலாலே சிவசாரூப் பிய பதவியைச் சேர்ந்து இன்புற்றிருக்கலாம்.

இதுவுமன்றி, விஷ்ணுவக்கு உயிர்ப்பிச்சை வேண்டி இலக்ஷ்மீயானவள் தவஞ்செய்தது திருவாரூர். விராட் புருஷனுடைய இருதயஸ்தலமும், அதிலுள்ள கனகசபை யில் நடனமிடும் ஆனந்தத்தாண்டவ பரமசிவன் மூர்த்தி கரத்தில் ஆயிரத்திலொன்றுதான் இந்தக் கைலையில் இருக் கப்பெற்றதும், அவ்வரிய தாண்டவ மூர்த்தியை தரிசனஞ் செய்தவர்கள் பிரம்மாவும் விஷ்ணுவும் அடைவதற்கரிய முத்தியை யடைவார்களென் றேர்ப்பட்டதும், அத்தலத் தின் சிறப்பை நாம் கூறுவதற்கு சக்தியற்றவர்களென்று நினைக்கக்கூடியதும் சிதம்பரம். எறுமைமுகம் படைத்த மகிடாகுரனை வென்ற பார்வதியை பரமசிவன் தனது இடபாகத்திலமரச் செய்துக் கொண்டதை பூவுலக சேதனர்களுக்குத் தெரிவிப்பது

போன்று எருமையின் முகம்போல் விளங்கப்பட்டதும், மூவுலகத்தினருக்கும் இம்மை யிடர்-மறுமையிடர்-ஞான மில்லாததினால் நேரிடுமிடர் முதலியவைகளைத் தீர்க்கும் முத்தி ஸ்தானமுமாகியது திருக்கேதாரம். மலையின்மீது பிரமராம் பிரையுடனே பரமசிவன் வீற்றிருப்பதும், பிரம தேவன் இரண்டுவேளைகளிலும் பணிந்து பெற்றவரத்தினால் தேவருலகமுதல் எல்லா வுலகையும் படைத்தானென்றுரைப்பதும், திருப்பதி வெங்கடாஜலபதியும் மற்ற தேவர்களும் அந்தஸ்தலத்தில் சரமாகவும் அசரமாகவும் பிறந்திருப்பதற்கு தவஞ்செய்ய விரும்புவதும், எத்தலமும் அத்தலத்திற்கு நிகருரைக்க கூடாமையானதும் மல்லிகார்ச்சுனம். கண்ணைப் பிடிங்கிவைத்த கண்ணப்ப சுவாமிகளது கால்செருப்பை யானந்த பரவசமாகத் தாங்கி அவருக்கு ஆறுநாளில் முத்தியைக் கொடுத்தருளிய லிங்க சொருபமாயும், மஹாவிஷ்ணு திருவேங்கிடமலையில் நின்றுக்கொண்டு சதாதரிசனஞ் செய்வதற்கு எதிரில் மலையுருவாகவும் விளங்கப்பட்டது திருக்காளத்தி. உலகத்திலுள்ளவர்கள் பிழைக்கும் பொருட்டு முப்பத்திரண்டு அறங்களைப்பிரிந்த காமாக்ஷியம்மையோடு ஏகாம்பரேசர் எழுந்தருளியிருப்பது காஞ்சிபுரம். ஒரு ஆதிசைவப் பிராமணப்பிள்ளை செய்யும் அபிஷேகத்திற்கு சிரசை வளைத்துத் தந்தவரும், பார்வதியும், பிரம்மாவும், விஷ்ணுவும், கரனும் பூசிக்கப்பெற்றவருமாகிய மார்க்கலிங்கேசுவரர் பிரகாசிக்கப்பட்டது விரிஞ்சிபுரம். எக்காலும் பெருகிக் கொண்டே யிருக்கின்ற காவிரி நதிக்கரையின்கண் உள்ளதுகள் சீர்காழி; திருவையாறு; திருவிடைமருதூர்; கும்பகோணம்; திருவாணைக்காவல்; திரிசிரபுரம்; இரத்தனகிரி முதலிய ஸ்தலங்கள். வைகையாற்றுக் கரையின் கண் சோமசுந்திரக் கடவுள் அறுபத்துநான்கு திருவிளையாடல் புரிந்தது மதுரை. இராவணனைக்கொன்ற பாபம் ஒழிவதற்கு ராமர் லிங்கபூசை செய்து அப்பாவர் தீர்த்துக் கொண்டது இராமேச்சுரம். அத்தகைய சிறப்பினை

புடைய ஸ்தலங்களில் யாவரேனும் பிறக்கினும், இறக்கினும், போய்தரிசிக்கினும், சிவபெருமானுக்கு அபிஷேகஞ் செய்யினும், திரவியங்களைச் செலவிட்டு சிவாலயங்களைக் கட்டுவிக்கினும், பூஞ்சோலைகளை வைக்கினும் அவர்களுக்கு இம்மையில் சகல ஐஸ்வரியங்களைத் தருவதுடன் மறுமையில் தடையின்றி உத்தமமாகிய மோகூடம் எளிதில் சித்திக்கும்.

என்றிவ்வாறு நந்தியெம்பெருமான் அருளிச்செய்ய, அதைக்கேட்ட மார்க்கண்டேயர், சுவாமி! தேவரீர் கூறிய வண்ணம் நதிகள்தோறும் தீர்த்தமாடவும், ஆலயங்கள் தோறும் வந்தனை வழிபாடு முதலியவைகள் செய்யவும் தேவர் - சித்தர் - முனிவர்களுக்கும் முடிவது கஷ்டம். ஆனபடியால், சிறிதுநாளை வாழ்நாளாகவுடைய மனிதர்களாற் செய்ய இயலுமோ? அப்படி ஒருக்கால் இயன்றாலும் மிருகம் - பக்ஷி - மரம் முதலியவைகட்கு முடியாதே. ஆனதுபற்றி தாங்கள் மொழிந்த நதிகள்தோறும், சிவாலயங்கள்தோறும் அனேக காலமாக மூழ்கி வந்தனை வழிபாடுகளைச்செய்து பெறும் சிவஞானத்தைக் கஷ்டமின்றி சிறிது நேரத்திலேயே பெற்றுக் கொள்ளக் கூடியதாயும், கை, கால், முதலிய வறுப்பில்லாதவர்கள், அறிவில்லாதவர்கள், நரகத்தில் விழுத்தக்க மகாபாபிகள், மிருகம், பக்ஷி முதலிய எல்லா ஜீவராசிகட்கும் எளிதில் ஞானத்தை யளிக்கக் கூடியதுமான ஒரு ஸ்தலத்தை யருளிச்செய்ய வேண்டுமென்று வேண்டினார். அருகிற் சூழ்ந்திருந்த மற்ற முனிவர்களும் எழுந்து நந்தியெம்பெருமானை ஸ்தோத்தரித்து அவரது திவ்ய பாதங்களை ஸ்பரிசித்து மார்க்கண்டர் வேண்டியது போலவே வேண்டினார்கள்.

திருவண்ணாமலை ஸ்தலச் சிறப்பு

உடனே நந்திகேசுரர் அம்முனிவர்களுடைய வேண்டுகோளுக்கிரங்கிய கருணை மூர்த்தியாகி “ஐயா முனிவர்

களே ! உங்களுடைய கோரிக்கைக்கு இணங்கிய ஸ்தல மொன்றிருக்கிறது. அதனைப் புகலுகின்றேன் இருங்கள்” என்று அவர்களைக் கையமர்த்தி, சாட்சாத் பரமசிவமே மலைரூபமாகிய அருணகிரியை மனதினிடமாக நினைத்து ஆனந்தபரவசமானார். அப்போது அவர் திரேகமெல்லாம் மயிர்க்குச்செரிய நடுநடுங்கியது ; இரண்டு விழிகளிலும் அருவியாற்றைப்போல் ஆனந்த பாஷ்பம் பெருகி வழிந்துக்கொண்டிருந்தது ; அழகிய கரங்களிரண்டுங் குவிந்திருந்தது ; மொழிகள் தடுமாறினது ; நெடுநேரம் ஞாபக மில்லாமல் தன்னை மறந்து அருணையிலெழுந்தருளிய ஆதியே ! எம்மை யாட்கொண்டருளிய ஜோதியே !! எனப் பலவாறாய் ஸ்தோத்திரஞ் செய்துக் கொண்டிருந்தார்.

பிறகு சிறிது நேரஞ் சென்றபின் சிவானந்தலகரி தெளிந்து மார்க்கண்டேயரை நோக்கி, ஐயா தவசிரேஷ்டரே! நீங்கள் கருதியவாறு உண்மையாக மோக்ஷத்தைத் தரத் தக்க ஸ்தலம் பூவுலகின்கண் ஒன்றுண்டு. அந்த ஸ்தலத்திற்கு அநேக திருநாமங்களுண்டு. அவை முழுதங் கூறுவதற்கு யான் அவ்வளவு சக்தியில்லாதவனாகையால், சிறிது தெரிந்தமாத்திர மியம்புகின்றேன். அதற்கு கௌரி நகரம், தேசு நகரம், அருணாசலம், சிவலோக நகரம், வாயு நகரம், முத்தி நகரம், ஞான நகரம், தலேச்சரம், சுத்த நகரம், தட்சண கைலாசம், என்கிற அளவிலாத திருநாமம் புனையப் பெற்றுள்ளன. தவிர சத்தபுரிக ளென்கிற அயோத்தி, மதுரை, கயா, காசி, காஞ்சி, அவந்தி, துவாரகை என்கிற எல்லா ஸ்தலங்களையும் ஓர் தட்டிலும், அந்த அருணாசலத்தையோர் தட்டிலும் வைத்து நிறுக்க அவ் வருணாசலமே அந்த ஸ்தலங்களுக்கெல்லாம் அதிக கனத்தை புடையதாயிருந்து பிரகாசிக்கும்.

அந்த ஸ்தலம் இன்றைக்கு புதிதாக வுண்டாயின தல்ல ; பூவுலகம், மேலுலகம், ஆகாயம் எந்நாளி லுண்டாயினதோ அந்நாளிலேயே யுண்டாயினது. இன்னும்

வேதத்தின் உச்சியில் நீங்காமற் படியுள்ளது. அந்த ஸ்தல தென்திசையில் என்றும் கெடுதலின்றி நிலைபெற்று, பிரம்மாண்ட கோளகையை யூடுறுவம்படி ஒரு பெரிய மலையுண்டு; அந்த மலையான் திருவண்ணாமலை. எல்லா ஸ்தலங்களிலும் பிரகாசிப்பது ஆரிஷலிங்கம், ராக்ஷசலிங்கம், ஆசுரலிங்கம், தைவதலிங்கம், மானிடலிங்கம் என்றால், இந்த ஸ்தலத்தில் மலையே லிங்கமாகவும், அது கிரேதாயுகத்தில் சிவந்த அக்கினி மலையாகவும், திரேதாயுகத்தில் மாணிக்க மலையாகவும், துவாபரயுகத்தில் பொன்மலையாகவும், கலியுகத்தில் கல்மலையாகவுந் திருவுருக்கொண்டு பிரகாசிக்கும்.

இன்னும் யுகாந்தகாலத்தில் பெய்யும் சப்த மேகங்கள் தமக்குரிய ஏழு என்கிற கணக்கின்றி ஒவ்வொன்றுங் கோடி கோடியாகி, ஒவ்வொரு துளியும் பனைமரம் போன்ற பருமனாக ஆயிரம் வருஷம் பெய்தாலும், அவையெல்லாம் அம்மலையில் ஒரு சிறிய அருளியைப்போன்று அடங்குமேயன்றி, புறத்தில் வரமாட்டாது.

அந்த மலையை, மஹாவிஷ்ணு பன்றி வடிவமாகி அடியையும், பிரமதேவன் அன்னவடிவமாகி முடியையுந் தேடிக்காணாதவர்களாய் தான் தான் பிரமமென்று இறுமாப்படைந்த கர்வமடங்கி வருந்தினார்களென்றால், அதன் பெருமையை நம்மால் சொல்ல வியலுமோ? இன்னும் ஆகாய கங்கை நம்மிலும் விசேடப்பட்டதென்று துதி செய்கின்ற அம்மலையின் சுனைநீரை யுண்ணும்பொருட்டு அருணன் தேர்ந் பூட்டிய புரவியானது ஏறிநடக்கும் வெள்ளிய மேகங்கள் அம்மலையின் அடிவாரத்தில் தங்கினால், யாவராலும் சிந்திக்கப்பட்ட கைலைமேல் திருவண்ணாமலை யிருப்பதுபோலொக்கும். கார்த்திகை மாசத்தில் அம்மலையேல் கிர்த்திகா தீபமேற்றினால் பூதேவியின் மகுடத்திற் பதித்த ரத்தினத்தை யொக்கும். பரமசிவனே அம்மலையானதால் இமயபர்வத ராஜனுக்கு நமது மருமகன் நம்மினமன்றி வேறு இனமாக இருக்கின்றனென்ற

மயக்கமொழிந்து, இன்றுதான் நம் மருமகனும் நம்மின் மாசினுனென்று மனங்களிக்கும்படி யம்மலை விளங்கும். சந்திர சூரியர்கள் மேருவை வலம் வருவதைப்போன்று திருப்பிரதக்ஷணம் செய்வார்கள். இப்பொழுது உங்க ளுக்கு இதனைச் சொல்லுவது ; அதனைச் சொல்லவேண்டு மென்ற நினைவு கொண்ட பக்தியென்பதே சொல்லத் துடங்கினதே யன்றி, எனது சிற்றறிவினாற் சொல்லக் கூடுமானதன்று.

அந்த மலைக்கு அடுத்த கீழ்பாரிசமான அற்கமலையில் தேவேந்திரனும், தென்பாரிசமான தெவ்வமலையில் யம னும், மேல்பாரிசமான தண்டமலையில் வருணனும், வட பாரிசமான சூலைமலையில் குபேரனும், மற்ற நான்கு திக்குகளில் வாயு, அக்கினி, ஈசானன், நிருதியும் அவை களைச் சுற்றி யிருக்கிற மலைகளிலெல்லாம் தேவர்களும், சித்தர்களும், அஷ்ட வசுக்களும் தங்கள் தங்களுடைய சிவந்த கரங்களைக் கூப்பி அந்த திருவண்ணாமலையை வணங்குவார்கள்.

தனக்கு மற்றொன்றை நிகர் சொல்லக்கூடாமல் தன்னையே தனக்கு ஒப்பு சொல்லப்பட்ட திருவண்ணாமலை ஸ்தலத்தில் பூவுலக மாதாவாகிய பார்வதிதேவி அரிய தவம் புரிந்து பரமசிவனது இடபாகத்தைப் பெற்றாள். பிரமன், விஷ்ணு இருவரும் தங்களுடைய கர்வம் நீங்கினார்களாகி வரங்களைப் பெற்றார்கள். சந்திர வம்சகுல திலகாகிய வச்சிராங்கத பாண்டியன் அந்த மலையை பிரதக்ஷணம் வந்ததினாலே தன்னுடைய பாவத்தை நீக்கியவனானே. சேரகுலாதிபதாகிய வள்ளால மகாராஜன் புத்திரகலி நீங்கி முத்தியை யடைந்தான். கலாதரன், காந்திசாலி யிருவரும் அந்த ஸ்தலத்தை வலம் வந்து மோக்ஷத்தை யடைந்தார்கள். இன்னும் அன்று தொட்டு இன்று வரையில் அனேகம்பேர் நினைத்தும், ஸ்தோத்திரம் செய்தும் கேள்விப்பட்டும், தரிசனஞ் செய்தும், கால்களாலே பிரதக்ஷணஞ் செய்தும், அதில் நீதி பொருந்திய வேத

மார்க்கங்களை யனுசரித்தும், தீர்த்தங்களிலே முழுகியும், தருமங்களைச் செய்தும், சோதி சொருபமாகிய சிவனைத் தொழுதும், திருப்பணி செய்தும் குற்றமற்ற மோகூத்தை யடையப்பெற்றார்கள்.

அந்த திருவண்ணாமலை ஸ்தலமானது தமிழ் நாட்டின்கண் ணிருக்கிறது. அப்பதிக்கு வலப்பக்கத்தில் வருகிற பெண்ணையாறு இடைகலையும், இடப்பக்கத்தில் வருகிற செய்யாறு பிங்கலையும், கமலைநதி சுழிமுனையுமாம். அந்த நதிகளில் ஸ்நானஞ் செய்தால் ஒன்றுக்கு ஆயிரம் பங்கு பலன் வரும். அக்கலத்தில் முப்பத்து முக்கோடி தேவர்களும், முனிவர்களும் தவஞ் செய்வார்கள். சிதம்பரத்தை தரிசனஞ் செய்தாலும், காசியிலே தேகத்தை விட்டாலும், திருவாரூரில் பிறந்தாலும் முத்தியடையலாம். அருணாசலமென்னும் திருவண்ணாமலையை மாத்திரம் நினைத்தாலே முத்தியை யடையலாம். ஆனபடியால் அந்த திருவண்ணாமலை ஸ்தலத்தைப் போன்ற வேறு ஸ்தலம், மலை, மூன்று லோகத்திலுமில்லை.

இவ்வாறு நந்திகேசுரர் சொல்லக்கேட்ட மார்க்கண்டேயர் இருதய மகிழ்ந்தார். அதில் தனக்கு ஒருவாறு சந்தேகந் தோன்றியதால், நந்திகேசுரரை வணங்கி, எங்க ளது பிறவித் துன்பத்தை யொழிக்கவந்த பெருமானே! தேவரீர் திருவாய் மலர்ந்தருளியதில் எல்லா சிவ ஸ்தலங்களின் சிறப்பைச் சொல்லி அவைகளில் திருவண்ணாமலை மாத்திரம் அதிகமென்றும், இதுபோன்ற ஸ்தலம் மலை வேறெங்குங் கிடையாதென்று அனுக்கிரகஞ் செய்தது யாது காரணத்தைப்பற்றி? அதை யெங்களுக்கு தெளிவாக விளங்கும்படி திருவுள்ளமுவந்து வெளியிட வேண்டுமென்று விண்ணப்பஞ் சாற்ற, முழுதுமுணர்ந்த நந்திகேசுரர் போரவுகந்து, ஐயா மார்க்கண்டேயரே! உமது ஐயந்திரிபற சொல்லுகின்றேன் கேளும் என்று சொல்ல வாரம்பித்தார்.

காசியில் இறப்பதற்கும், திருவாரூரில் பிறப்பதற்கும், ஒருவன் எண்ணியவாறு முடிவது கஷ்டமல்லவா? அது நிற்க. சிதம்பர சபாபதி நீருத்த சபையை தரிசனஞ் செய்வதற்கு பக்ஷி ஜாதிகளுக்கும், மிருகங்களுக்கும், விருக்ஷம் முதலிய ஓரறிவு உயிர்களுக்கும் இயலாது; மானிடரில் பூர்வ புவன புண்ணியத்தால் காணத்தகுந்த சிலருக்கு மாத்திரம் அச்சபையை தரிசிக்கக்கிடைக்கும். ஆனதால் ஸ்திரியானவள் தன் புருஷனுக்கன்றி வேறொருவனுக்குப் பெறப்பட்ட குண்டர்களுக்கும், விதவை பெறப்பட்ட கோளகருக்கும் நீசருக்கும், கொலை செய்கிறவர்களுக்கும், அவையவங் குறைந்தவர்களுக்கும், தீமை செய்கின்றவர்களுக்கும், நெடுந்தூரத்தி லிருப்போர்களுக்கும்மற்ற எவர்களுக்கும், அந்த அருணாசலத்தலத்தையேனும் மலையையேனும் நினைத்தாலே முத்தியையளிக்கும். இதன் மிருகங்கள், பக்ஷிகள் அங்கு பிறந்தாலும், வசித்தாலும், மரங்கள், தாமரை முதலாகியவொடி பூண்டுகள்முனைத்தாலும் முத்தியை யடையும்.

இதுகள் தவிர, அந்த திருவண்ணாமலை ஸ்தலத்திலிருக்கிற சிலைக ளெல்லாம் இலிங்கமானபடியால் அது சிவலோகமாகும். அத்தலத்திலிருக்கிற விருக்ஷங்களெல்லாம் கற்பக விருக்ஷங்களாகும். அத்தலத்திலிருக்கிற அலைபொருந்திய ஜலங்களெல்லாம் சிவனது ஜடாபாரத்தில் வீற்றிருக்கப்பட்ட கங்கையாகும். அத்தலத்திலுள்ளோர் அருந்தும் அமுதெல்லாம் தேவர்களுண்ணும் அமிர்தமாகும். அத்தலத்தில் சஞ்சரித்தல் பூமியை பிரதக்ஷிணஞ் செய்தலாகும். அவ்விடத்தில் சொல்லும் வார்த்தைகளெல்லாம் வேதமாகும். அவ்வுரில் நித்திரை செய்தல் நிஷ்டை கூடி சமாதியிருத்தலாகும். கார்க்க பத்தியம்-ஆகவனீயம்-தட்சணாக்கினியம் என்கிற மூன்றக்கினியை புரிந்தவர்களும், நான்கு வேதங்களை யுணர்ந்தவர்களும், பிரமயாகம் - தெய்வயாகம் - பூதயாகம் - பித்திரயாகம்-மானுடயாகம் என்கிற பஞ்ச வேள்விகளை முடித்த

வர்களும், எத்தகைய தபசு செய்தவர்களும், முப்பத்திரண்டு தருமங்களைச் செய்தவர்களும், இயமம்-ரியமம்-ஆசனம்-பிராணாயாமம்-பிரத்தியாகாரம்-தாரணை-தியானம்-சமாதி என்கிற அஷ்ட யோகியானவர்களும், இன்னும் மற்றவர்களும் அந்த அருணாசலத்தை நினைக்காவிட்டால் அவர்களுக்கு முத்தி சித்திப்பதில்லை. ஆனதுபற்றியே, தேவர்களாய் சொர்க்கத்தி லிருந்தவர்களும் பூவுலகில் சுத்த மானிடர்களாகவும், கிருமிகளாகவும், பிறக்க ஆசைப்பட்டும், பிறந்து அந்த அருணாசலத்தை தியானஞ் செய்தும், குற்றமில்லாத முத்தியைப் பெற்றிருப்பார்கள்; தெய்வத்தன்மை பொருந்திய அந்தப் பதியில் பிறக்கிறது நூறு யாகஞ் செய்தவர்களுக்கு அல்லாமல் கிடையாது. அவர்களிலும் சுவாமியினுடைய கிருபையைப் பெற்றவர்க்கேயன்றி, மற்ற தேவர் முதலாகிய யாவர்க்கும் அரிது.

எல்லா ஸ்தலங்களில் இரும்பிலும், செம்பிலும், வெண்கலத்திலும், வெள்ளியிலும், வெண்பொன்னிலும், பதிக்கப்பட்ட ரத்தினம்போல் விளங்கப்பட்ட பரமசிவன், அருணாசலத்தில் மாத்திரம் பசும்பொன்னில் பதித்த ரத்தினம்போல் விளங்குவார். அந்த பரமசிவன் அருணாசலத்தில் பிரகாசிப்பது எத்தன்மையாயிருக்கிறதென்றால், கண்களிருக்கிறதினால் முகம் பிரகாசிக்கிறது, முகத்தினால் கண்கள் பிரகாசிக்கிறது, இவ்விரண்டினால் திரேகம் முழுவதும் பிரகாசிக்கிறது. அவைபோல பரமசிவனாலே அருணாசலம் சிறப்படைந்திருக்கும். அருணாசலத்தால் சுவாமி அமிசையுடையவராய் விளங்குவார். அத்தலத்தினாலும், அத்தலத்தில் எழுந்தருளியிருக்கும் சுவாமியினாலும், எண்ணிக்கையில்லாத எல்லா சேஷத்திரங்களும் சிறப்பையடைந்து விளங்கும். ஆனதினாலே எல்லா ஸ்தலங்களும் உடலாகவும், அருணாசலம் முகமாகவும், அதில், சுவாமி கண்ணாகவும் சொல்லப்படும்.

இத்தகைய ஸ்தலத்தி லெழுந்தருளிய சிவபெருமானுக்கு சிறிதுந் குற்றமின்றி பூசை நடக்குமாகில், ஒரு கொடியினது வேறில் நீர் வார்த்தால் அக்கொடியும் அதன் இலைகளும், புஷ்பங்களும் குளிர்ச்சி பெற்றிருப்பது போன்று எல்லா ஸ்தலங்களிலும் பூசை நடந்தாகும். அந்த திருவண்ணாமலையில் நடவாவிட்டால் மற்ற ஸ்தலங்களில் நடந்தாலென்ன? நடவாவிட்டாலென்ன? நடக்கினும் நடவாதுபோலாம்.

உலகோர் தொழுகின்ற திருவண்ணாமலையிலிருந்து, இதைவிட உயர்வாகிய ஸ்தலங்கள் இருக்குமென்று மனதில் சந்தேகமுற்று வேறு ஒரு ஸ்தலத்திற்கு நாடிச் சென்றவர்கட்கு, அதற்குமுன் அவர்கள் செய்திருந்த தபசுகளும் தருமங்களும் பிரயோஜனப் படாமல்போகும், அவர்கள் நற்குலத்தி லுதித்தோராயினும் நீசராவார்கள்; நற்குண முடையோராயினும் தீக்குண முடையோராவார்கள்; உயிரோடிருப்பினும் இறந்தவர்களுக்கும் ஒப்பாவார்கள். அந்த திருவண்ணாமலைக்குச் சமானமாக வேறொரு ஸ்தலத்தைக் கூறினவர்களும் இதன் தோஷங்களுக்கு உடன்பாடாவார்கள்.

என்றிந்தப் பிரகாரம் நந்திகேசுரர் திருவண்ணாமலை ஸ்தலத்தினது பெருமையை ஏதுவோடு அருளிச்செய்ய, கேட்ட மார்க்கண்டேயரும் மற்ற முனிதர்களும் அன்புபக்தி-ஆனந்தமாகிய கடலில் மூழ்கி தன்னை மறந்தவர்களாய் இருந்தார்கள். பிறகு ஞாபகம் வரவும் மார்க்கண்டேயர் நந்திகேசுரரை பலதரம் வணங்கி அடியார்க்கெளிய எங்களாண்டவனே! தாங்க ளருளிச்செய்த திருவண்ணாமலை மகிமைஸயக்கேட்டயாங்கள் அளவு சொல்லக்கூடாத மனக்களிப்பை யடைந்தோம். இன்னும் அத்தகைய ஸ்தலத்தினிடத்திலே பரமசிவனுனவர் அக்கினி சொரூபமாய்த் திருவுருக்கொண்டதும் அப்பால் மலையுருவானதும், அம்மலையின் அடியையும் முடியையும், பிரமனும் விஷ்ணுவுந்தேடி அறிய சக்தியற்றவர்களாய் வருத்தப்பட்டது,

பின்பு சுவாமி அவர்களுக்கு அனுக்கிரஞ்செய்ததும் திருவுள்ளமுவந்து எங்களுக்கு அருளிச்செய்ய வேண்டுமென்றார்.

அதைக்கேட்டு தயாமூர்த்தியாகிய நந்திகேசரர் மனமகிழ்ந்து, ஐயா மார்க்கண்டேயரே! அந்த திருவண்ணாமலை வந்தலத்திலே பஞ்சபாதங்களை செய்ய நீனைத்தாலும், அது புண்ணிய நீனைவாகி முத்திக்கு வழிகாட்டும் என்று வேதங்கள் முறையிடும். அப்படியிருக்க உள்ளன்போடு நல்ல சொற்களால் துதிக்கின்றவர்களுக்கு அறிதாகிய பேறு கிடைக்க சந்தேகமிருக்குமா? இருக்காது. அத்தலமகிமையை கேட்ட நீங்கள் பெறும்பேரோடு, எனக்கும் நல்ல பலனைக் கொடுக்கும். ஆனபடியால் நீங்கள் கேட்ட படியே எனக்குத் தெரிந்த அளவில் சிறிது சொல்லுகிறேனென்று சொல்லத் தொடங்கினார்.

உலக வற்பத்தி

சர்வசம்மார காலத்தில் சகலமும் தன்பாலொடுங்கச் செய்துக்கொண்டு, எல்லாங்கடந்த தத்துவமுடிவிலே தனிமையாய் நின்ற பரமசிவம், முன் ஒடுங்கியவாரே விரியச்செய்து உலகமுண்டாக்க வேணுமென்று திருவுள்ளங் கொண்டார். அவ்வளவில் தன்னிடத்திலிருந்து சத்திதோன்றியது; சத்தியினிடத்திலிருந்து நாதந்தோன்றியது; நாதத்தினிடத்திலிருந்து விந்து தோன்றியது; விந்துவினிடத்திலிருந்து சதாசிவன் தோன்றினார்; சதாசிவினிடத்திலிருந்து மகேசுவன் தோன்றினார்; மகேசுவனிடத்திலிருந்து ருத்திரன் தோன்றினார்; ருத்திரனிடத்திலிருந்து விஷ்ணு தோன்றினார்; விஷ்ணுவினிடத்திலிருந்து பிரமாதோன்றினார்.

உடனே பிரமாவானவர் உலகத்தை சிருஷ்டிக்கிறசமீப மனதில் எண்ணினார். அவ்வாறெண்ணவே தன்னிடம் மரீசி-அங்கிரர் - புலஸ்தியர்-மலகர்-கிருதி-அத்திரி - சனபதி என்கிற ஏழு ரிஷிகளும் பிறந்தார்கள்; தக்கன் வலதுகாற்

பெருவீரலிற் பிறந்தான் ; பிருகு மார்பினிடத்திற் பிறந்தான் ; தர்மதேவதை முகத்திற் பிறந்தது. அந்த பிரமாவின் புத்திரராகிய எழுவரில் மரீசி ரிஷியினிடத்தில் காசிப் ரிஷி பிறந்தான். தக்கனென்பவன் ஐம்பது பெண்களைப் பெற்றான் ; அந்த ஐம்பது பெண்களில் பதினமூன்று பெண்களைக் காசிப் ரிஷிவாக்கும்தார். அதில் மூத்தவளாகிய அதிதிவயிற்றில் முப்பத்து முக்கோடி தேவர்கள் பிறந்தார்கள். பின்பு அதிதிக்கு இளையவளாகிய திதி என்பவள் இரணியன், இரணியாட்சனென்கிற இரண்டு பேரையும் பெற்றாள். அவ்விருவரில் இரணியன், பிரகலாதன் முதல் ஐந்து பிள்ளைகளைப்பெற்றான். அந்த பிரகலாதன் தவத்தினாலே மூன்று பிள்ளைகளைப்பெற்றான். அம்மூவரில் விரோசனென்பவன் மாவலி யென்பவனைப் பெற்றான். மாவலி வாணசுரனைப் பெற்றான். சதீசிரிஷி யென்பவர் சம்பரன் முதலாகிய பத்து அசுரர்களைப் பெற்றார். அந்த பத்துபேரில் சிங்கிகை என்பவள் இராகு முதல் நாலு பிள்ளைகளைப்பெற்றாள். அவளுக்கிளையவள் மூன்று அசுரரைப் பெற்றாள். காலே என்பவள் காலகேயர்கள் ஆறுபேரையும் பெற்றாள். வினதை என்பவள் கருடன், அருணனோடு கூட நாலு பிள்ளைகளைப் பெற்றாள். கத்துரு என்பவள் பாம்புகளெல்லாவற்றையும் பெற்றாள். அரிட்டை என்பவளிடத்தில் ரம்பாஸ்திரிகள் பிறந்தார்கள். இலங்கினை என்பவள் முனியினுடைய கிருபையினாலே பதினாறுவகையாகிய கந்தர்வர்களைப் பெற்றாள். கபிலையினிடத்தில் பத்து பிள்ளைகள் பிறந்தார்கள். அங்கிரசனபதி-என்கிற இருவரும் கார்தருவரை பெற்றார்கள். அத்திரியென்பவர் சூரியன் - சந்திரன் - இருவரையும் பெற்றார். இராசுசர்-வானவர்-கின்னரர் இவர்களை புலஸ்தியர் பெற்றார். புலகரிஷி யென்பவர் கிம்புருடரையும் மிருகங்களையும் பெற்றார். சனபதி என்பவர் அஷ்டவசுக்களைப் பெற்றார். பிருகு என்பவர்க்கு யென்பவளையும், சவுனகரையும் பெற்றார். பின்பு லக்ஷ்மியையும் பெற்றார். கவி யென்பவர் சுக்கிரனைப் பெற்றார். சூரியன் தன்

மனைவியைச் சேருவதற்கு யத்தனப் பட்டபோது, அவளதற்கு இசையாமல் பெண்குதிரையாக ஓட சூரியன் ஆண்குதிரையாக தூரத்தி அதை அவளது இரண்டு நாசியிலுஞ் செலுத்தியதால் வரிசையாக அசுவனி தேவர்களிருவர் பிறந்தார்கள். அதன் பின்பு விரிந்த சரமும், அசரமும் அனேகவிதமா யுண்டாயின.

பிரமதேவ விருமாப்பு

இவ்வாறு சகலமும் உண்டாகிய பிரமதேவனுக்கு ஒருவித நினைவு வந்து உலகமெல்லாம் நம்முடைய சிருஷ்டியினுல்லவா உண்டாயின? நாம் சிருஷ்டிக்காகவியில் இவை எல்லாமிருப்பதற்கும், விஷ்ணு ரக்ஷிப்பதற்கு காரணமேது? நாமே நினைத்து இவைகளை யழிக்கவேணுமென்றாலும் அழித்துவிடலாமல்லவா இப்படிப்பட்ட சக்தி நமக்கிருக்க, விஷ்ணுதான் நம்மை யீன்றென்றும், எல்லாவற்றையுங் காக்கின்றென்றும் இறுமாப்படைந்திருக்கின்றனே? அவன் அப்படிப்பட்ட நினைவை யடைந்திருக்கில், நம்முடைய சிருஷ்டித் தொழில் பெருமைக்கு தாழ்வாயிருக்குமல்லவா? அதைப்போல் விஷ்ணுவை அனேகம் படைக்க சாமர்த்தியமிருந்தும் இன்னுமவனைத் தகப்பென்றும், திதிகர்த்தென்றும் வைக்கலாமா? என்று அங்காரத்தைக் கொண்டான். உடனே வைகுரத்தத்திற்குச் சென்று விஷ்ணுவை வலிய எதிர்த்து அவமதிப்பான சில வார்த்தைகளைச் சொல்லத் தொடங்கினான். அதாவது,

பிரமனுக்கும் விஷ்ணுவுக்கும் தர்க்கம்

பிரமன்:—ஐயா விஷ்ணுவே! நான் பதினாலகங்களையும், சத்த மேகங்களையும், சத்த சமுத்திரங்களையும், சத்தசூல பர்வதங்களை யுமுண்டாக்கி, இப்போ வாழ்கின்ற எல்லாவுயிர்களை யுமுண்டாக்க மர்சி முதல் சப்த ரிஷிகளையும் பெற்றேன், என் பிள்ளைகளால்

உண்டாகியவர்கள் பிரகன்பதியுடனே எல்லா தேவர்களும், சந்திர சூரியர்களும், அசுரர்களும், கந்தருவர், கிம்புருடர், சித்தர், கணநாதர்களும், தேவேந்திரன் திக்குப்பாலசுருமல்லவர் இவர்க ளெல்லாம் என்னுல்லவா உண்டானார்கள். ஆன படியால் எல்லாவற்றிற்கும் நானே கர்த்தனாக விருக்க, இனி நீ சகலதிற்கும் நானே கர்த்த னென்பதையும், என் பிள்ளைதான் பிரமாவென் பதையும் மறந்துவிடு. நான் படைக்காவிட்டால் நீ யெப்படி காப்பாற்றுவாய்? சுவரில்லாமல் சித்திர முண்டாகுமோ? அப்போது சுவர் ஆதியா? சித்திரமாதியா? நீரே கவனித்துப் பாரும் என் றார். அதற்கு,

விஷ்ணு:—“அடா பிரமனே! என்னடா பைத்தியக்காரனா யிருக்கிறாய்? நீ விளையாட்டாய் கேழ்க்கிறாயா? அல்லது உண்மையாகவே கேழ்க்கிறாயா? தகப்ப னென்றும் பிள்ளையென்றும் கொஞ்சமேனும் மரியாதையில்லாமல் பேசுகின்றாயே இது வார்த் தைக்கழகா? இந்த மரியாதையில்லாத வார்த் தைப்பற்றி எனக்கு கோபம் வந்தும் நீ பிள்ளை யாச்சுதே என்று மன்னித்தேன். இனி யிப்படிப் பட்ட வார்த்தைகளைப் பேசாதே போடாபோ” என்றார். அதற்கு,

பிரமன்:—“ஐயா விஷ்ணுவே! நீர் எனக்கு தகப்பனென் றெண்ணியிருப்பதை மறந்துவிடு என்று சொல்லி யும், இன்னும் அதையே பேசுகின்றீரே? நீர் முன்னாலே ஒரு தூணினிடத்திலே பிறந்தாயே அந்தத் தூணை உனக்குத் தந்தை யென்று சொல் லட்டுமா? அல்லது தாயென்று சொல்லட்டுமா? அந்த தூண் உனக்குத் தந்தையானால், நான் உன் உந்தியில் வந்ததின் பொருட்டு நீர் எனக்குத்

தந்தையாவீர். இப்படி யிருக்க தெரியாமல் பேசுகின்றீரே” என்றார். அதற்கு,

விஷ்ணு:—அடா பிரமனே! உன்மீது ரொம்பவும் கோபமாகிறது. நீ யெனக்குப் பிள்ளையென்றும், உன்னை யெப்படி கொல்லுகிறதென்றும் நினைக்கின்றேன். நீ வேறாயிருந்தால் இவ்வளவு கோபம் வந்ததற்கு சும்மா விடமாட்டேன்; மதுவும், கைவடனும் எனக்குப் பிள்ளைகளல்லவா? எனக்குப் பிள்ளைகளாக விருந்தும் என்னை யிகழ்ந்தும் எதிர்த்துப் பேசியதால் கொன்று விட்டேனே. அது உனக்குத் தெரியாதா? அது போல் நீயும் தேடிக்கொள்ளாதே பத்திரம் பத்திரம். திரேகத்தில் ஒரு கட்டியுண்டானால் அது நம்முடைய தேகத்திலுண்டாகிய நம்முடைய கட்டியென்று விட்டு விடுவார்களா? உடனே அதை அறுத்தெறிந்து விட்டு திரேகத்தை தானே சொஸ்தப்படுத்திக் கொள்ளுவார்கள். அதுபோல் தனக்குக் கெடுதியைத் தேடினால் மைந்தனென்றும் பார்ப்பதுண்டோ? பிறகு இதனால் கஷ்டம் நேரிட்டால் “மறந்தாப் போலிருந்தேன். உயிரே வா!” என்றால் வராது இதை நன்றாக தெரிந்துக்கொண்டு உன் இருப்பிடத்தே போய்ச்சேர்” என்றார். அதற்கு,

பிரமன்:—ஐயா விஷ்ணுவே! நீயா யென்னைக் கொல்லப்பட்டவர்? நம்முடைய மைந்தன்தானே நம்மை யென்ன செய்வானென்று நினையாதே. நெருப்பு மூங்கிலினிடத்தே பிறந்து மூங்கிலைத் தானே கொளுத்திப் போடுகிறதை அறியாயோ? அப்படி உன்னை அழித்துப் போடுவேன். உனக்கு பிறகு ரிஷி கொடுத்த சாபத்தால் பத்துதரம் பிறந்தாயே; நீ அதை பகுத்தறிய வில்லையா? அப்படி நீ பிறக்கும் போதெல்

லாம் உன்னுடைய படைத்துப் படைத்து என்
கைகள் காய்ப்பேறி கருத்துப் போனதையும்
பார். இப்படி நான் படைத்திருக்க நீ என்னைப்
படைத்தேனென்று ம த த் தைய டையாதே.
அடைந்தால் உன் உத்தியோகத்தை நீக்கி
வேறொருத்தனை யுண்டாக்கி ரக்ஷிக்குந் தொழி
லுக்கு நியமித்துப் போடுவேன்” என்றார்.
அதற்கு,

விஷ்ணு:— அடா புத்தியில்லாதவனே! சிவன் உன்னு
டைய தலைகளிலொன்றைப் பிடுங்கியெறிந்த
காலத்தில் அந்தத் தலையை மறுபடியும் உண்டாக்
கிக்கொள்ள உனக்கு வகையில்லையே; இத்தலை
யைக்கொண்டுதானே உலகத்தைப் படைத்தாய்.
ஆனதால், உன்னை எதற்குத் தலைவனென்று
சொல்லுகிறது. இவ்வாறிருக்க, நீதானா சர்வசக்தி
யுடையவன்? உன்னை எத்தனையோ தடவை
காப்பாற்றியதா லல்லவா இப்பொழுது என்னையே
எதிர்த்துக்கொண்டாய்” என்றார். அதற்கு,

பிரமன்:— ஐயா விஷ்ணுவே! நீரே ஆண்மையுள்ளவ்
ரென்று பேசுகின்றீரே. உம்மால் என்ன நடக்கு
மென்றெண்ணுகிறீர்? என்ன நடத்தினீர்?”
என்றார். அதற்கு,

விஷ்ணு:— அடே! சோழுகாசுரன் உன்னிடத்தில்
வேதங்களைப் பிடுங்கிக் கொண்டுபோனபோது
நான் மச்சாவதாரம் கொண்டு அந்த அசுரனைக்
கொன்று வேதங்களை வாங்கித் தரவில்லையா?
அதுவு மல்லாமல் சாமார்த்தியமுள்ள அனேக
அசுரர்களைக் கொன்று உன்னையுங் காப்பாற்ற
வில்லையா? இப்படியிருக்க எட்டிமாமேனும் பச்
சென்றிருக்கட்டு மென்று நினைக்கின்றேன் இது
களை யுணராது கெட்டுப்போக நாள் தேடித்

கொள்ளுகிறோ? சரியா? பிள்ளையான வுன்னை இன்னும் கொல்லப்படாதென அச்சப்படுகின் றேன் போ! போ!” என்றார். அதற்கு,

பிரமன் :—ஐயா விஷ்ணுவே! இதுவரையிலும் பெரியவ ரானதால் பொறுத்திருந்தேன் ; நீரோ கொஞ்சமேனும் மரியாதை வைக்காது இறுமாப் பால் இகழ்ந்து அதிகமாய் பேசுகிறாய்; இனி யெதவும் பார்க்கமாட்டேன். இன்னும் அதிக மாய் வார்த்தையாடினால், நமது புத்திர பௌத்தி ரர்களாகிய தேவகூட்டங்கள் உன்னை கொல்லு வதற்கு வளைத்துக்கொள்ளும்; அதற்குள்ளாக நீ திருப்பாற் கடலில் குதித்து ஒளித்துக் கொள்ளு போ ” என்றார்.

இந்தப்பிரகாரம் பிரமதேவனும் மகாவிஷ்ணுவும் எத்தனையோ வார்த்தைகளைச் சொல்லிக்கொண்டார்கள். அப்போது இருவருடைய விழிகளும் கோவைப்பழம் போன்று சிவந்தது; புஜங்கள் துடித்தது; வாய்களும் வார்த்தையாடிக் கொண்டிருந்தது. உடனே கோபந் தாளாதவர்களாய் புஜங்களைத் தட்டி, மீசைகளை முறுக்கி சண்டைசெய்ய ஆரம்பித்து, ஒருவரை யொருவர் மேலே யெடுத்தெறிவார்கள். சீமே விழுவார்கள்; மறுபடி யெழுந்து விரைவில் ஓடி வளைத்து எதிராக நின்று குத்து என்று சொல்லுவார்கள்; மடியைப் பிடித்துக் கொண்டு அந்திரேமும் இருளும் வலமிடமாக வருதலைப் போன்று சுழன்று திரிவார்கள். இவ்விதமாக சண்டை செய்கிறபோது மலைகளெல்லாம் பொடியாய்ப் போனது கள்; அண்டகடாகம் படி ரென்று வெடித்தது. சந்திர சூரியர்கள் ஒளித்தார்கள்; ஆதிசேஷன் தலைசுமை பொறுக்கமாட்டாமல் உடல் நெளிந்துக்கொண்டான்; கற்பகாலம் வந்து உலகம் அழியப் போகிறதென்று தேவர்கள் கண்களை மூடிக்கொண்டார்கள்; நக்சுத்திரக் கூட்டங்களும், மேகக் கூட்டங்களும் உதிர்ந்ததுகள். உலக

மெல்லாம் அடுக்குக்குலைந்து விழுந்தன; தூளெழும்பியதுகள் கங்கை முதலான நதிகளெல்லாம் கண்ணீரில்லாமல் வற்றிப்போனதுகள்; அஸ்ததிக்குகளிலுமிருக்கின்ற யானைகள் திடுக்கிட்டுப் பயந்தன; உலகின்கண் ஊர்ந்து போகின்ற ஜீவன்களும், தவழ்ந்துபோகின்ற ஜீவன்களும், நடந்து போகின்ற ஜீவன்களும், பறக்குஞ்ஜீவராசிகள்போல ஆகாயத்திற்பறந்ததுகள், நிலையாக நின்ற விருகூங்களும், மலைகளும் திரிந்ததுகள், திரளாக நிறைந்த ஐந்து வகையாகிய தேவதருக்கள் பொடி பொடியாய்ப் போனதுகள்; எவ்விடமும் அந்தகாரம் நிறைந்தது; மகாமேரு அசைந்தது; சப்தசமுத்திரர் சேராதுகள்.

அப்போது சர்வ சங்காரகாலமே வந்துவிட்டதென்று தேவர்களெல்லோரும் பயப்பட்டு தேவேந்திரனிடஞ் சென்றார்கள். தேவேந்திரன் தானடைந்த துன்பத்தையெல்லாம் தம்மால் வந்த தேவர்கள்மாட்டு புகன்று, தாங்கள் என்ன காரியமாய் வந்தீர்களென்றான். அதற்குத் தேவர்கள், ஐயா தேவேந்திரா! பிரமனும் விஷ்ணுவும் பூமியில் மிகுந்த புத்தஞ் செய்கிறார்கள், நாங்கள் பிழைக்கும் மார்க்கம் வேறேயில்லை; ஆனபடியால், இது விஷயத்தை சீக்கிரமாக கவனியாது தாமதிக்கும் பகூதத்தில் இப்பொழுதே சர்வ சங்காரகாலம் வந்துவிடும் போலிருக்கிறது. அதுபற்றி இப்போதே சீக்கிரமாக சென்று யாவர்க்குங் காரணமாயிருக்கின்ற பரமசிவத்தைத் தொழுது இதனை விண்ணப்பஞ்சாற்றி உய்வதே நல்ல காரியமென்றார்.

இவ்வாறு தேவர்கள் சொல்லக்கேட்ட தேவேந்திரனுக்கு சம்மதமனதாகி தேவர் கூட்டங்களுடனே புறப்பட்டுப்போய் எல்லாம் வல்ல பரமசிவனுடைய செய்யபாதங்களைத் தொழுது, சுவாமி! சர்வசக்தியுத்தனே!! எங்கனையின்ற மங்கைபாகனே!!! பிரமனும், விஷ்ணுவும் சண்டை செய்வதனால் வருந் துக்கத்தை தீர்க்கவேண்டும்; எங்களுக்குத் தாயாகிய தங்களைவிட வேறு துணையேது?

உருண்டுகொண்டு போகாரின்ற வண்டியினுடைய சக்கரம் போல் அஞ்ஞானம் பொருந்திய பிறப்பையு பிறப்பையும் மாறி மாறி யடைந்து வருத்தத்தையடையாமல் மோகித் தைப் பெற உனக்கடிமையாகப் புகுந்து உன்னுடைய அளவிலாத கிருபைக் கடலில் குளிக்க அடைக்கல மாளேம்; அனேகம் புழுக்கள் குடைந்துக்கொண்டிரா நின்ற உடற் பாரத்தைப் பொறுக்க முடியாத இழுக்காகிய அஞ்ஞானங்கெட, பிரியத்தினாலே கிருபைசெய்கின்ற தயா நிதியே! பெரிய சமுத்திரத்தினிடத்தில் தினம் ஈழுகினும் போகாத மும்மலமாகிய அழுக்குப்போக அடைக்கலம் புகுந்தோம்; இனி வேறே ஆலோசனையின்றி எங்களுக்குக் கிருபை செய்யவேண்டும் என்றார்கள்.

அக்கினிமலை யுற்பத்தி

இவ்வாறு தேவர்கள் முறையிட, எள்ளினிடத்து நெய்போன்று எல்லாவுயிர்களிடத்து நிற்கும் சுவாமி இந்த சண்டையை அறியமாட்டாரா? அறிவார். அறிந்தும் பிரம னுக்கும் விஷ்ணுவுக்கும் வந்த சண்டையின் மூலத்தை தேவர்களாலுந் தெரிந்து, அவர்களின் முறைக்கிணங்கிய தயாமூர்த்தியாகிய, தேவர்கள் முனிவர்கள் முதலெல்லோரு மடைந்த நடுக்கம் பயம் அகலவும், பிரமாவுக்கும் விஷ்ணு வுக்கும் நேர்ந்த பகையை நீக்கவும், அடுக்கடுக்காயிருக்கிற அண்டங்கெல்லாம் அடுக்குக் குலையாமலிருக்கவும், கிருபை செய்வதாய், சண்டைசெய்யும் பிரமாவுக்கும் விஷ் ணுவுக்கும் மத்தியில் தடுத்தற்கரிய அக்கினிசொருபத்தோடு கூடிய ஒரு பெரிய திருமலையாகினார். அப்போது பாதாள லோகத்திலிருக்கிற பாம்புகளெல்லாம் அந்த மலைக்குச் சல்லிவேறென்ன அதன்கீழ் பருத்த வேறோடி, பூமிச் ச்ர பெரியதாய் கிளைத்துத் தெய்வலோகங்களை தாண்டிப், பிரம லோகத்த முகட்டையுடைத்து, அண்டகடாகவெளியைக் கடந்து, அதற்கப்பாலிருக்கிற பெரிய வெளிக்கு மேலா யிருக்கிற இடத்துக்கு ஒரு அக்கினிசொருப மகாமேரு அடுத்ததென்று சொல்ல வளர்ந்தது. இன்னும், உதய

மாகிய நெடுந்துரம் கிரணங்களை வீசுகின்ற சூரியனுடைய தேரிற்கட்டிய குதிரைகள் சஞ்சாரஞ் செய்யக்கூடாத உலகமெல்லாம் ஓடிக்களைத்த நீலமணிபோலும், கரிய இருளை யோட்டுகின்றதற்கு ஏற்றிவைத்த விளக்கைப் போலும் பிரகாசிப்பதனாலே சமுத்திரமெல்லாம் வடவா முகாக்கினி பரந்ததுபோற் சிவப்புநீறும் பொருந்தியது. அந்தப் பிரகாசத்தால் சத்தகுல பர்வதங்களெல்லாம் அக்கினிமலை சொரிந்த அக்கினிப்பொரிகள்போலச் சிவந்தன. இப்படி ஆகாயபரியந்தம் உயர்ந்து வளர்ந்த அக்கினி சொருப மலையை ஞானக்கண்டையுடையவர்கள் காணுவதல்லாமல், குற்றம் பொருந்திய ஈனக்கண்ணுடையவர்கள் காணுகிறதற்கு எளிதாகுமோ? ஆகாது.

பிரமனும் விஷ்ணுவும் கொண்ட சபதம்

இத்தகைய அக்கினிமலையைக்கண்ட பிரமாவும் விஷ்ணுவும் பயப்பட்டு, ஒதுங்கிநின்று, துன்பத்தையுடையவராய், இந்த மலையினது அடியையாவது முடியையாவது அறிகிறவரே பெரிபவரென்று ஒருவருக்கொருவர் சொல்லிக்கொண்டார்கள். உடனே, இந்த மலையின் அடியை நானறிகிறேனென்று வராகரூபமானார். இந்த மலையின் சிகரத்தைக் காணுகிறேனென்று பிரமன் அன்னப் பக்ஷியானார். இருவரும் சரியென்று ஒத்துக்கொண்டு பிரமன் அரைக்கூணத்தில் ஆயிரங்காதவழி ஆகாயத்திற் பறந்தார். விஷ்ணு அரைநொடியில் ஆயிரங்காததூரம் பூமியைத் துளைத்துக்கொண்டு கீழாகப் போனார்.

விஷ்ணு அடியைத் தேடல்.

அக்கினிமலையின் அடியைக்காணும் பொருட்டு வராக அவதாரமெடுத்து கீழே சென்ற விஷ்ணு பூலோகத்தைக்கடந்து, அதின் கீழிருக்கிற ஏழலகத்தைப்புகடந்துபோய், மாவலிச் சக்கிரவர்த்திக் காவலிருக்கின்ற போகவதி பட்டணத்தைத்தாண்டி, அப்புறம் தேவர்கள் வணங்கும் பிர்மசொருபம் விளங்காநின்ற ஆடகேசரத்

தைக்கண்டு கைகளினாலும் சிரசினாலும் வணங்கி, முன்னே முன்னுலகத்தையும்ளந்தவர் இப்போது ஏழுலகங்களை யளந்தும் அந்த மலையினடியைக் காணவில்லை. அப்படி தேடுகிறபோது வளர்பிறைபோல் நாளுக்கு நாள் வளர்ச்சி யுற்ற இரண்டு கொம்புகளும், குளம்புகளும், முகத்தி னுனியும், தேடப்பெருந்த ஆசை பிண்பு எப்படிக்குறைந்து போயிற்றே! அதுபோல் சேய்ந்துகுறைய, துக்கசமுத்தி ரத்தில் விழுந்து, நூறுவருஷங் காலந்தேடியுங் காணா மல் பின்பு தெளிவுவந்து, இது சிவபெருமானுடைய செயலென்றறிந்து, அவரை ஸ்தோத்திரஞ் செய்து, இளைப்புஞ் சலிப்பும் நீங்கி, துக்க சமுத்திரத்தையும் ஏழுலகத்தையும் தாண்டி தனக்கும் பிரமனுக்கும் வந்த கலகத்தை போக்கும்படிக்கு அக்கினி சொருபம் எழுந்த ஸ்தலத்தைச் சேர்ந்தார். சேர்ந்து பிரமன் இந்த மலையின் முடியை அறியமாட்டானென்று நிச்சயஞ் செய்துக் கொண்டு, நர்பாத மனுஷர்களுக்கு அரியவரும், எப்ப டிப்பட்டவர்களுக்கும், தூரமாக இருக்கின்றவரும், நமது கண்ணாகிய புஷ்பத்தோடு அழகிய புஷ்பங்களை தரிக் கின்றவருமாகிய ஒப்பற்ற பரமசிவனை வணங்குவோ மென்று பலதரமும் பணிந்து உள்ளமுருகிப் பாடினார்.

பிரமன் முடியைத் தேடல்.

இவ்வாறு விஷ்ணுவிருக்க, விஷ்ணுவோடு அக்கினி மலையின் முடியைத்தேட அன்னப்பக்ஷியாகிப் பறந்த பிரமன் அரைக்ஷணத்திலே ஆயிரங்காதந்தாண்டி அண்ட கோளசையும் கிழிபடக் கிழித்துப் பறந்து நூறுயிரவருஷந் தேடினார். அப்படி அநேக நூறுயிரங் காதந்தாண்டிப் போய் பார்க்கினும் அக்கினிமலை முதல்பார்த்தது போலவே யிருந்தது. அப்படி தேடும்போது சிறகெல் லாம் உதிர்ந்து போயின; விசையும் அடங்கியது; துக் கமும் பெருமூச்சும் அதிகப்பட்டன; மனக்குறை வளர்ந்துக்கொண்டே யிருந்தது. ஒருவருமில்லாமல் தான் ஒருவனுபடியினாலே நெருப்பிலிட்ட மெழுகுபோல்

இளமனதாகி, விஷ்ணு இந்த அக்கினிமலையின் அடியைத் தேடித் திரும்புவானே? அல்லது கொஞ்சந்தேடி இனிமேல் தேடக்கூடாதென்று திரும்பிவருவானே என்று துக்கமாகிய ஊஞ்சலிலாடி அந்தோ! இந்த மலையை சிவனென்று அறியாமல் போனேனே பகைத்துக்கொள்ளப்பட்ட விஷ்ணுவையாவது உறவு கொள்ளாமற் போனேனே! அன்றுமுதல் இதுவரைக்கும் துக்கசமுத்திரத்தில் மூழ்கினேனே! இப்படிவந்த என்னுடைய சிறிய புத்தியினாலேயோ! இவ்வளவு தூரத் தேடிவந்தும் முடியை அறியாமற்போனேனே? இப்படியே திரும்பி விஷ்ணு விடம்போய் நான் முடியைக் கண்டேனென்று பொய் சொன்னாலும், நமக்குத் தக்கவாறு சாக்ஷி சொல்லுவதற்குத் துணையில்கையே என்று விசனப்பட்டுக்கொண்டிருந்தார். அந்தசமயத்தில் ஒரு தாமழ்பூ மடல் மேலேயிருந்திறங்கப் பார்த்தது. இது எங்கேயிருந்து வருகிறதென்று மனதிலெண்ணுவதற்கு முன்னே, அம்மடல் தனக்கு சமீபத்தில்வர அதைக் கையினாலேயே பிடித்தார். அது பரவசிவனுடைய சிரசிலிருந்து தவறி விழுந்த தாமழ்பூவானபடியால் மெய்ம்மையான பெருமூச்சோடு என்னைச் சீக்கிரத்தில் விட்டுவிடுவாயென்று சொல்லியது.

அதைக்கேட்ட பிரமன், அழகு பொருந்திய தாமழ்பூவே! எங்கேயிருந்து இங்குவந்தாய் என்றார் அதற்கு அந்த தாமழ்பூ பிரமனை நோக்கி ஐயா! பிரமனாலும் விஷ்ணுவினாலும் அறியக்கூடாத பரமசிவனது சிரசிலேயிருந்து தவறி விழுந்து நாற்பதினாயிர வருஷங்களாக வருகின்றேன்; இன்னும் நான் பூமியிற் போகவில்லை; நானே மிக்க வருத்தத்தோடு வருகிறேன் என்னைப் பிடிக்கவேண்டாம் விட்டுவிடு என்றது

இன்னும் பிரமன் ஓ தாமழ்பூவே! நீ என்னை அன்னியனென்றும், அன்னப்பகையென்றும் நீனைக்கவேண்டாம். நானே பிரமன் இந்த மலையின் முடியைக் கண்டவருகிறேனென்று விஷ்ணுவிடம் சபதங்கூறி,

வெகுகாலமாகத் தேடியுங் காணாதவனாய் துன்புறுவதை இன்னுந்தேடி துன்புறாமல் தடுத்ததற்கு, என்னைத் துணையாய் தோன்றி தடுத்தாய். இதற்குத்தக்க கைமாயு என்னசெய்யப் போகிறேன் ! இப்போது உன்னைவிட எனக்கு உயிர் போன்ற துணையும் உறவும் வேறேயில்லை. இந்த சகாயம் புரிந்ததோடு இன்னமொரு சகாயஞ்செய்ய வேண்டும். அதாவது நான் முடியைக் கண்டு வருகிறேனென்று சபதமிட்டுவரும்போது, விஷ்ணுஅடியைக்கண்டு வருகிறேனென்று பூமியின் கீழிடத்தைப் பிளந்துகொண்டு தேடப்போனான். அவனுங் கண்டிருக்க மாட்டான் ; இப்போது பூமியில் வந்திருப்பானென்று நினைக்கின்றேன் ; ஆனபடியால் நான் இந்த அக்கினி மலையின்முடியை அறிந்தேனென்று சாக்ஷி சொல்ல வேண்டுமென்றார். அதற்குத் தாமழ்பூ ஐயா ! நீர் காணாத காரியத்தை கண்டீரென்று பொய்சாக்ஷி சொல்லுவது வஞ்சனை தொழிலாச்சுதே நான் ஒருபோதுங் இப்படிப்பட்ட வார்த்தை சொல்ல மாட்டேனென்றது.

பொய் சாக்ஷி

பிரமன் தாமழ்பூவை நோக்கி என்னுயிர் போன்ற துணையே ! இப்படி சொல்லுவது வஞ்சனைத் தொழிலென்று தள்ள வேண்டாம். யாதோ ஒரு துன்பத்தை, யடைந்தவருக்கு உயிர்சேதம் வருமாயின் அவர் பிழைக்கும் பொருட்டு சொல்லக்கூடாத பொய்யைக்கூடச் சொல்லலாம். இது பயந்து சொல்லத் தகாத வார்த்தையுமல்ல. சினைகிதத்தை விரும்பினவர்கள் சினைகிதன் பொருட்டு விஷத்தையும் அருந்தவாறெனில், இந்த வார்த்தையைச் சொல்லக் கூடாதா ? ஆனதால் நீ வேறே ஒரு ஆலோசனையுங் கருதாமல் இதற்குடன்பட வேண்டுமென்று கூற, அதற்குத் தாமழ்பூவு மிசைந்து, இருவரும் ஆகாயத்தினின்று சீக்கிரமாக பூமியில் வந்தார்கள்.

அப்போது பிரமன் விஷ்ணுவை நோக்கி ஐயா விஷ்ணுவே ! என்னுடைய வரவைக்கேள் ; ஒரு நொடியிலே நூறுபிரம் காதமாகப் பறந்து, எல்லோருக்கும் ஆதியாகிய சிவனே திருவுருக்கொண்ட, அக்கினி மலையின் கிரைசைக் கண்டேன் என்றார். அவ்வார்த்தையைக் கேட்ட விஷ்ணு அடா பிரமனே ! நான் முன்னே மூன்றுலகத்தையும் அளந்தவன் இப்போது ஏழுலகத்தைக் கடந்து தேடியுங் காணாதவனாய் வந்திருக்க ; பூமியில் தேவரோடிய மலைமேலேயும் அப்படித்தானே இருக்கும் அப்படிப்பட்டதை நீ கண்டேனென்று புகலுகின்றாயே இவ்வார்த்தை நம்பத்தக்கதாக ? ஒரு சமயம் நீ பார்த்திருந்தால், நீ பார்த்தது உண்மையென்று நம்ப வேண்டுமே ; நம்புவதற்கு யேதேனுஞ் சாஷ்டியிருக்கிறதா ? என்றார். கேட்ட பிரமன் இதோ இருக்கும் தாமழ்பூ சாஷ்டியாக வந்திருக்கதென்ன தாமழ்பூவும் ஆம், இவர் பார்த்தது நிஜந்தானென்றது.

அக்கினி மலையில் பிரகாசமான பரமசிவன்

இவ்வாறு பிரமன் சொன்ன தக்ஷணமே அக்கினுமலை படரென்று வெடித்தது ; வெடித்த சத்தத்தில் இராக்ஷதர்கள் தேவர்கள் திடுக்கிட்டு உயிர் சோர்ந்தார்கள் ; திக்கிலிருக்கிற யானைகள், குரியர்களை உருக்கிச் சாய்த்தா லெப்படியோ அப்படி ரத்த ஜலத்தைக் கக்கினதுகள். செக்கர்வானத்துப் பிரகாசம் மழுங்கிப் போகும்படியாகவும் சிவந்த தமது திருவுருவின் ஒளிபொருந்திய நிறமானது விபூதியினால் வெளுத்த வடிவாய்த் தோன்ற, அந்த வெடிப்பில் நின்று பரமசிவன் எழுந்தருளினார். அப்போதவர் முகத்தில் முப்புரத்தை யெரித்த நகைப்பு வந்தது உடனே பிரமனை நோக்கி அடா பிரமனே ! உன்னுடைய அகங்காரத்தினால் சொன்ன சொல் நன்றாயிருந்ததென்று சொல்லி நகைத்தபோது, அண்டபகிரண்டங்கனெல்லாம் கிடுகிடு என்று நடுங்கி யொடுங்கிப் போயின ; மேகங்கள் மறைந்தன ; சிறந்து நிலைபெற்றதுகளெல்லாம்

இறந்ததுகள் ; நிறந்தவைகளெல்லாம் குறைந்து போயின ; குறைந்தவைகளெல்லாம் நிறைந்தன ; எட்டு திக்குகளுந் திரிந்ததுகள் ; மலைகளெல்லாம் கரிந்தும் பொரிந்தும், எரிந்தும் போயினதுகள் ; பிரமன் இன்றே அழிந்து போனானென்று கேவர்களெல்லோரும் பயப்பட்டார்கள் ; அத்தேவர்கள், பூரி பள்ளமாகும்படி சொள்ளை கொள்ளை யாகப் புஷ்பமாரி பொழிந்தார்கள். விஷ்ணுவுக்குச் சந்தோஷம் வந்தது ; பிரமனுக்கு முன்னேயிருந்த அகம் காரமென்னும் இருள் நீங்கிப் போயிற்று.

அப்போது தென்கையடைந்த விஷ்ணுவானவர் அக்கினி மலையினிடத்திலிருந்து எழுந்தருளிய பரமசிவனைப் பாடினார் ; வந்தனஞ் செய்தார் ; பரவசங்கொண்டானந்தக் கூத்தாடினார் ; நான்கு திக்கிலும் ஓடினார் ; யாவராலு மளவிடக்கூடாத இந்த சுவாமியைத் தரிசித்துக் கூடினேன், இனி நானென்ன வரங்கேட்பேனென் றுலோசனை செய்தார் ; இப்படி மிகுந்த பக்தியினாலே தேகம் உருகா நின்ற விஷ்ணுவினுடைய அடிமைத்திரத்தைப் பார்த்த பரமசிவன் அவர் கேட்ட வரங்களெல்லாம் அருளிச்செய்தார்.

உடனே பிரமனை நோக்கி அடா பிரமனே ! என் முடியைக்காண சக்தியற்றவனாயிருந்து கண்டேனென்று பொய்வார்த்தை சொல்லியதால் உனக்குப் பூமியிலே கோயிலும், பூசையும் இல்லாமற் போகக் கடவது என்று சாபந்தந்து, தாழம்பூவை நோக்கி, ஓ தாழம்பூவே ! நீ இந்த பொய்யனாகிய பிரமாவினோடு சேர்ந்து பொய்சாட்சி சொன்னபடியினாலே உன்னை இது முதற்கொண்டு தீண்டேனென்று தள்ளினார்.

இவ்வாறு பரமசிவன் திருவுள்ளம்பற்றவே, பிரமன் பயந்து நடுநடுங்கி அந்தோ ! நாமொன்று நினைக்க தெய்வமொன்று நினைத்ததே யாது செய்வேன் ! இன்னம் என்ன நேரிடுமோ யாரறிவார் ? என்றும், இதுவரையி லடைந்த

துன்பத்தோடு இன்னும் துன்பத்தையடைய நேரிட்டதே நமது கர்வம் நம்மையே அழித்ததல்லவா? என்றும், துக்கசாகரத்தி லாழ்ந்தவனாகி, இறுமாப்பை யொழித்து பரமசிவனது திவ்ய பாதங்களுக்கு தன்னுடைய தேகம் பூமியிற்படியும்படி விழுந்து பொடி மூடிய நெருப்பை யொத்த சுவாமியே! அருவமும், உருவமும், அருவுருவு மானவரே! அகண்ட வெளியானவரே! நான்கு வேத மும், அவ்வேதத்தினுடைய அந்தரமு மாகியவரே! மூன்றும் பிறையாகியும், பூர்ணச் சந்திரனாகியும், பெண்ணாகியும், ஆணாகியும், தேனாகியும், புஷ்பமாகியும், மேகமாகியும், சொல்லாகியும், நாதமாகியும், இன்னும் நானாஸித ரூபமாகியுமிருக்கின்ற மூர்த்தியே! என்மீது இவ்வாறு முனிவதற்கு யான் ஐங்கணையுடைய மன்மதனல்லவே; தாருகா வனத்து ரிஷிகள் விட்ட யானையல்லவே; அந்த ரிஷிகள் பின்பு விட்ட அக்கினியல்லவே; கொலைசெய்யுந் தொழிலையுடைய யமனல்லவே; திரிபுரமும்ல்லவே; சுவாமி! நானே ஆணவமலம் மூடிக்கொண்ட அவிவேகி யானதால் யாதோ தெரியாமற் செய்த குற்றத்தை பாராட்டி என்னை யொரு பொருளாகக் கருதி கோபிக் கின்றீரே? எல்லா நதிகளினீரும் விழுந்து ஒன்றாகிய ஏழு சமுத்திரமும் காய்ந்து வெந்நீராய்ச் சுட்டால், அதை யாற்றுவதற்கு வேறே ஜலமுண்டோ? உமக்கே இப்படிப் பட்ட கோபம் வந்தால் உலகத்திலிருக்கின்ற ஜீவராசிகள் எப்படிப் பிழைக்கும். ஆனபடியால், அடியேன் செய்த குற்றத்தை மன்னித்து கிருபை செய்தருளவேண்டு மென்று விசனத்தோடு தோத்திரஞ் செய்தார்.

பரமசிவன் திருவாங்கு

அப்போது உக்ரமூர்த்தியாகிய பரமசிவன், தன் கோபத்தை மாற்றி குளிர்ந்த தயாமூர்த்தியாகி, வாராய் பிரமனே! நீ பயப்படாதே; பூமியில் பிராமணர்கள் செய் யும் பூசையை உன் பூசையாகக்கொண்டு எப்போதும்

போல உலகத்தைப் படைக்கக் கடவாய் என்று திருவாய் மலர்ந்தருளினார்.

பிறகு பரமசிவன் பிரமன் விஷ்ணுவை நோக்கி, வாருங்கள் பிரமவிஷ்ணுக்களே உங்களுக்கு இந்த ஸ்தலத்திலே அனுக்கிரகஞ் செய்து வரங்கொடுத்தபடியினாலே இத்தலத்தைச்சுற்றி மூன்று யோசனை தூரம் வரைக்கும் சுத்த பவித்திரமாக விருக்கவேண்டியது. இந்தச் செந்தி மலையானது சிறிய உருவத்தோடுங்கூடிய மலையாகக் கடவது. இது சிறந்த மோகூத்தைத் தடையின்றி கொடுக்கும். இத்தலத்திற்கு அருணகிரியென்று பெயர். துன்பத்தையடைந்த தேவேந்திரனும், தேவர்களும், நம்மை நினைக்க அவர்களுடைய துன்பத்தை தீர்த்தோம்: ஆனபடியால் இத்தலத்தை நினைக்கிறவர்களுக்கு பிறவித் துக்கத்தை நீக்குவோம். இந்த மலையும், இந்த ஸ்தலமும், பிரளயகாலத்திலும் நாசமடையாத லக்ஷணத்தை யுடையதாகி, எட்டு திக்குகளிலுமிருக்கின்ற சராசரங்களெல்லாவற்றையும் முத்தியிலே சேர்க்கும். பூமியில் அரிதாகிய தவத்தைச் செய்தவர்களுக்கு, நிலைபெற்ற மோகூத்தைக் கொடுக்க விரும்பி, ஜோதிசொருபமாகிய இந்த ஸ்தலத்திலவதரிக்க வரத்தைக் கொடுப்போம். இதில் ஒரு தானம் செய்தால் ஒன்று ஆயிரமாக விருத்தியாகும். இந்த ஸ்தலத்தில் பாவமே உண்டாகாது. இதைச் சந்தேகமாக நினைப்பவர்களுக்கு நம்முடைய ஆணைப்படிக்கு மோகூதங்கிடைக்கமாட்டாது என்றார்.

இந்தப்பிரகாரம் சுவாமி சொன்ன அளவில் அக்கினி மலையானது குறுகி, ஒரு சிறிய மலையாய் அனேகப் பிரகாசம் விரிந்து பிரகாசித்தலைப் பார்த்த பிரமனும், விஷ்ணுவும், சுவாமியை வணங்கி, சுவாமி, தேவர்களுக்கும், எங்களுக்கும், இந்த மலையின் சோதிக்கெதிராகப் போய் கண்விழிக்கக்கூடவில்லை. ஆனபடியினால், எண்ணுதற்கரிய கிரணங்களெல்லாம் மறைத்து மற்ற மலைகளைப்

போல் ஒரு மலையாயிருந்து, இம்மலையின் உச்சியிலே ஒரு பிரகாசம் எந்நாளும் தெரியும்படி கிருபை செய்யவேண்டுமென்றார்கள். அப்போது மலரகிதராகிய பரமசிவன் அவ்விருவரின் வேண்டுகோளுக்கு கிரங்கி ஒரு மலையாகச் செய்து ஓ பிரம விஷ்ணுக்களே! கார்த்திகை மாதத்தில் கிருத்திகை நக்ஷத்திரத்தில் இம்மலையி னுச்சியிலே ஒரு பிரகாசம் காண்பிப்போம்; அந்த சடரைக் கண்டவர்கள் தரித்திரமும், வியாதியுமில்லாமல் உலகத்தில் நிலைபெற்று வாழ்வார்கள். இந்த சோதியைக் கண்ட அரசர்களுக்கு அறிய தவசிகளுக்கும் இடையூறுகள் நீங்கும். இதைப் பணிந்தவர்கள், தரிசித்தவர்களுடைய கோத்திரத்தில் இருபத்தொரு தலைமுறைக்கும் முக்தி வரங்கொடுப்போம். இந்த மலை இறப்பினைபும், பிறப்பினைபும், நீக்குதற்கு மருந்தானபடியினாலே இதற்கு மலை மருந்தென்றும், சிவப்பு நிறமானபடியால் அருணைகிரியென்றும் பெயர் பெறும். இதை யொருதாம் பூமியிற் சொன்னவர்களுக்கு பஞ்சாக்ஷரத்தை மூன்றுகோடிதாம் உச்சரித்த பலன் தரும் என்ற நுளிச் செய்தார்.

இலிங்க ஸூத்திரம்

இவ்வண்ணம் சுவாமி இயம்பினதைக் கேட்ட பிரமனும், விஷ்ணுவும் அளவுகடந்த சந்தோஷத்தை யடைந்து ஸ்ரீ அருணாசலேசுவரே, மலையாகிய உமக்கு ஆகாயத்தில் பெய்யாநின்ற மழையே யல்லாமல், ஜலம் கொண்டு வந்து அபிஷேகஞ் செய்கிறவர்களார்? நக்ஷத்திர கூட்டங்களே முத்துமலை யர்வதல்லது வேறே முத்துமலை சூட்டுகிறவர்களார்? சூரிய கிரணமே தீபமாவதல்லாமல் வேறே தீபங்கொண்டு வந்து காட்டுகிறவர்களார்? ஆனபடியினாலே நாங்கள் அபிஷேக முதலானதுகள் செய்து பூசை செய்வதற்கு இந்த மலையின்கீழ் ஒரு லிங்க ரூபமா யெழுந்தருள வேண்டுமென்று கேட்டுக் கொண்டார்கள். அதற்குச் சுவாமி அப்படியே லிங்கமாகினோம்.

பக்தியுடன் பூசியுங்கொண்டு அந்த மலையினுள்ளே மறைவு கோலங்கொண்டு, எத்தேசமும் புகழும்படி அவ் விடத்தில் ஒரு லிங்கமாய்த் தோன்றினார். அந்த லிங்க மூர்த்தியைக் கண்ட இருவரும் தோத்திரஞ்செய்து, புஷ்பவருஷம் பொழிந்து, பரவசமாய்ச் சந்தோஷத்தை உடைந்து ஆனந்தக் கூத்தாடினார்கள்.

திருவண்ணாமலை நகரம்

உடனே பிரமனும், விஷ்ணுவும் தேவதச்சனாகிய மயனை யழைத்து ஸ்ரீ அருணாசலேசுரருக்கு கோபுரங்களும், மண்டபங்களும், மதிலுஞ் செய்வித்து, மிக்க வளப்பம் பொருந்திய நகரமும், முந்தூற்றறுபது வகையாகிய தீர்த்தங்களும் உண்டாக்கினார்கள். அந்த ஸ்தலத்தில் வழியாக ஜலத்தையுடைய ஆகாய கங்கையும், கற்பக விருகக்ஷமும், கிணறுகளும், மரமுமானதுகள்; தேவர்களும் ரிஷிகளும், மனித ரூபங்கொண்டு வந்து பிறந்தார்கள்; அரம்பாஸ்திரிகள் தாசிகளாகப் பிறந்தார்கள்.

அப்பால் பிரமன், விஷ்ணு இருவரும் காலையில் முழுகி மரவுரி தரித்துக்கொண்டு சிவந்த சடைகட்டி, விபூதியை திரேகமெல்லாந் தரித்து, ருத்ராக்ஷமாலை பூண்டுக்கொண்டு அன்ன முதலாகி திருமஞ்சனத்தினாலும், சந்தணத்தினாலும், மாலையினாலும், பக்தியினாலும் சிவபூசை செய்து திருவண்ணாமலையை பிரதக்ஷணஞ் செய்து, வணங்கி, பின்பு பதினாலாயிர வருஷம் ஆனபிறகு சுவாமி யினிடத்தில் விடை பெற்றுக்கொண்டு, தங்கள் பதிக்குப் போய்த் தங்களதிகாரத்தைப் பெற்றுக்கொண்டார்கள்.

ஓ மார்க்கண்டேயரே! சுவாமிக்கு ஆசைக்கொள்ளும் படி அருணாசலஸ்தலம் அமைந்த பிறரு கைலை மலையி லிருக்குமாசை வெறுத்தது. இந்த மலையே பொன்னுரு வங் கொள்ளுமாயின் வெள்ளிமலையின் பேரில் ஆசையுண்டாகுமா? இத்தலத்தரீல் காசி முதலாகச் சொல்லப்

பட்ட ஏழு ஸ்தலங்களும் தேவலோகமும், சூரியனுதய
மானதும் பிரகாசமிழந்த நகூத்திரம்போல ஒளிமழுங்கிப்
போனதுகள். இத்தகைய திருவண்ணாமலையின் சிறப்பை
என்னால் சொல்லுதற் கரியதன்றும். எனக்குத் தெரிந்த
அளவில் சிறிது உமக்குத் தெரியும்படிச் சொன்னேனே
இனி சொல்ல வேண்டியதென்ன வென்ன, மார்க்கண்டே
யரும் சந்தோஷித்து நந்திகேசுரரை வணங்கி, சுவாமி
இதுவரையிற் சொல்லியதைக் கேட்டு அளவுகடந்த சந்
தோஷக்கடலில் மூழ்கினேம்; இனி பார்வதியானவள்
இமயகிரியில் அவதாரஞ் செய்ததும், சுவாமியை நோக்கி
தவஞ்செய்து அவரிடபாகம் பெற்றதும், திருவுள்ள
முவந்து அருளிச்செய்ய வேண்டு மென்றார். அதற்கு திரு
நந்திதேவர் நல்லது அப்படியே இயம்புகிறேனென்று
சொல்லத் தொடங்கினார்.

தக்கன் யாகம்

முன்னாளிலே பிரமாவினிடத்திற் பிறந்த தக்கனென்
பவன் அரிய தபசுசெய்து உயர்வாகிய வரங்களைப் பெற்று
கொண்டு மிக்க பிரசித்தனுப் வாழுகிற காலத்தில், பார்
வதியானவள் தன்னிடத்திற் பிறக்க, அந்த அம்மனைச்
சுவாமிக்குத் திருக்கல்யாணஞ் செய்துக்கொடுத்து மாமனா
கும்படி வரம் பெற்று அந்தப்படியே செய்தபிறகு, ஒரு
நாள் சுவாமியினுடைய சபைக்குப் போனான். அப்போது
அவ்விடத்தில் சுவாமி தனக்கு எழுந்து மரியாதை செய்ய
வில்லை யென்று சுவாமியை பலவாறாய் தூஷனை
செய்துக்கொண்டு வீட்டுக்கு வந்து, சுவாமியைப் பார்க்
கிலும் உயர்வையுடைய வேண்டுமெனக் கருதி, பன்னீ
ரண்டு சூரியர்கள்-பதினேரு ருத்திரர்கள்-சப்த ரிஷிகள்-
அஷ்டதிக்குப் பாலகர் - நாகலோகத்தார்-கின்னரர்-கிம்-
புருடர்-சித்தர்-யட்சர்-தேவர்கள் - முனிவர்கள் - பிரமன்
விஷ்ணு-சரஸ்வதி இலகூழ் முதலிய இவர்கள் சந்தோ
ஷத்தை யடைந்து சுற்றிக்கொள்ள, எல்லோருக்கும்

முதல்வராகிய பரமசிவனை நிந்தித்து, முடியக்கூடாத பெரிய யாகஞ் செய்யத் தொடங்கினான்.

அப்போது பார்வதி தேவியானவர் தன் தகப்பனாகிய தக்கன் யாகம் பண்ணுகிறதைக் கேட்டு, பரமசிவனை வணங்கி, சுவாமி என் தகப்பன் யாகஞ் செய்வதைப் பார்க்க வேண்டுமென்ற எண்ணங்கொண்டேன். ஆனதால் பார்த்து வருவதற்கு உத்திரவு கொடுக்க வேண்டுமென்று கேட்க, அதற்கு சுவாமி அம்மனை நோக்கி, பெண்ணே உன்னுடைய தகப்பன் புத்தியில்லாமல் என்னை மிகவும் நிந்தித்திருக்கின்றானே; அப்படியிருக்க, நீ போகலாமா? என்றார். அதற்கு அம்மன் சுவாமி என் தகப்பன் செய்த குற்றத்தை பொருட்டு பொறுத்துக்கொள்ள வேண்டுமென்று நமஸ்காரஞ் செய்ய, சுவாமியும் அம்மனைப் பார்த்து நகைத்து நல்லது நீ போய் சீக்கிரத்தில் வந்து சேரென்றார்.

பரமசிவனிடம் விடைபெற்ற பார்வதியானவள் தகப்பன் யாகஞ் செய்கிற இடத்திற்குப்போய், தன் தாயை வணங்கினாள்; அவள் இந்த அம்மனைத் தழுவி உபசாரஞ் சொல்லாமலிருந்தாள்; அதன்பின்பு கொடியவனாகிய தன் தகப்பனை வந்தனஞ் செய்ய, அவனும் உபசாரம் யாதுஞ் சொல்லாமல் நிந்தித்தான். ஆதலால் அம்மனுக்கு அடங்காத கோப முண்டாகி, அடா உன் யாகசாலை வாழ்வு பேயிருந்து விளையாடுஞ் சுடலையாகிப் போகக்கடவதென்று சாபத்தைக் கொடுத்து, இந்த பாவி வளர்த்த தேகம் இருக்கப்படா தென்று யோகத்தினாலே தன்னுடைய தேகத்தை விட்டான்.

விரபத்திர சுவாமி உற்பத்தி

இவ்வாறு பார்வதி தேகத்தை விட்டதைத் தெரிந்த பரமசிவன், ஆ இந்தப் பாவி தக்கனாலல்லவோ நமது தேவி தேகத்தை விடவும், நாம் தனிமையாக இருக்கவும் இந்த

வருத்த மடையவுமானது என்று கோபித்துக்கொள்ளும் போது, அவருடைய நெற்றிகண்ணிலிருந்து, ஆகாயமெல்லா மறைந்த தேகத்துடனே மேகத்தைப் பார்க்கினுங் கறுத்த நிறமும், மயிலினது நிறம்போன்ற மரகத ரத்தினமிழைத்த கிரீடமும் மேருவுக்குச் சமானமாகிய இடிபோல் முழங்கு கின்ற அக்கினி சுவாலையாகிய சொல்லின் வாயும், இரணியனைக் கொன்ற நரசிங்கத்தினுடைய தோல் உத்தரீயமாகவும், தாருகாவனத்து ரிஷிகளால் விடப்பட்டு பரமசிவனால் மரணத்தையடைந்த யானையினது சர்மம் இடுப்புக் கச்சையாகவும்; நஞ்சு கொப்பளிக்க நெற்றிக்கண் கொதிக்கச் சிரசின்மேல் வைத்து கூப்பிய கைகளோடும், ஆகாயமும், பூமியும் நடுங்கும்படி வீரபத்திரரானவர் தோன்றி, சுவாமி என்னை யழைத்தது யாது காரணம்? என்றார்.

அப்போது பரமசிவன் வீரனேனோக்கி, ஓ வீரபத்திரா நீ சலத்தை பொழியாமல் நெருப்புகளை கக்கும் மேகம் போல் போய்த் தக்கனுடைய யாகத்தை யழித்துவாவென்றருளிச்செய்தார். அதைக் கேட்ட வீரன் அதிக சந்தோஷத்தை யடைந்து சுவாமியினது திருவடிகளைத்தொழுது, அந்தக்ஷணமே பக்கத்தினின்ற பூத கூட்டங்களும், பேய்களும் சூழ்ந்து, விஷத்தைச் கக்கும் நாகங்களை மாலையாகத் தரித்த பத்து பூதங்கள் நீலவர்ணமான ஆலவட்டம் வீசவும், திக்கிலிருக்கிற யானைகளெட்டையும் காதில் குண்டலமாகத்தரித்து வெள்ளைச் சட்டையணிந்த நான்கு பூதங்கள் சாமரம் வீசவும், வடவாழுகாக்கினியை வயிற்றில் குடி கொண்டு பசிக்கு மேகங்களைப் பிழிந்து புசிக்கும் இரண்டாயிரம்பேர்கள் எக்காளம் பிடிக்கவும், ஆயிரம் பூதகணங்கள் முத்துக்குடைகள் பிடிக்கவும், இறந்திறந்து பிறக்கின்ற அனேககோடி விஷ்ணுவினுடைய கையிலிருந்த சங்குகளை அனேகம் பூதகணங்கள் வாயில் வைத்து ஊதவும்; அனேகம் பூதங்கள் ஆட்டுக்கடாவின் கொம்புகளையும் கலைமானின் கொம்புகளையும், எருமைக்கடாவின் கொம்புகளையும் வாயில் வைத்துக்கொண்டு சிங்கநாத மூதவும்,

ஆயிரம் ஆணைகளைச் கட்டியிருக்கின்ற தேரிலேரிக்கொண்டு புறப்பட்டார். அவ்வாறேருங்கால் சில பூதங்கள் யானை ரூபங்கொண்டும்; சில பூதங்கள் தேரினுருவங்கொண்டும், சில பூதங்கள் குதிரையினுருவங்கொண்டும், சில பூதங்கள் மனிதருருவத்தையும்; தேவருருவத்தையுங் கொண்டும், அனேக பேய்கள் அனேக வருவங்களைக் கொண்டும் புறப்பட்டதுகள்.

இந்தப் பிரகாரம் வீரபத்திரர் புறப்படவுடனே யுத்தஞ்செய்ய விரும்பி அவருக்கு முன்னே நடந்த பூதங்கள் ஏழு சமுத்திரத்து நீரடங்கலும் குடித்தாலும் விடாய் தீராமல் திரும்பும்; பாரமாகிய ஏழு லோகத்தையும், சாப்பிட்டு பசிபோகாமல் அலைந்து கொண்டிருக்கும்; கூர்மை பொருந்திய வேலாயுதத்தை எரிந்து யமனுடைய நாட்டை கொள்ளுகொள்ளும்; இப்படிப்பட்ட எலிமையுடையதுகள். அதிற் சில பூதங்கள் ஏழு மேகங்களையும் பிடித்துச் சிவந்த தலை மயிரிலே சுற்றிக் கட்டிக்கொள்ளும். அனேக பிரமாண்டங்களையும், புகையுண்டாக நெருப்பினாலே கொளுத்தும், எட்டுதிக்குந் தேடி யாகசாலை யெங்கே யென்று தேடும்; பிரசண்ட வாயுபோலக் கைகளைக் கொட்டிக்கொண்டு வீரபத்திரர் பின்னே யோடும். சில பூதங்கள் வெள்ளமாகிய சமுத்திரம்போன்ற மிகுந்த மதுவைப் பானஞ்செய்து அதனால் வீராப்புகொண்டு சண்டைக்கு எழுந்ததுகள். சில பூதங்கள் துள்ளிக்கொண்டு லோகமெல்லாங் சுற்றி வரும். சில பூதங்கள் நம்முடைய சுவாமியைத் தள்ளுகிறவர்கள் யாரென்று கேட்டு அவர்களைக் கொல்லுகிறதற்காக நின்று வீரநகை கொள்ளும். சில பூதங்கள் நித்திரை செய்யும். சில பூதங்கள் உடனே யெழுந்து அன்புகொண்டு சிவனைக் குறித்துப் பாடும். சில பூதங்கள் புல்லாங்குழல், சிலம்பு, முரசு, சங்கங்கள், விருதாகிய உடுக்கை முதலான வாத்திய முழங்கவும், பெரியமணி, தவண்டை, மிர்தங்கம் சப்திக்கவும், வழிமுழுதும் போய்த் தக்கனுடைய யாகசாலையைக்

கண்டு எல்லா பூதகூட்டங்களுடனே அதிதியினுடைய பிள்ளைகளாகிய சகல தேவர்களையும் தூக்கி வாரி வீசினதுகள்.

அப்போது மேகவாகனனாகிய தேவேந்திரனும், ஆட்டுக்கடாவிலேறுகின்ற அக்கினியும், எருமைக்கடா வாகனனாகிய யமனும் பேய்வாகனனாகிய நிருதியும், மகர வாகனனாகிய வருணனும், மான் வாகனனாகிய வாயு பகவானும், அளகாபுரியை யாண்டு விமானத்திலேறுகின்ற குபேரனும், எருதுவாகனனாகிய ஈசானியனுமாகிய எட்டுப் பேர்களுந் தேரிலேறி எதிர்த்துக் கொண்டுவந்த வீரபத்திர னுடைய பூதகணங்களை யெதிர்த்து, பாணம், சூலாயுதம், வேல், உலக்கை, வச்சிராயுதம், மழு, கத்தி இதுகளை பிரயோகஞ் செய்தார்கள். அப்போது எட்டு பூதங்கள் புறப்பட்டுத் திக்குபாலகர் எட்டுபேரையும், அவர்களேறிய வாகனங்களெட்டையும் அம்மாணைக்குச் சமானமாக எடுத்தெறிந்ததுகள். அப்படி எறிபட்டு விழுந்த எட்டுபேரும், அந்த எட்டு பூதங்களும் சீழே விழவும், மற்ற பூதங்க ளெல்லாம் ஓடிப்போகவும், யுத்தஞ் செய்து வெற்றி மாலை சூட்டிக் கொண்டார்கள். அதுகண்ட வீரபத்திரசுவாமி யானவர் எட்டு பாணத்தை பிரயோகஞ் செய்ய, அதுகள் போய் எட்டுபேர்களுடலைத் துளைத்து, அவ்வுடல்களுள் இருக்கிற அமுர்தத்தைப் புசித்து சஞ்சரித்ததுகள். அப் போது தேவேந்திரன் குயில் ரூபங்கொண்டு ஓடினான். ஈசானன், குபேரன், நிருதி, வாயு, வருணன் இவர்கள் தோற்று வெட்கத்தை யடைந்தார்கள்; யமனானவன் இறந் தான்; அக்கினி பகவானுடைய ஏழு கைகளும் அறு பட்டது.

இன்னும் வீரபத்திரர், யாககர்த்தாவாகிய கலைக் கோட்டு மகாரிஷி பிராணனுந் தேகமும் வேறுகக்கொன்று உடலை யுரித்து எறிந்தார். உடனே பார்வதியின் தாயாகிய தக்கனுடைய பெண்சாதியின் இரண்டு காதையும் அறுத் துத் தள்ளிவிட்டு, மாமனாகிய தக்கனிடம் போய், தேவர்

கள் கூடிச் சோபமானஞ் செய்கிறதை நீக்கித் தனக்கு வீரமே பாணமாகும்படியாக சாலையிற் புருந்து யாகஸ்தம் பத்தைப் பிடிங்கிக்கொண்டு, எதிர்த்த தக்கனுடைய தலையை மலைபோல அறுத்துத் தள்ளினார். அப்போது அந்த பூதங்களிலொன்று அரைநொடியிலே தானே அந்தத் தலையை தின்றுவிட்டது. அத்துடன், மாடுகளிலேறுகின்ற பசுப்போன்ற உருத்திரக்கூட்டங்கள் பிராணனையும், அஷ்டவசக்களுயிரையும், மற்ற தேவர்களுயிரையும், குரங்குகள்போல் ஒளித்துப் பதுங்கியிருந்த முனி வீசுர்களுடைய பிராணனையும், வீரபத்திரர் விட்ட குலாயுதம் எடுத்து எடுத்துத் தின்றுவிட்டது. அப் பால் வீரபத்திரர், சூரியனுடைய பல்லும், கண்ணும் தெறித்து கீழே விழும்படி யடித்தார்; சரஸ்வதியைப் பிடித்து இரண்டாக நாக்கை யறுத்தார்; இலட்சுமியை மூக்கறுத்தார். தன்னுடைய வீரகண்டாமணி தரித்த காலினாலே சந்திரனை மிதிக்க, அவன் நகங்கித் தக்கனுடைய யாகசாலை நெருப்பை மிதித்தபடியினாலே அந்த வெப்பந்தீர அப்பிய வெண்ணெய்போலானான்.

இவ்வாறு வீரபத்திரராலும்; பூதகணங்களாலும் இறந்துபோன தேவர்கள் கரிய வுடம்பினையுடைய பிசாசாகி மறுபடியும் யாகத்திலே மாயமாய்த் தோன்றி எழுந்து சண்டை செய்ய, அவர்களை வீரபத்திரர் சேனைகள் அடித்துக் கொன்றார்கள். ஆனபடியினாலே, பேயாகிப் போகியுந் துன்பம் நீங்கவில்லை. பிரமனாலே விதிக்கப்பட்ட தக்கனுடைய யாகசாலை நாசத்தை யடைந்தாலும், அதற்கு உபயோகமாகும்படி வைத்திருந்த சோறு, எள்ளு, பொரி, கடலை, ஒரு பூதம் வாயிற் கொட்டிக்கொண்டு நெய்க் குடங்களை யெடுத்து மடமடவென்று விட்டுக் கொள்ளும் போது, அதனுடைய வயிறே ஓமகுண்டமாகவும், உதராக் கினியே நெருப்பாகவுமிருந்தது. அஷ்டதிக்குப் பாலகரும் அஷ்ட வசக்களும், தலைவராக வந்த குருக்களும், முட்டுப் பட்டவராகிய முப்பத்து முக்கோடி தேவர்களும் இறந்த

போது அவர்களுடைய தேகம் வீணாகப் போகாமல் வீர பத்திரருக்கு முன்னே அவருடைய சேனைகள் சாப்பிட்ட படியினாலே அந்த பூதகணங்களுடைய வயறு யாகசாலையை யொத்திருந்தது. கற்ப காலத்திலும் அழிவில்லாத பூத கணங்களின் மிதியுண்டு அப்பமாகிய தேவர்கள் உடம்பில் நின்று பிரிட்ட ரத்தமானது யாகத்திற்கு நெய்யெடுத்து சொரிதல் போலிருந்தது. பல பலயட்சர் சித்தர்களுடைய வயிறு பிதிங்கி வெளிப்பட்ட குடல் சிந்தியிருப்பது சர்ப்ப யாகஞ் செய்தலைப் போலிருந்தது.

இப்படி திக்குப்பாலகர் முதலாய தேவர்களிறக்க, பிரம னானவர் நொடிப்பொழுதிலே அவர்களைப் படைத்துக் கொண்டே இருந்தார். தேவர்களும் மறுபடியும் வீரபத் திரரோடு எதிர்த்து யுத்தஞ்செய்துக்கொண்டே யிருந்தார் கள். இதை யறித்த வீரபத்திரர் இனி இவர்களைப் படைக் காமலிருக்கும்படி, பிரமனுடைய கைகளை அறுத்துத் தள்ளி, அவர் மனதில் உண்டாகிய பத்து பிரமாக்க ளுடைய தலையையும் தன்னுடைய முத்தலை ஆயுதத்தால் அறுத்துத் தள்ளினார்.

உடனே விஷ்ணுவானவர் ஆ! இப்படியாச்சுதா வென்று, தன்னுடைய கருட வாசனத்தின் மேலேறிக் கொண்டு வந்து, வீரபத்திரர் மார்பிலுந் தோளிலுந் தாக்கும்படிக் கருதி அனேக பாணங்களை வருஷித்தார். அப்படி விட்ட பாணங்களை யெல்லாம் வீரபத்திரர் தன் கை பாணத்தினாலே கண்டதுண்டமாக அறுத்துத் தள்ளி னார். அப்போது விஷ்ணு இவருடன் விலயுத்தஞ் செய்ய சக்தியில்லாமல் மிக்க கோபத்தோடு ஒரு கத்தியை எடுத்து சுழற்றி வீச, வீரபத்திரர் அந்த கத்தியை தான் ஒரு பாணத்தால் கண்டித்ததுடன் ஒரு பாணத்தை விட்டு அவர் ஏறிவந்த வாகனமாகிய கருடனையுங் கொன்று விட்டார். அதற்கு விஷ்ணு அதிக துக்கத்தை யடைந்து தன் கையிலிருந்த சக்ராயுதத்தைப் பிரயோகஞ் செய்தார். அந்தச் சக்ராயுதம் முன்காலத்திலே விஷ்ணு ஆயிரந்

தாமரைமலரைக் கொண்டு பரமசிவனைப் பூசித்து வருகிறபோது, இவர் பக்தியை சோதிக்க வேண்டி அதில் ஒரு பூவை சுவாமி மறைத்து வைத்தார். அதுகால் விஷ்ணுவுக்கு ஒரு புஷ்பங் குறைவுபட அதற்கு பதிலாக தன்னுடைய தாமரைப் பூவையொத்த ஒரு கண்ணைப் பிடுங்கி சுவாமிக்கு அர்ச்சித்தார். அதன்பொருட்டு சுவாமிக்கு மிகுந்த சந்தோஷமுண்டாகி அவருக்குத் தன்னுடைய சக்கரத்தை கொடுத்தார். ஆனபடியால் அந்த சக்கரம் பயந்து, நடுநடுங்கி வணக்கத்தோடு வீரபத்திரர் காலில் விழுந்து நமஸ்காரஞ் செய்தது. இதைக்கண்ட விஷ்ணு முன்னிலுந் துக்க சிந்தைக்கொண்டு, இனிமேல் இந்த ரூபத்தோடே யிருக்கில் பிழைப்பது அரிதென்றெண்ணி, தன்னுடைய சுய உருவை மாற்றி பன்றியாகவும், சிங்கமாகவும் ரூபமெடுத்து யுத்தஞ் செய்ய, அவ்வுருவங்களை வீரபத்திரர் வாளாயுதத்தால் வீச அதன் பின்பு மீனுருவமெடுத்துக்கொண்டு சமுத்திரத்திலே விழுந்து ஒளித்துக் கொண்டார். முன்கைகளறுப்புண்ட பிரமனுடைய நான்கு தலைகளை யறுத்து இறக்கச்செய்து தேவர்களையும், முனிவர்களையுந் தண்டத்தால் அடித்துக் கொன்றார். அந்த சமயம் பூதகணங்கள் இறச்சி யருந்துவதற்கு ஒமகுண்டம் பாத்திரமாகியது.

இவ்விடத்தில் வீரபத்திரர், இவ்வண்ணமாக யாகசாலையோடு சர்வத்திரபேரையும் நாசப்படுத்தி, பிற்பாடு கைலாயத்துக்குப் போய்ச் சுவாமியினுடைய பாதங்களிலே வணங்கி அங்கே நடந்த சமாச்சாரமெல்லாம் ஆதியோடந்தமாகச் சொன்னார். அதுகேட்ட பரமசிவன் கோபமாரி கிருபை கூர்ந்து, யாகத்தி லிறந்தவர்களனைவரையும் பிழைக்கச் செய்து, அவரவர் இடங்களை அவரவர்களுக்கு பழயபடியே அருளிச் செய்ய, அவர்களும் சுவாமி! நாங்கள் விவேகமில்லாமல் செய்த குற்றத்தைப்பற்றி பொறுத்துக் கொள்ளவேண்டிய தென்று நமஸ்கரித்து விடைபெற்றுக் கொண்டு போனார்.

கள். குற்றம் பொருந்திய தக்கனுக்கு மாத்திரம் நிர்தை செய்ததற்கு அபராத அடையாளமாக ஆட்டுத் தலையை அவனுடைய உடலில் பொருந்தவைத்து எழுப்பினார்.

பார்வதியார் திருவதாரம்

முன்னே யோகத்தினாலே திரேகத்தைவிட்ட பார்வதியானவள் எப்பொழுதும்போல் பரமசிவனிடத்தில் வீற்றிருக்கவேண்டி, இமய பர்வதராஜன் தபோமகிமைக்கும்; மைநாக னென்கின்ற பிள்ளையைப் பெற்ற மேனாதேவியினது தவமுயற்சிக்கும் பரமசிவன் கிருபை கூர்ந்ததற்கு மிணங்க அவ்விருவருக்கும் பார்வதியானவள் குமாரத்தியாக திருவதாரஞ் செய்தாள். அதுகால் தேவர்களெல்லாம் கற்பக புஷ்பங்களை வருஷித்தார்கள். சித்தாந்தமாகச் சொல்லப்பட்ட சிவனிடத்திலே ஒன்றுபட்ட அபின்ன சத்தியாய்ப், பின்பு அச்சிவத்தில் நின்று அபின்ன சத்தியென்று வேறுபட்ட பிறகு; ஞானசத்தி, இச்சாசத்தி, கிரியாசத்தியென்று மூன்று வகையாகிக் குடிலையினுண்டாகிய நாதவிந்துகளுக்கு கொழுகொம்பாகியும், சுவாமிக்கு முத்தாகியும், பரமசிவனிடத்தில் உருத்திரன்-விஷ்ணு-பிரமன் முதலானவர்கள் உண்டாகிறதற்கு மூலமாகிய வித்தாகியும், எங்கும் நிறைந்த பார்வதியைப் பெற்றவர்களுடைய தவப்பெருமை இவ்வளவென்று அளவிடக்கூடுமோ? அப்பெற்றோர்கள் பார்வதியை நாளொரு மேனி பொழுதொருவண்ணமாக வளர்த்துவர, பார்வதியும் நாளுக்கு நாள் வளர்பிறைபோல் வளர்ந்து பலபல சாஸ்திராப்பியாசங்களிற் தேர்ச்சியடைந்து பந்து-கழங்கு-ஊசல் விளையாட்டு முதலானதுகளைச் செய்துக் கொண்டிருந்தாள்.

நாரதர் ஜோதியம்

இவ்வாறிருக்கிற காலத்தில் ஒருநாள் நாரதர் மலையாசனிடம் வந்து, உலகங்களை யெல்லாம் வயற்றிலே

வைத்திருக்கும் பார்வதி யம்மனுடைய இலகூணங்களைப் பார்த்து, ஓ பர்வதராசனே! உம்முடைய குமாரத்திக்கு சில பொழுதிலே நெற்றியில் ஒரு பக்கத்திலே அரைக்கண் தோன்றும்; ஒருகையிலே சூலமுண்டாகும்; ஒரு பக்கத்து மார்பு மறைந்துபோகும்; பாதி சரீரம் பச்சைநிறம்போய்ப் பவளநிற முண்டாகும்; கூந்தலிற் பாதிசடைகளாகும்; ஒரு கையிலே வளையல்களில்லாமற் போகும் என்றார். இதுகளைக் கேட்ட பர்வதராஜன் உள்ளமுருகிச் சந்தோஷத்தை யடைந்து, பார்வதியே நமக்குப் பெண்ணாக வந்தபடியினாலே பரமசிவன் மருமகனாகி வரவேண்டுமென்று பிரார்த்தித்துக் கொண்டிருந்தான்.

பரமசிவன் யோகம்

அக்கால், எல்லாத் தேவரிலுமுயர்ந்த விஷ்ணு பிரமன் முதலியவர்கள் ஒழிவில்லாத தவசுசெய்தால் அவர்களுக்கு வேண்டிய வரத்தைக் கொடுத்தருளும் பரமசிவன், சனகர்-சனந்தரர்-சனற் குமாரராகிய நால்வர்களுக்கும் மற்றவர்கட்கும் யோகம் இப்படியென்று காட்டும் பொருட்டு யோகத்திலிருந்தார். இது தெரிந்த பர்வதராசன் தனது குமாரத்தியாகிய பார்வதியையும், சில தோழிப் பெண்களையும், அழைத்துக் கொண்டிபோய், சுலாமிக்கு நமஸ்காரஞ் செய்து, சுவாமி! என்னுடைய குமாரத்தியை தங்களுடைய தவசின் பொருட்டு ஏவல் செய்ய ஒப்புக்கொள்ளுமென்று ஒப்பித்துவிட்டு போக, அம்மனும் பழம்-புஷ்பம்-தருப்பை-திருமஞ்சன முதலானதுகளைக் கொண்டு தன்னுடைய பாங்கிமார்களுடனே புலமணி விடையுஞ் செய்துக் கொடுத்தாள்.

மன்மத விஜயம்

இவ்விடத்தில் இந்தப் பிரகாரமாக யிருக்க, எல்லாத் தேவர்களும் தேவேந்திரனுங் கூடி பிரமனிடஞ் சேர்ந்து தொழுதார்கள். பிரமன் அவர்களுக்கு இருக்க ஆசனங்

கொடுத்துப் பிற்பாடு அவர்களுடைய முகஞ்சேர்ந்திருப்பதையும் குங்குமம் பூசியிருக்கிற தோள்கள் இளைத்திருப்பதையும், வச்சிராயுதம் ஒடிந்துப்போயிருப்பதையும், சசானனுடைய மழுவாயுதத்தின் வாய் மழுங்கிப் போயிருப்பதையும், யமனுடைய சூலாயுதம் வளைந்துப் போயிருப்பதையும், மற்றவர்கள் ஆயுதம் முறிந்துப் போயிருப்பதையும், தேவர்கள் சிரசிலே யிருக்கிற மகுடம் பிடுங்கப்பட்டிருப்பதையும் பார்த்து நீங்கள் யாது காரணத்தால் இப்படிப்பட்ட வருத்தமடைந்தீர்களென்ன, அவர்கள் கொடியவனாகிய தாருகாகுரன் இவ்வாறு செய்தானென்றார்கள். அதற்கு பிரமன் ஓ தேவேந்திரன் முதலியவர்களே! யமன்-அக்கினி-வாயு-விஷ்ணு இவர்களாலும் என்னாலும், உங்களாலும் அந்தத் தாருகாகுரனைக் கொல்லக் கூடுமோ? கூடாது. அச்சுரனைக் கொல்லுவதற்கு சிவனுடைய பிள்ளையாய் இமாசல புத்திரியான பார்வதியினிடமாக சிவசுப்பிரமணியர் பிறப்பார்; அவர்தான் தாருகாகுரனைக் கொன்று உங்களுடைய சிறையை மீட்பார்; அதன் பொருட்டு யோகத்திலிருக்குஞ் சிவனுனவர் பார்வதிக்கு மங்கிலியதாரணஞ் செய்யும்படிச் சீக்கிரத்தில் முயற்சி செய்யுங்களென்று சொன்னார்.

உடனே தேவர்களெல்லாம் அமரர்பதிக்குவந்து மன்மதனை நினைக்க, அவன் தென்றலாகிய தேறிலேவந்து சேர்ந்து, தேவர்களே! என்னுடைய தவத்தை யழிக்கட்டும்; எந்த பெண்களை மயக்கட்டும் என்னையாது நிமித்தமாக அழைத்தீர்கள் என்றான்; அப்போது தேவேந்திரன் மன்மதனைத் தழுவி உபசாரத்துடனே நோக்கி ஓ! மன்மதா? சிவபெருமானுடைய தவத்தையழிக்கும்படி உன்னை யழைத்ததென்று சொன்னான். இந்தச் சங்கதியைக் கேட்ட மன்மதன் மிகுந்த கோபத்தோடும், பரமசிவனுக்கு பயப்பட்டும், ஓ தேவேந்திரனே! சிவன், ஆண்-பெண்-அலி-என்கிற மூன்றுமற்றவர்; பிறப்பு இறப்பு இல்லாதவர்; சாக்ஷிப்பிரமாணத்தினாலும், ஆகம பிரமாணத்தினாலும்

கருத்தினாலும், இப்படிப்பட்டவ ரென்று நிதானிக்கக் கூடாதவர். அப்படிப்பட்டவருடைய தவத்தை யழிப்பதற்கு யார் வல்லவர்கள்? அம்மனோகன்னிகை; சிவனோ குற்றமில்லாத பிரமசாரி, இவர்களிரண்டு பேர்களுடைய சந்நிதி மகிமையினாலே சகலவுயிர்களு முண்டாகி விருத்தியாகும், முன் எப்படி சுவாமியினிடத்திலிருந்து சீவன்கள் உண்டாச்சதுகளோ, அப்படியே அவரிடத்திலே ஓடுங்கும். அதை யறியாமல், சங்காரத்தொழில் செய்வதனாலே சிவன் தபோகுணத்தை யடைவரென்று சொல்வார்கள்; அப்படியன்று, அதி உயிர்களுடைய இளப்பையொழிப்பதாகும்; மற்ற தேவர்களுக் குண்டாயிருக்கிற மும்மச் சம்பந்தமில்லை: இவருடைய சொரூபம் மிகவும் நெருப்பாம். அவர்மேல்நான் புஷ்ப பாணத்தை விட்டால் அதுகள் புகையாகக் கரிந்துபோய் விடும் என்று கூறிவிட்டு, பயங்கொண்டவனாகி தன்னுடைய ஸ்தானத்திற்குப் போகப் புறப்பட்டான்.

அக்கால் தேவேந்திரன் மன்மதனை நோக்கி ஏ மன்மதா! விஷ்ணு தன்னுடைய மார்பிலே இலட்சுமியை வைத்திருப்பதும், பிரமன் தன்னுடைய நாவில் சரஸ்வதியை வைத்திருப்பதும், மகாதேவர் தன்னுடைய தலையிலே கங்கை என்கிற பெண்ணை வைத்திருப்பதும், சூரியனைச் சாரணையில் கடையச் செய்ததும், எனக்கு ஆயிரங்கண்கள் வரச் செய்ததும் உன்னுடைய சாமர்த்தியமல்லாது வேறுண்டோ? ஆனதால் எனக்காக அங்கே சென்று, சிவனை ஜெயித்து, அவருக்கு காம லாகிரி யுண்டாகும்படி செய்தால் அத்தால் அவருக்குப் புத்திரனுண்டாகும்; அந்த புத்திரன் அசுரர்களைக் கொன்று தேவர்களைப் பிழைக்கும்படி செய்வார். அதற்கு நீயே காரணமாயிருக்கிறாய்; நான் சொன்ன வார்த்தையை மறுக்கவேண்டாமென்று கையைப் பிடித்துக்கொண்டு எனக்கு இந்த நல்லவரத்தை மாத்திரம் கொடுக்க வேண்டுமென்று கேட்டார். அதற்கு மன்மதன் சந்தோஷித்து ஓ தேவேந்

திரா! சிவனுக்கு வில்லானது மலையாயிருந்தாலும், விஷ்ணுவே பாணமாயிருந்தாலும், வாசகியே நாணியாயிருந்தாலும், என்னுடைய கரும்பாகிய வில்லினாலும், ஐந்து புஷ்பங்களாகிய பாணங்களினாலும், நீலநிறம் பொருந்திய வண்டென்கிற நாணியினாலும், அந்தச் சிவனை வென்றுப் போடுகிறேன் என்று சொல்லிவிட்டு வந்தனஞ் சாற்றி சுவாமி யிடத்திற்குப்போகப் புறப்பட்டான்.

அப்படி மன்மதன் புறப்படும்போது ரபாசிய மலையிலிருந்து அவ்விடத்திற்கு வந்தன வாசனையுந் திவ்விய தமிழ் வாசனையுங்கொண்டு தென்றற்காற்று வந்தது; வசந்தமாகிய மந்திரியும் வந்து சேர்ந்தான்; சந்திரனும் கிரணமாகிய வெள்ளை வலையினை நான்கு பக்கமும் வீசி னான்; புஷ்பக் கொத்துகளையுடைய மாமரங்களினெல்லாம் குயில்கள் முழங்கியது; மல்லிகை யரும்பே சங்கமாகவும், அவ்வரும்பில் சப்திக்கின்ற வண்டுகள் அச்சங்கத்தை வாயில் வைத்து ஊதுகிற வீரனாகவும் விளங்க, முல்லை-சண்பகம்-அசோகு-தாமரை - மா முதலிய புஷ்பங்களையும், தேனையும், நான்கு பக்கமுமிறைத்துக்கொண்டு, கடினமாகிய இரும்பு-கல்லு-செம்பு இதுகள் கூட உருகும்படி சொல்லுகிற வார்த்தையையுடைய பெண்கள் குறிஞ்சியாழ் என்னும் வாத்தியத்தைக் கையிலே கொண்டார்கள்; மிகுந்த நக்சுத்திரக் கூட்டங்கள் முகத்திலிருக்கிற புள்ளிகளாகவும், செவ்வானம் ஒரு திலகப் பொட்டாகவும், இருட்டாகிய யானையும், கிளியாகிய குதிரையும் நடக்க, பவளம்போன்றவாயையுடைய ஸ்திரிகளானசத்தவீரர்கள் தங்கள் தங்கள் கண்களாகிய கத்திகளை, அசைத்துக் கொண்டு புறப்பட்டார்கள். வளைவாகிய கரும்பு வில்லையும், புஷ்பங்களாகிய ஐந்து பாணங்களையும், எடுத்துக் கொண்டு மனைவியாகிய இரதிதேவி கூடவர, இத்தகைய ஆடம் பரமாய் மீனக்கொடியோடு புறப்பட்ட மன்மதன், பரமசிவன் யோகத்திலிருக்கிற வனத்தைச் சேர்ந்து, அவ்விடத்தில் யோகஞ்செய்கிற பரமசிவனைப் பார்த்து, இவரை

எவ்வாறு செயிப்போ மென்று பயந்து வெட்கத்தை
யடைந்து நடுங்கினான்.

காம் தகனம்

பிறகு மன்மதன் நேரேவந்து, எதிரில் நின்று யுத்தஞ்
செய்தால் என்னகேடு நமக்குண்டாகுமோ வென்று
நினைத்து, சுவாமியின் பின்னே தெரியாமல் ஒளித்திருந்து
எப்போது சமயம் வருமென்று எதிர்பார்த்திருந்தான்.
அது சமயம் பார்வதி சுவாமியின் முன்னே பணிவிடை
செய்ய வருதலைக்கண்டு பெண்துணை நமக்கிருக்கிற படி
யினாலே வெல்லக் கூடுமென்று சந்தோஷித்து மோகத்தை
யுண்டாக்கும் புஷ்பபாணத்தை யிறைத்து வில்லைவளைத்து
நானேற்றிப் பாணங்களைத் தொடுத்தான். இன்னும் நாம்
அதிகச் சண்டைசெய்தால் ஒரு கரும்பு உருவாகிய வில்
லானது ஒடிந்தாலும் உலகத்தைப்பெற்ற பார்வதியின்
இரண்டு கரும்புருவமாகிய உண்டாகியிருக்கின்றதால்,
நமக்கு யாதொரு குறைவுமில்லை என்கிற செருக்கினாலே
அநேக பாணங்களை விட்டான். அப்போது மூன்று
புரத்தையுமெரித்த நகையாகிய, அன்பையுடைய பரம
சிவன் நெற்றிக் கண்ணாகிய, ஒரு கணையைப் பிரயோகஞ்
செய்தார். அக்கணை வக்குவ முனிவருடைய சாபத்திற்
கிணங்க மன்மதனுடைய உடம்பை யெல்லாம் கொளுத்தி
விட்டது. இவ்வாறு மன்மதனெறியக்கண்ட தேவர்களும்,
அஷ்டதிக்குப் பாலசரும் பயப்பட்டு ஒளித்துக்கொண்
டார்கள். அதன்பின்பு பரமசிவன் பூதகணங்களுடன்,
அந்தவிடம் விட்டு கைலாயத்துக்கு எழுந்தருளினார்.

பார்வதியார் திருக்கல்யாணம்

அப்பால் பரமசிவன், பார்வதியம்மை தன்னை விவாகம்
செய்துக் கொள்ள தவஞ்செல்வதால், அவள் வந்துசேரச்
சப்தரிஷிகளையழைத்து, நீங்கள் பர்வதராசனிடம்போய்ச்
சுவாமிக்கு உன் பெண்ணை விவாகஞ் செய்துக் கொடுங்க
ளென்று கேளும் என்றனுப்பினார். அந்த ஏழு பேரும்

பர்வதராஜனிடத்திற்குப் போய் இந்த சோபன சங்கதி யைச் சொன்னார்கள்; சொன்னவுடன் பர்வதராஜன் சந்தோஷித்தான். அவன் பிள்ளையாகிய மைநாகன் ரிஷிகளைப்பார்த்து சிவன் என்ன ஜாதி? அவருக்குத் தாய் தகப்பன் யார்? அவர்களுடைய பெயரென்ன? அவருடைய குடிப் பெயரென்ன? அவரிருக்கும் ஊரெது? சொல்லுங்களென்று கேட்டான். அச்சொல்லை முனிவர்கள் கேட்டு நகைத்துச், சிவனே அளவிடக் கூடாதவர். அவரை இன்ன ஜாதி-குலம்-குடி-என்று யாரால் சொல்லக்கூடும். அவரோ யாவரையும் படைத்த பிதாவாகிய தால் எல்லோருக்கும் உயர்ந்த ஜாதி யென்று சொன்னார்கள். அப்படி சப்த ரிஷிகள் சொன்னபிறகு பர்வதராஜன் முதலானவர்க ளெல்லாம் மகா சந்தோஷத்தை யடைந்து சிவனுக்கும் அம்மனுக்கும் விவாகபொருத்தம் முதலியவைகளைப் பார்த்து விவாக காலத்தை நிச்சயஞ் செய்துக்கொண்டு, முகூர்த்த வோலையும் எழுதிக் கொடுத்தனுப்பினார்கள். அந்த ஏழு ரிஷிகளும் சுவாமியிடம் வந்து நடந்த சங்கதி யெல்லாம் சொன்னார்கள்.

உடனே பர்வதராஜன் பார்வதியம்மன் முகூர்த்த ஓலையை, அனேக தூதர்கள் கையிற் கொடுத்தனுப்பிக்க, அவர்கள் அவ்வோலையைக்கொண்டு சப்தகுலபர்வதன்களுக்குப், கொடி முடி பொருந்திய மேருவுக்கும், சக்கிர வாளகிரிக்கும், சப்த சமுத்திரத்திற்கும், சித்தர்-சாரணர் முனிவர்-தேவர் முதலானவர்களுக்கும், இன்னும் மற்றவர்களுக்கும் தெரிவித்தார்கள். ஓலையைக் கண்டவுடனே தேவர் முதல் யாவரும் கூட்டங் கூட்டமாக வந்து சேர்ந்தார்கள். அப்பால் எட்டு திக்கையுந் தேரினாலும், கொடிகளாலும், இடமில்லாமல் நிறைத்து விட்டார்கள்; ஆகாயத்தை விடமில்லாமல் விமானத்தினாலும், மாலைகளினாலும் மறைத்து விட்டார்கள். வீதிகளில் நீண்ட இலைகளையுடைய வாழைகளாலும், கமுகுகளாலும், நிறை நிறையாக நட்டு அலங்காரஞ் செய்தார்; மலையிலிருக்கிற புழுக்

கைக் கறைத்துத் தரைகளெல்லாம் மெழுகினார்கள்; தோரணங்கள் கட்டினார்கள்; அதில் முத்து மாலைகளைத் தொங்க விட்டார்கள்; ஆகாயகங்கையை கொண்டுவந்து பூரண கும்பம் வைத்தார்கள். நூதனமாகிய இரத்தின விளக்குகள் ஏற்றினார்கள் பிரமலோகமும், அளகாபுரியும், தேவலோகமும், வைகுந்தமும் இதைக்கண்டு நானும் ஊடி சிங்காரித்தார்கள்.

இரத்தின தீபம்போன்ற பார்வதியம்மனை மலையிலிருக்கிற பெண்கள் கூடிக் கற்பகமலர் வாசனைச் சேர்ந்த கங்காசலத்தினுலே ஸ்நானஞ் செய்வித்து, இடுப்புத் துவளும்படி சேலை கட்டி, பிரகாசமாகிய ஆபரணங்களைப் பூட்டி, முத்து மாலையையும்; பரிமள மிகுந்த நறுமலர் மாலைகளையுஞ் சூட்டி அழகிய நெற்றியிலே திலகமிட்டு, வேத விதிப்படிச் சடங்குகளைச் செய்தார்கள்.

இப்படியிருக்க, வாசனை பொருந்திய புஷ்ப பாணங்களையெய்த மாரனை நெற்றிக்கண்ணு லெரித்து அந்த பஸ்பத்தைப் பூசிய சுத்தராகிய பரமசிவனை மணக்கோலஞ் செய்யவேண்டி, பிரமன், விஷ்ணு முதலானவர்கள், சுவாமியின் இடைக்கு அயத்தின் மயமாகிய வஸ்திரமும், கழுத்திற்கு கற்பகப் பூமாலையும், முன்னேயிருந்த சர்ப்ப ஆபரணத்தை நீக்கி மாணிக்க ரத்தினங்களாகிய ஆபரணத்தையும், சிரசிற்கு முத்துகளாலிழைத்த கிரீடத்தையும், காதிற்கு சூரியனைப்போன்ற இரண்டு குண்டலங்களையும், காலிற்கு நீலமணிகளைப்பதித்த சிலம்பையுந் தரித்து, சர்வத்திராலும் விரும்பத் தகுந்த அலங்காரஞ் செய்தார்கள்.

இவ்வாறு மணக்கோலங் கொண்ட பரமசிவன் விஷ்ணு உருவமாகிய ரிஷபத்திலேறினார். அப்பொழுது, அரம்பாஸ்திரிகள் மஞ்சளாத்தி யெடுத்தார்கள். விஷ்ணு வானவர் சுவாமியின் முன்னேவந்து வணங்க, சுவாமி வாருமென்று திருவாய் மலர்ந்தருளினார். பிரமன்

வந்து நமஸ்கரிக்க இரத்தினம், முத்துக்களுமிழைத்த கிரீடத்தை சற்றே யசைத்தார். தேவேந்திரன் வந்தனன் செய்ய புன்சிரிப்பு கொண்டார். மற்ற தேவர்களெல்லாம் வந்து வணங்கக் கிருபைக்கண்ணினாலே பார்த்தருளினார். அப்பால் சுவாமிக்கு வெள்ளை வட்டக்குடை பிடிக்கவும், இரண்டு பக்கமும் சாமரம் வீசவும், விஷ்ணு பாக்கு வெற்றிலை முதலானவை வைத்திருக்கிற அடப்பையெடுத்துக்கொண்டு ஒரு பக்கம் வரவும், தேவேந்திரன் படிக்கம் எடுத்துக்கொண்டு வரவும், பிரமன் ஜலவட்டம் வீசவும், தும்புரு நாரதரிரண்டு பேரும் இருபுரத்திலும் நின்று சங்கீதம் பாடவும், யமராஜன் பாதக்குரட்டைக் கையாலெடுத்துக் கொண்டு வரவும், வாயுபகவான் திக்குகளெட்டிலும் அகிற் புகை - சாம்பிராணி புகை காண்பிக்கவும், ஈசானன் உடைவாளெடுத்துக்கொண்டு வரவும், சூரிய சந்திரர் விளக்கெடுத்துக்கொண்டு வரவும், தேவகன்னியர் அனேகவஸ்திரம் வைத்திருக்கிற பெட்டிகளைத் தூக்கிக்கொண்டு வரவும், நாகலோகப் பெண்கள் நவமணிகளிழைத்திருக்கிற ஆபரணங்களைச் சுமந்துக்கொண்டு வரவும், கின்னரர் - கிம்புருடர் - வீணைவாத்தியஞ் செய்யவும், நான்கு வேதங்களும் சுவாமியெல்லோருக்கும் பெரியவரென்று முறையிடவும், சந்திரர் சூரியர் தவிற மற்ற ஏழுகிரகங்களும், அஷ்டவசுக்களும், முனியீசுரர்களும், களிகூர்ந்து வரவும், நாகலோகத்தார்-வித்தியாதரர்கள் - தேவர்கள் - பார்த்துச் சந்தோஷத்தை யடையவும், ஏகாதச ருத்திரர்கள் - இரண்டு கரங்களாலும் புஷ்ப வருஷம் பொழியவும், இலட்சுமி - சாஸ்வதி - இருவரும் பனிரீர் தெளிக்கவும், திக்குப் பாலகருடைய தேவிகள் அவரவர்கள் திசைகளின்று சேவிக்கவும், சத்தமாதர்கள் சோபனம் பாடவும், நீராமகளீர் வாழ்த்துச்சொல்லவும், வித்தியாதரமாதர்கள் பல்லாண்டு கூறவும், சுவாமி விஷ்வாகனராய்ப் புறப்பட்டு யாவராலும் தோத்திரஞ் செய்யப்பட்ட கைலாயகிரியைவிட்டு இமய பர்வதத்தை யடைந்து, ஆகாயமும் பூமியும் எள்ளிருக்கவிட மில்லா

மல் சேனைகளுடனே இமையபர்வதராஜன் பட்டணத்தில் வந்து சேர்ந்தார்.

இவர் வந்தபோது, அந்த மலையிலிருக்கிற பெண்கள் சுவாமியின் அழகைப் பார்த்து, பார்வதிசெய்த தவசுக்கு ஒரு குறைவுமில்லாமல் பலன் சித்தியாச்சு தென்றார்கள். அவர்களிற் சிலர் யுத்தத்திற்கு வந்த மன்மதனை யெரித்த கண்ணெதுவோ அந்தக் கண்ணைப் பார்ப்போமென்றார்கள். சிலஸ்திரி ஜனங்கள் மன்மத தேகத்தை யுடையவனா விருந்தபோது, இவர் போகத்திலே யிருந்ததினாலே உலகத்திலுள்ள ஜனங்களெல்லாம் விகாமமின்றி அசந்து கிடந்தார்கள். மன்மதன் தேகம் போயும் இவர் போகத்திலே விருப்பம் கொண்டபடியினாலே சகலருக்கும் போகத்திலே விருப்பமுண்டாச்சது. ஆனபடியினாலே, மோகத்தை யுண்டாக்குகிறவர் இந்தச் சிவனேயன்றி வேறொருவருமில்லை யென்றார்கள். சில மாதர்கள் பாயஞ் செய்கின்ற கரும்புவில்லை கையிற்பிடித்திருக்கின்ற மன்மதன் அழகு, இச் சுவாமியினுடைய வடிவமாகிய அழகில் ஆயிரத்திலொருபங்கு காணாது; அதனாலே, அவனை யிகழ்ந்து தன்னை மதித்துத் தீயினாலே அவனைக் கொளுத்திப் போட்டது. தபோமகிமையினாலே ஆராய்ந்தெடுக்கத்தகுந்த உத்தமர்களானால் அப்படிச் செய்வார்களோ? என்றார்கள்.

இவர்களிப்படியிருக்க, பர்வதராஜன் சுற்றத்தார் முதலிய சேனைகளும், பரமசிவனுடைய சேனைகளும் மிகுந்த ஆசையோடு கூடினவர்களாய் எதிரேவந்து, ஒருவருக்கொருவராகத் தழுவிக்கொண்டார்கள். முதலு மீறுமில்லாத பரமனாவர் பிரமனிடையைப் பிடித்துக்கொண்டு ரிஷபவாகனத்தினின்று இறங்கினார். இவர் இறங்கினவுடனே அழகு பொருந்திய அனேக பெண்கள் ஆலாத்தியெடுக்கவும், அஷ்டதிக்குப் பாலகரேட்டுப்பேரும் சுவாமியி னிருப்புறத்திலும் நடந்தொடங்கி வரவும், எல்லோருக்குந் திலகமாகிய விஷ்ணுவினுடைய இரண்டு கைமேல் தம்முடைய ஒரு கையைச்சேர்த்து

இரத்தினங்களாலிழைத்த மண்டபத்தில் வந்து, அருமையாகிய அந்த மண்டபத்திலிட்டிருக்கிற ஆசனத்திலெழுந்தருளினார். அப்போது மணக்கோலத்துடனிருக்கும் லோகமாதாகிய பார்வதியைச் சிவனுடைய வலப்புரத்திலே உட்காரவைத்தார்கள்.

இந்தப் பிரகாசம் சுவாமியும் அம்மனும் விவாகமண்டபத்தில் எழுந்தருளியிருக்க, அந்த வேளையில் பிரமனானவர் திருக்கல்யாண சடங்கை விதிப்படி முடிக்க, பரமசிவனானவர் அக்கினியிற் பொறியிறைத்து நெய்யாகுதிபண்ணி, அம்மன் கையைப் பிடித்து அக்கினியை மூன்றுதரம் வலமாகச் சுற்றிவந்து ஆசனத்திலெழுந்தருளி, ஒப்பற்ற சங்கம் முழங்கவும், நான்கு வேதங்களுஞ் சப்திக்கவும், தேவர்களும், ரிஷிகளும் நான்கு புறமுஞ் சுற்றிக்கொண்டு புஷ்பமாரியைப் பொழிந்து மங்களங்கூற திருக்கல்யாணத்தை முடித்தார். உடனே சர்வத்திரபேரும் சுவாகுதை வணங்கினார்கள். பார்வதியானவள் தாயையும் தகப்பனையும் வணங்கினாள்.

அப்போது பிரமனும், விஷ்ணுவும், மற்ற சர்வத்திரபேரும், சுவாமி எல்லாரிடத்தும் வைத்த பிரியத்தைப் பார்த்துச் சுவாமி! நீர் முன்னே யெரித்த மன்மதனை யெழுப்பித்தரல் வேண்டுமென்று வேண்டினார்கள். அதற்குச் சுவாமி அப்படியே இறந்துபோன மன்மதனை யெழுப்பிக்கொடுத்துக் கிருபை செய்தருளினார். அப்பால் எல்லோரும் பரமசிவனிடம் விடைபெற்றுக் கொண்டு தங்கள் தங்களிருப்பிடம் போய்ச் சேர்ந்தார்கள்.

பிறகு சுவாமியும் அம்மனும் அன்பு கொண்டிருந்து யானை முகத்தையுடைய விக்னேஸ்வரையும், சிவசுப்பிரமணியரையும் பெற்றாள். அதன் பின்பு, சுவாமியானவர் சிவசுப்பிரமணியருக்கு ஒரு வேலாயுதத்தை யருளிச் செய்தனுப்பிவிக்க அவர் போய், அந்த தாருகாகுரனை சம்மாரஞ்செய்து விட்டுவர சுவாமியும், அம்மனும், விநாயகம், சிவசுப்பிரமணியரும், இமயகிரியை விட்டு நீங்கி,

தேவர் முனிவர்களுடைய கண்கள் கூறக் கைலாயத்தில் எழுந்தருளி யிருந்தார்கள்.

பரமசிவன் பார்வதி சரசம்

திருநாமங்கொண்டு கைலாயகிரியில் வீற்றிருக்கும் பார்வதியும், பரமசிவனும், ஒரு சமயம் ஒருவருக்கொருவர் அழகிய ஆபரணங்களை தரித்து சரசவார்த்தைகளைப் பேசிக்கொண்டும், ஒரு சமயம் பிணங்கிக்கொண்டும், அதை மறுபடியும் தீர்த்துக்கொண்டும், மாலைகளைச் சூட்டிக்கொண்டும், வேதசாஸ்திரங்களைத் தேவர்கள் முனிவர்களால் சொல்லக் கேட்டுக்கொண்டும், அவ்வேதத்தின் பொருளைச் சிலருக்குச் சொல்லிக்கொண்டும், வீணை முதலியவைகள் வாசித்துக் கொண்டும், சொக்கட்டா னாடிக் கொண்டும், மற்றும் பலபல விளையாட்டுகளைச் செய்துகொண்டு யிருந்தார்கள்.

திருக்கண் புதைத்தல்

அந்தச் சமயத்தில் பார்வதியம்மன் சுவாமியை வணங்கி ஐயா சுவாமி! சந்திர சூரியர்கள் யார்? என்று கேட்க, அதற்குச் சுவாமியும் பெண்ணே! இவர்கள் நம்முடைய கண்களென்று சொன்னார். அதைப் பார்வதி கேட்டு வேடிக்கையாகச் சுவாமியினுடைய இரண்டு கண்களையும் தன்னுடைய இரண்டு கைகளாலே மூடினாள். அப்போது, இருள் கூட்டத்தை யுருகச் செய்து பூசினது போல திக்குகளும், பூமியும் இருண்டதுகள்; மலைகளெல்லாம் நீலமலையைப்போல் கருத்ததுகள்; மணிகள் பொருந்திய நதிகளெல்லாம் யமுன நதியைப்போல் கருத்ததுகள்; பிரமனும், விஷ்ணுவும், முனிவர்களும், அஷ்டவசுக்களும், நான்கு வேதங்களும், தேவர்களும், இந்திரனும் கண்ணினது பிரகாசமற்றுப் பிறவிக் குருடர்கள் போலிருந்தார்கள்; பசு, காளை முதலிய மிருகங்களும் பക്ഷிகளும் கண்ணொளியற்றதுகள்; துறவறமில்லா மிரண்டும் ஒழிந்ததுகள். மற்ற எல்லாத் தொழில்களும் கெட்டதுகள். தேவர்

களும், மனிதர்களும், இராசுதர் நிறம் போலக் கறுத் தார்கள்; ஆகாயத்தில் இந்திரன் வாகனமாகிய வெள்ளை யானை கருப்பு நிறமாகியது; பிரமதேவன் கொடியாகிய அன்னம் காகம்போலக் கறுத்தது.

முக்கண் பிரகாசம்

அப்படி யெல்லாம் பொருளுங் கறுத்து மயங்குகிற காலத்தில், மும்மூர்த்திகளுக்கு முதலாகிய பரமசிவனிடத் தில் எல்லோரும் போய் முறையிட்டுத் தங்கள் குறையைச் சொல்ல, சுவாமியும் பயப்படவேண்டாமென்று கைய மர்த்தி பன்னிரண்டு கோடி சூரியருதயம்போல் தம்மு டைய நெற்றிக் கண்ணைத் திறந்தார். அக்கண்ணின் பிரகா சம் ஏழுலோகத்தின் அந்தகாரத்தையும் நீங்கியது. பார் வதியும் தான் பொத்திய கையாணன். அப்போது சுவாமியி னுடைய மூன்று கண்களும் பிராமணர்கள் வளர்க்கும் யாகாக்கினிபோல் பிரகாசத்தை விளங்கிக்கொண்டிருந் தது.

உடனே பார்வதியம்மன் சுவாமியைப் பணிந்து, என்னை யேற்றுக்கொண்ட சுவாமியே! நெடிய சூலத்தை யுடையவரே! இயமனை மார்பிலே யுதைத்த மலர்போன்ற பாதத்தை யுடையவரே! ஆத்திமலையை யணிந்த சடைக் காட்டினையுடையவரே! ஏழலகமும் மேகநிறத்திலும் அதிக நிறமாய் இருட்டுண்டாக உமது கண்களை மூடிய கொடிய பாபமதைப் போக்கும்படியாகச் சமுத்திரங் குழ்ந்த பூமியினிடத்தில் தவஞ்செய்வதற்கு ஒரு நல்ல இடம் அருள் செய்யவேண்டுமென்று கேட்டாள். அதற் குச் சுவாமி பெண்ணே! உன்னைப் பாவம் வந்து சேரா தாயினும், மற்றவர்களுக்குப் பாவம் நீங்கும் பொருட்டுத் தவஞ்செய்ய இச்சித்தாயாகில், மதுராபுரி-காசி-அவந்தி- துவாரகாபுரி-அயோத்தி அவைகளிற் சிறந்த காஞ்சிபுரத் திற் போய்ப் பூசையுடன் அரிய தவசு செய்யென்று அருளிச் செய்தார்.

கம்பாநதி லிங்கப் பூசை

அதைக்கேட்ட பார்வதியம்மன், சுவாமியை வணங்கி விடைபெற்றுக் கொண்டு, வீரலட்சுமி குடைபிடிக்கவும், ஜெயலட்சுமி பொன்னடப்பந்தாங்கி வரவும், அருந்ததியும் இலட்சுமியும் இரண்டு பக்கங்களில் சாமரம் வீசிக் கொண்டு வரவும், எட்டுதிக்குஞ் சந்திரனைப்போல பிரகாசத்தை வீசும் முத்துப் பல்லக்கின்மேலேறி யாவரும் விரும்புகின்ற காசிப்பதியைச் சேர்ந்து சுவாமியை வணங்கி, அத்தலத்தில் மழையில்லாமல் வருந்தாரின்ற சீவராசிகள் பிழைக்கும் பொருட்டு பல தருமங்களைச் செய்துக்கொண்டிருந்தாள்.

அப்பால் தொண்டை மண்டலத்தைச் சேர்ந்து மயில்கள் நடனஞ் செய்கின்ற சோலைகளையுடைய காஞ்சி புரத்தை யடைந்தாள். அப்பட்டணத்திற் கட்டியிருக்கிற உப்பரிகைகள் அரம்பை முதலாகிய பெண்கள் விளையாடுவதற்கு ஒரு மலைபோல விருக்கும். அங்கு சிவாலயத்தின் கோபுரத்தில் கட்டியிருக்கிற கொடிகள் கற்பக விருகூத்திற் படர்ந்த காமவல்லி பென்னும் கொடிக்குப் படருகிறதற்குக் கொழு கொம்பாயிருக்கும். இன்னும் அங்கு பரதநாட்டியமாடுகின்ற மயிலுக்குச் சமானமாகவும், கயிற்று வழியாடுகின்ற சிங்காரப் பிரதமைபோலவும், இன்ப விளையாட்டைச் செய்கின்ற உடுக்கை போன்ற இடையினையுடைய பெண்கள் தங்களுடைய பதிகளோடு படுத்துப் புரளும்படி தாங்களணிந்திருக்கும் மரகத முதலிய இரத்தினபரணங்களுடைய அநன்மீது கோபித்து அவ்வுப்பரிகையில் நின்றும் வீசியெறிவார்கள். அவ்வா பரணங்கள் சமுத்திரத்திலே விழுந்ததினாலே தான் அது இரத்தினாகரமென்று பெயர் பெற்றது.

அம்மன் அத்தன்மையுடைய வீதியைக் கடந்து ஒப்பற்ற மா விருகூத்தின் கண் எழுந்தருளியிருக்கும் ஏகாம்பரநாதரை வணங்கி, நெருப்பை யொத்த பாவங்கள்

நடுங்கி ஓடிப்போக வருகின்ற கம்பநதி யருகேபோய் அலங்காரமாய் மணலைக் குவித்து இலிங்க சொரூபமாக்கிப் பூசை செய்தாள். அப்போது பரமசிவன் அவள் தவத்தின் உறுதியையறிய அரிதாகிய கங்கையைப் பிரவாகமாக வரச் சொன்னார். அந்தக் கங்கை பூமியில் அகத்திய முனிவர் கமண்டலங் கவிழ்ந்ததினால் வருகிற காவேரியோ? அந்த முனியானவர் ஆதிநாளையில் ஆசமனஞ் செய்து உமிழ்ந்த சமுத்திரத்தின் பெருக்கோ? குற்றமற்ற தவஞ்செய்யும் பகீரதனுக்காக சன்னுமுனிவர் இரக்கத்தினால் காதின் வழியாகவிடப் பெருக்கெடுத்து வந்த கங்கா நதியோ? வென்று சந்தேகப்பட பெருக்கெடுத்து வந்தது. உடனே பார்வதி மணலால் செய்த இலிங்கத்திற்கு அபாய முண்டாகுமென்று பயந்து வாசனை பொருந்திய சந்தணத்தை யணிந்த திருமார்பு உருகிக்குழையவும், தன்னுடைய தவத்திற்கு பின்னம் வராமல் நினைத்திருந்த துன்பமும், சுவாமி கூடாமற்பிரிந்த துன்பமும் தீரும்படி ஆசையோடு அணைபவள்போல வளையலை யணிந்த தன்னுடைய இரண்டு கைகளாலும் இலிங்கத்தைத் தழுவிக்கொண்டாள். அப்போது கம்பை நதியானது அருணாசலத்தை ஒரு வேளை நினைத்தவர்களது நல்வினை தீவினை போல் இரண்டாகப் பிரிந்து இலிங்கத்தைச் சுற்றிப் போனது. பார்வதியும் தழுவிய கைகளை எடுத்துவிட்டு, அருகில் சூழ்ந்த பாங்கிகளோடு புஷ்பமலை சந்தணமுந்தறித்து வந்தனஞ் செய்தாள். அந்த அம்மை தன்னுடைய தடுக்கவைத்த குறிகள்போல் சுவாமிக்குத் தழும்புகள் விளங்கியது.

அச்சமயம் பரமசிவன், அரிமர்த்தன பாண்டிய ராசன் அடித்த தழும்பிருந்த தோள்களும், மூன்று காலத்திலும் வணங்குகின்ற தேவர்களுடைய கிரீடங்களில் தழும்பிருந்த திருவடிகளும், பார்வதி தழுவிய மார்புத் தழும்பும், வளைத்தழும்பு மிருக்கிற மார்பும், தேக முழுதும் திருநீறும் பொலிய ரிஷபவாகனத்தின்மேல் எழுந்

தருளினார். ஆகாயத்தில் தேவர்கள் யாவரும் புஷ்ப வருஷம் பொழியத் தேவதுந்துபி முழக்கத்தோடு வேத கள் முழங்காநின்ற தேவேந்திரனும், விஷ்ணுவும், தேவர்களும் பார்வதியைத் தொழ, பார்வதி ரிஷபவாகனத்தின் முன்பாகப் போய் முதிர்ந்த பக்தியோடு மனமுருக பரமசிவனைத் தொழுதாள். பரமசிவன் அம்மனை நோக்கி பெண்ணே! உனக்கு வேண்டிய வரம் யாது? சொல்லென்றார். அதற்குப் பார்வதி, உமது இடபாகத்தை அருளவேண்டும்; மற்ற யாதும் வேண்டிலேன் என்ன, சுவாமியும், பெண்ணே! என் கண்களை மூடியதினாலே அடைந்த பாவம் இந்தத்தலத்தில் இனிமையான பூசை செய்ததினால் நீங்கியது; இந்த மெய்ம்மையான ஸ்தலத்திற்குத் தென்பாரிசத்தில் இதற்கு மேலாகிய ஒரு திருநகரம் பிரகாசிக்கும்; அங்கே பிரமனும் விஷ்ணுவும் தேட, பாதமும் சிரசும் அவர்களுக்குத் தெரியாமற்படி பூரணமாகிய ஞானவெளியாய் மேலுலகங் கீழுலகங்களுள் லாம் நிறைந்து ஒன்றாகி நிற்போம். பூமியிலுள்ளவர்களும் மற்றவர்களுந் துதித்துய்ய மலையுருவா யிருப்போம். நீ அவ்விடத்தில் வந்தால் நமது இடபாகத்தைத் தருவோம் வா! என்றார். பரமசிவன் இவ்வாறு திருவுள்ளம் பற்றிய அளவில் பார்வதியானவள் சுவாமி! கைலாசம், காசி இரண்டு ஸ்தலங்களிலும், இக்காஞ்சிபுரம் அதிகமென்று முன்னே அருளிச் செய்தீர்; இப்போது இதைப் பார்க்கிலும் அருணாசலஸ்தலம் அதிகமென்றருளினீர்; அத்தலத்துக்குச் சமானமும், அதிகமுமான வேறு ஸ்தலமுண்டோ? என்றான். அப்படி பார்வதி சொன்ன வார்த்தையைச் சுவாமி மறுத்து நமக்குச் சமானமாகிய தெய்வமும், பஞ்சாக்ஷரத்திற்கு ஒப்பாகிய மந்திரமும், பொல்லாத பாவங்களைத் தீர்க்கும் அருணாசலத்திற்குச் சரியான ஸ்தலமும் உலகத்திலில்லை யென்று திருவாய் மலர்ந்து, கைலாயத்திற்கு எழுந்தருளினார்.

உடனே பார்வதியானவள். சுவாமி! நான் தெரியாமற் சொன்ன வார்த்தையைப் பொறுத்துக்கொள்ளுமென்று வணங்கி கம்பையாற்றை விட்டுக் காஞ்சிபுரத்தைக் கடந்து சுப்பிரமணியர், கணபதி, சப்த கன்னிகள், வயிரவர், சிவகணங்கள் சூழவும், இலட்சுமி கவரி வீசவும் பல்லக்கில் எழுந்தருளி, பூமிதேவிக்குச் சந்தோஷமுண்டாகவும், சரஸ்வதி தோத்திரஞ் செய்யவும், இரண்டுகாத தூரம்போய் ஒரு வெளியிடத்தில் இறங்கினாள். சூரியன் தன்னை யாரென்று கேட்டதினால் நீலம் போன்ற கையும், மரகதம் போன்ற வடிவமும், தாமரைப் பூப்போன்ற உள்ளங்கையும், உள்ளங்காலும், பொருந்திய அம்மை சாபத்தினால் வருந்தினாளென்றறிந்து, மேற்குச் சமுத்திரத்தில் விழுந்து அஸ்தமித்தான். சுப்பிரமணியர் அம்மையிருக்கிறதற்காக ஒரு பந்தல் போட்டு வைத்தார்.

அதன் பின்பு, பார்வதி சுப்பிரமணியரைப் பார்த்து, வாழை மரத்தினால் பந்தல்போட்டு யன்னிரண்டு கைகளுஞ் சிவக்க வருத்தத்தை யடைந்தாயென்று பிரிய வசனஞ் சொல்லி, இன்னும் ஒரு வேலை யிருக்கிறது அது என்ன வென்றால் சந்தியாவந்தனஞ் செய்கிறதற்கு நல்ல பரிசுத்தமாகிய சலம் வேண்டும்; உன் கையிற் பிடித்திருக்கிற வேலாயுதத்தை யேவி அழைத்திடென்றாள். அப்படிச் சொன்ன அளவில் சுப்பிரமணியர் அதிக பக்தியோடு வேலாயுதத்தை யேவினார். அது போதவான், புத்திராண்டான், புருசுதன், போதன், பாண்டாங்கன், சோமன், வாமன் என்று சொல்லப்பட்ட ஏழு பேரையும், அவர்களிருந்த மலையையும் உருவி, நல்ல தண்ணீர் கடலுக்குப் போய்ச் சலங் கொண்டுவந்தது. அந்த நதிக்குச் செயாறென்று பெயர்.

பார்வதியம்மன், சுப்பிரமணியர் வரவழைத்த ஆற்றிலே நீர்க் கடனெல்லாம் முடித்துக்கொண்டு வாழைப் பந்தலிலிருந்தாள். அப்போது சுப்பிரமணியர் அம்மனை வணங்கி இந்த ஆற்றுநீர் சிவப்பாயிருக்கவேண்

டியதென்ன வென்று கேட்க, அம்மனும் குழந்தாய்! அனந்தபுரமென்கிற பட்டணத்தில் ஏழு பிராமணர்கள் அறியாத காலத்தில் அனந்தம் தீவினைகளைச் செய்து, அதன்பின்பு நல்ல விவேகந் தோன்றியதால் இலைகளையே உணவாகக்கொண்டு பிரமணைக்குறித்துத் தவஞ்செய்தார்கள். அக்காலத்தில் பிரமன் அவ்வேழுபேர் முன்னே போய் அடாபாவினளே! நீங்களேழுபேரும் ஏழுமலைகளில் விதிமுறையாகத் தவஞ்செய்வீரானால், அம்மைக்குச் சலம் வேண்டிய நிமித்தியத்தால் சுப்பிரமணியர் வேல்விடுவார்; அதனால் உங்கள் சடையோடுங்கூடிய சிரசுகளுஞ் பாவங்களும் பொடியாகப்போமென்று சொல்லி விட்டுப்போனார். அவர்களும் அந்தப் பிரகாரந் தவஞ்செய்தார்கள். இப்போது நீவிட்ட வேலாயுதம் அவ்வேழுபேரையும், அவர்களிருக்கிற மலை யேழையும் பிளக்க, அதனால் வழிந் தொழுகுகின்ற அவர்களுடைய இரத்தத்தோடு சலங்கலந்து சிவந்துவிட்டது இதுபற்றி உனக்கொரு குற்றமுமில்லை யென்று சொல்ல, சுப்பிரமணியர் அம்மனை வணங்கிச் சந்தோஷத்தோ டிருந்தார். அவ்வளவில் மலையில் தவஞ்செய்துக் கொண்டிருந்த முனிவர்களுடைய இரத்தத்தினால் சிவப்பு நிறத்தை யடைந்ததுபோலச் சிவந்தது செவ்வானம். சுவாமியினுடைய கண்களை முன்னே மூடியதால் உலகமெல்லாம் பரவியவீருள், ஒருவனுக்கு மறுமையில் வந்து பிடித்துக்கொள்ளுகிற பாபத்தைப்போல், அந்தத் தலத்தில் பிறகு வந்து அம்மையைப் பிடித்தது போலிருண்டது. பார்வதியோ முத்துப்பந்தலின் கீழிருப்பாளென்று தேவர்கள் போட்டுவைத்த முத்துப்பந்தலையொத்திருந்தது; நக்சுத்திரங்களால் நெருங்கப்பட்ட ஆகாயம் மாலைக்கால மென்கிற தூர்க்கையானவள், இருட்டாகிய மகிடாசூரன் தலையையறுத்து, அதனால் செவ்வானமென்று சொல்லப்பட்ட இரத்தக் கோலத்தோடு பொருந்திய ஸ்படிக லிங்கத்தைக் கைக்கொண்டதுபோலச் சந்திரனுதயமாகி மேற்குத் திக்கி லஸ்தமித்தான்.

அன்றிரவு கழிந்ததும் நீலகண்டராகிய பரமசிவனது இரண்டு நேத்திரங்களையும் அம்மன் புதைத்த அளவில் நான்கு திக்கும் பரவிய எல்லாவிருளும் போகும்படியாக விழித்த அச்சவாயியினது நெற்றிக் கண்போலச் செம்மை நிறம்பொருந்திய சூரியன் கிழக்கு திக்கில் உதயமாகினான். பார்வதி கங்கைக்குச் சமானமாகிய சேயாற்றில் காலைக் கடனை முடித்துக்கொண்டு, பொன்மயமாகிய பல்லக்கி லேறிக்கொண்டு, வேதகோஷ்டம் முழங்கிட சென்று திருவண்ணாமலையைப் பார்த்துச் சாஷ்டாங்கமாகச் சேவித்துக்கொண்டு, வடக்கு வீதியி லெழுந்தருளி அருணாசலேசுவரை வணங்கி கோயிலுக்குள் சென்று அருணாசலத்தி லெழுந்தருளியிருக்கிற ஞான சொரூபரைத் தரிசித்து நமஸ்கரித்து, உருக்கத்தையடைந்து, திரும்பி பல சத்திகளுடனே தலேச்சுரமென்கிற மலைச் சாரலை யடைந்தாள்.

அங்கு வெகு கோடிபேர் ஊசிமுனையிலே ஒருகாலி னுடைய விரலை யூன்றிக்கொண்டு ஒரு காலைமடித்து, மூக்கு நுனியிலே கண்களைச் சேர்த்துப் பஞ்சாக்கினியை வளர்த்துப், பிரகாசமான அமிர்த தாரணைசெய்து, பிரம மந்திரத்தின் வழியாய்வருகிற அமிர்தத்தைச் சாப்பிட்டு விஸ்வாமித்திரன் போலத் தவஞ்செய்வார்கள். அனேகங் கோடி பேர் மும்மலங்களை நீக்கி வினையைபுந் தீவினையை யுஞ் சாடி, மனமென்பது இறந்து, தற்போதங்கெட்டு, சிவசொரூபமாய் மோகூழ்ம் பெறும்படி ஆசைக்கொண்டு மற்றோரையுமின்றி சிவஞானம்பெறுவார்கள். கோடான கோடிபேர் அடியார்களோடு ஆகமங்களிற் சொன்ன விதி முறைப்படி சூரியன் முதல் சண்டேசுரர் அந்தமாகப் பூசை செய்து, தேவருக்கெல்லாஞ் சுவாமியாகிய சிவ பெருமானுடைய பஞ்சாகூர மந்திரத்தை யோதி, மன மகிழ்ந்து கிரியைகளை நடத்துவார்கள். அனேக கோடி பேர்கள் அஷ்டாங்கயோகங்களின் வகைகளையறிந்து அவை களைத் தேகசிரமப்பட்டு முயல்வார்கள். இப்படி மகத்தாகிய

தவத்திணையுடையோர்கள் செய்யும்செயல்களையும், குளிர்ந்த அருவிகளையும் பார்த்து மன மகிழ்ந்துக்கொண்டுவரும் பார்வதியம்மன் அவ்விடத்தில் இராரின்ற கௌதமருடைய ஆசிரமத்தில் வந்து சேர்ந்தாள்.

அக்கௌதமருடைய ஆசிரமத்திற்கு அம்மன் வந்தவுடனே, அவருடைய பெண்சாதி அகலிகையும், புத்திரராகிய சதானந்தரும் வந்து பணிந்தார்கள். அம்மன் ஆசீர்வதித்து கௌதமர் எங்கே யிருக்கிறார்? என்று கேட்க, சதானந்தரும் அம்மா! அவர் தருப்பைக்கொண்டு வருகிறதற்குப் போனார்; தாங்கள் சுஷணப்பொழுது இவ்விடத்திலிருந்தால் இதோ அழைத்துக்கொண்டு வருகிறேனென்று சொல்லி, அம்மனுடைய பாதங்களைத் தொழுது, தன் பிதாவாகிய கௌதமரை அழைத்துவரப் போனார்.

இவர் போகிறபோது, தருப்பையைக் கொய்து அனேக முனிவர் சூழ கௌதமர்வர, அப்போது அவ்விடத்திலெல்லா விருசூங்களும் புஷ்பித்துக் கற்பகவிருசூழ் போலக் காணுகிறபடியினாலே நம்முடைய வனமல்லவே இது; யாருடைய வனம்? என்று சந்தேகப்பட்டு பார்த்தார். இந்த இடத்தில் வந்த பெரியோர்கள் யார்? என்று பிருகுரிஷியும், பராசரும், அத்திரி யென்பவருங் கேட்க, கௌதமர் தம்முடைய பிள்ளையாகிய சதானந்தரைக்கண்டு இவ்விடத்திலுண்டாகிய விசேஷம் என்ன? என்று கேட்டார். சதானந்தர், தகப்பனாராகிய கௌதமரைப் பார்த்து, ஐயா! பிரமன் முதலாகிய ஐவரையுந் தன்னிடத்தி லுண்டாகிய ஜோதிசொருப பராசத்தி இவ்விடத்தி லெழுந்தருளியிருக்கிறான் என்று சொல்ல, கௌதமரும் மறைகள் தேடித் தற்கரிய தேவி நமது குடிசையில்வர யென்ன தவம் பண்ணினோம்! என்று உள்ளமுருகி, இந்த வார்த்தையைச் சொன்ன சதானந்தரைக் கட்டியணைத்து ஓடினார்; திருக்கூத்தாடினார்; சந்தோஷமென்னுஞ் சமுத்திரத்திலாழ்ந்தினார்; பாடினார்; கையிலிருந்த தருப்பையை கீழே விட்டெறிந்தார்; என்

னுடைய பாவம் வேருடனே கெட்டுப்போயிற்றென்றியம்பி பார்வதியம்மனிடம் வரத்துணிந்தார்.

உடனே அத்திரி முதலாகத் தலைமையுற்ற ரிஷிக ளெல்லாரும் வந்து பார்வதியம்மனுடைய பாதத்தில் விழுந்து நமஸ்கரித்து, தாயே! நீயோ கன்னிகை சுவா மியோ நித்திய பிரமசாரியென்று, சிருஷ்டி தொடங்கி இதுவரைக்கும் வேதங்களெல்லாங் சொல்லிக்கொண்டிருக்கின்ற எல்லா வுயிர்களுந் தோன்றி உன்னைத் தாயென்று சொல்லும். நித்தியமாக விருக்கிற சிவபிரான் முதலில் உண்டாக்குவாய்: பிறகு அச்சிவனிடத்திலே சத்தியாக வருவாய். அப்பால் சத்தி சிவமென்கிற தன்மையைக் கொண்டு உயிர்களையெல்லாம் பெறுவாய் அத்துவித சொருபமாய் மிருப்பாய்; பரமசிவன், மகேசுவரன் உருத்திரர்-பிரமன்-விஷ்ணுவானால், நீ, மகேஸ்வரி உருத்திரி-சரஸ்வதி-இலட்சுமியாவாய் அச்சிவபிரான் இப்படியல்லாமல் இன்னும் எப்படிப்பட்ட உருவங்கொண்டாலும், அதற்குத் தகுந்த உருவங்கொள்ளுவாய்; இப்படிப்பட்ட உன் பெருமையை யார் அறியவல்லவர்கள்? என்று புகழ்ந்து தோத்திரஞ் செய்தார்கள். அச்சமயத்தில் கௌதமர் பார்வதியம்மன் சமீபத்தில் வரும்போதே இரண்டு கைகளையுஞ் சிரசில் வைத்துக்கூப்பி லோசமாதா வின் இரண்டு பாதங்களிலும் நமஸ்கரித்து தாயே! பிரமன் அஷ்டதிக்குப் பாலகர் சிரத்திலே வைத்ததற்கு அருமையான பாதமிரண்டும் அடியேனுடைய சிறுவீட்டில் மிதிக்க என்ன புண்ணியஞ் செய்தேன்? என்றார். அதற்குப் பார்வதி கௌதமரே! எனக்கோர் குறைவந்தால் சுப்பிர மணியரிடத்திலும், கணபதி யிடத்திலும் தீர்த்துக் கொள் வேன்? அவ்விடம் விட்டால் என்பேரில் அன்புவைத்த உன்னிடத்தில் வந்து தீர்த்துக் கொள்ளவேனென்றும், பரமசிவன் சொன்னபடி தான் பூமியில் வந்த சமாச்சாரத்தை யெல்லாம் பாயிரத்தோடு கூடிய நூல்போலவுஞ் சொன்னான். அதற்குக் கௌதமர் அம்மா! நீர் சொல்லிய

தற்கு இந்தஸ்தலம் முதன்மையான ஸ்தலம். இதனுடைய பேர் தலேச்சுரம். இது மிகவும் உத்தமமானது. இதில் ஒரு புண்ணியத்தைச் செய்தால் ஒன்று பலவாய் விருத்தியாகும். இதிலிருந்துக்கொண்டு நீ மெய்யாகிய தவசு செய்தால், பரமசிவன் ரிஷபவாகனத்தின்மேல் எழுந்தருளி உனக்கு இடபாகத்தைக் கொடுப்பார். இந்த மலையில் விஷ்ணு, பிரமன், அஷ்டவசுக்கள், தேவேந்திரன், அனேக முனிவர்கள் தவசு செய்து தாங்கள் நினைத்த காரியத்தை முடித்துக் கொண்டார்கள். நீ வந்த காலமும் இடமும் நன்மையாகும்; நீ இவ்விடத்தில் தவஸ் செய்தால் கைப்பலமாகி முடியும் என்ன, அம்மனும் இவ்விடத்திலேயே தவசு செய்து என் கருத்தை முடித்துக் கொள்ளுகிறேனென்று பிரிய வசனஞ்சொல்லி விடை கொடுத்தாள்

பார்வதியார் தவசு

அப்பால் பார்வதி அருணாசலத்திற்குக் கிழக்குப் பக்கத்தில் பர்ணசாலை புதிதாகச் செய்வித்து, மனங்கனித்து சத்தமாதர்களைப் புறக்காவலாக வைத்து, நான்கு வாசலையும் எட்டு வைரவர்கள் காக்கவும், விராயகர், சுப்பிரமணியர் தன்னிரண்டு பக்கங்காக்கவும், துர்க்கை உட்பக்கங்காக்கவும், தன்னுடைய புஷ்பங்களைத் தரிக் கின்ற கூந்தலைச் சடைசெய்து விரித்துத், தோள்-கழுத்து-காதுகளில்-ருத்திராக்ஷ மாலைகளைத் தரித்து, மரவுரி தரித்து, சர்வாங்கமும் திருநீறு பூசி, அக்கினி மத்தியிலே யிருந்து, நெருப்பில் காய்ந்து பளபள வென்று பிரகாசிக்கும் ஊசியில் ஒருகாற் பெருவிரலை யூன்றிக்கொண்டு, இராப்பகலாக மனசிலே பரமசிவனைத் தியானமாக நிறுத்த அரிதாகிய பெரிய தவத்தைச் செய்ய முயன்றாள். அப்படிச் செய்கிறபோது அம்மனுடைய வருத்தத்தை நீக்கி சரஸ்வதியானவள் இளைத்து களைத்து, மனது துடித்து, கண்களை மூடிக்கொண்டு கண்ணீரால் மூழ்கி னாள். இலட்சுமியானவள் மனது வருந்தி சஞ்சலப்பட்டு அழுது விழுந்தாள். மற்ற ஜீவராசிகளெல்லாம் மனங்

சுரைந்து உருகியதுகள். நான் இதைப் பிரித்துப் பிரித்துச் சொல்லுவதின லென்ன பயன். தாயானவள் வருந்து வாளாயின் கருவாகிய ஜீவன்உளெல்லாம் வருத்தத்தை யடையாசோ? அப்போசவ்விடத்தில் பிரமனும், விஷ்ணு முதலிய தேவர்களும் வந்து பார்வதியை வணங்கினார்கள். பார்வதியானவள் விஷ்ணு முதலான தேவர்களுெல்லாருக் கும் உபசாரஞ் சொல்லி நீங்களிவ்விடத்திற்கு வந்த காரணமென்ன? வென்று கேட்க, அவர்களும் மகிடா சூரனாலே தாங்கள் துன்பப்பட்டுத் தளர்ச்சியடைந்ததை விபரமாகச் சொன்னார்கள். அதற்குப் பார்வதியானவள் துர்க்கையைக் கூப்பிட்டு நீ கத்தியினாலே அந்த மகிடா சூரனைக் கொன்றுவிடு என்று சொன்னாள். துர்க்கையும் அப்படியே செய்கிறேனென்றாள். விஷ்ணு முதலானவர் சந்தோஷமடைந்து பார்வதியை வணங்கி விடைபெற்றுக் கொண்டு சென்றார்கள்.

மகிடாசூர சம்மாரம்

மகிடாசூரனென்பவன் அஞ்சனகிரியில் வாசஞ் செய்துக்கொண்டிருக்கிற ஒரு அசுரன். அவன் எல்லாரி லும் அதிகப் பராக்கிரமத்தை யுடையவன்; விஷத்தினுக் குச் சமானமுடையவன்; யமனுக்கும் யமனானவன்; நெருப்பைச் சுடத்தகுந்த தீமையுடையவன்; அளகாபுரி யில் குபேரன் தரித்திரத்தை யடைய அங்கிருக்கிற வளங் களையெல்லாம் கொள்ளையிட்டவன், விஷ்ணு நித்திரைச் செய்கின்ற ஆதிசேடனைத் தலையும் வாலையும் ஒரு கையி னாலே சேர்த்துப் பிடித்துக் கவண்போல் கொண்டு, அந்த விஷ்ணுவை கல்லாக்கி தூரத்திலே எறிந்து விடையாடு வான். அக்கினிதேவனைத் தள்ளிவிட்டு அவனேறுகின்ற ஆட்டை தன் பிள்ளைகளுக்குக் கொடுப்பான். சந்திரனை வாகனத்தோடு பிடித்து தன் கையால் நசுக்கிப் பிழிந்து அதனுடம்பிலிருந்து வருகிற தேவாமிர்தத்தைப் பானஞ் செய்வான். தேவேந்திரனுடைய வெள்ளை யானையின்மேல் திருவோலக்கம் வருவான். சூரியனுடைய தேரிலேறிக்

கொண்டு பச்சைக் குதிரைகளேழும் நடக்கப் பவனியாக வருவான். நிருதியைச் சுமக்கின்ற பேய் வாகனத்திலேறிச் சொள்வான். நிணங்களாலே முழுகப்பட்டு இரத்தங்களைக் கொப்பளிக்கும் ஒரு வாளாயுதமெடுத்து சர்வத்திர சீவன்களையுங் கொல்லுவான் சோதிசொநபமாகிய சிவனிருக்கிற கைலாசகிரியையுஞ் சாயச்செய்தான். அவன் எருமை மாட்டு முகத்தையுடைய னுனபடியிலே தெற்குத் திக்குலிருக்கிற யமனாவன்; எருமைக்கடானி லேறாமல் காலினால் நடந்து திரிந்தானென்றால் அவனுடைய கொடுமை நம்மா லெப்படிச் சொல்லக்கூடும்

அப்படிப்பட்ட மகிடாகூரன் மயனென்கிற தேவ தச்சனால் இரத்தினகசிதமாகச் செய்யப்பட்ட மகிடபுரத் தில் பிரமனானவர் நித்தியம் அறுகும் அட்சதையுங் கொண்டுவந்து கொடுக்க வாழ்ந்துக் கொண்டிருந்தான். அந்நாளில் அந்த அசுரன் தின்னுகிற மாமிசத்துக்காக ஆயுதபாணிகளாகிய ஆயிரம்பேர்கள் யானை முதலாகிய மிருகங்களைத் தேடி வேட்டை மார்க்கமாகக் காட்டுக்குப் போனார்கள். அப்படிப் புறப்பட்ட ஆயிர மசுரர்களும் பார்வதி தவஞ் செய்துக்கொண்டிருக்கிற வனத்தில் வந்து சுற்றிகொள்ள, அங்கு காவலாக இருக்கிற அஷ்டவயிர வர்களும் அந்த ஆயிரமபேரையுங் கொன்றார்கள். உடனே தூதர்கள் மகிடாகூரனிடஞ் சென்று ஆயிரம்பேர் இறந்த தையும், அம்மன் தவசு செய்கிறதையுந் தெரிவிக்க, மகிடா கூரனுக்கு பகையும் சிரிப்பு முண்டாக இரண்டு கண்களும் நெருப்புப்பொறி பறக்க சிவந்தது. அப்போது அண்டகோளமும் கிறுகிறென்று சுழன்றது; அஷ்டதிக்கிலிருக்கிற யானைகள் தலையைத் தொங்கப்போட்டதுகள்; தேவர் கூட்டம் நடுக்கத்தையடைந்தது; யமன் பார்த்து ஒளித்துக்கொண்டான். ஆலகால விஷமும் கிளர்ச்சி யடைந்தது. அப்படிக் கோபிக்குமளவில் படைத்தலைவனாகிய நிகும்பாகூரன் எழுந்து மகிடாகூரனைப் பணிந்து, ஸுபா! உம்முடைய கோபத்தை அற்பமாகியவர்கள்

பொறுப்பார்களா ? ஆதலால் இதோ நான் சென்று அவ்விடத்தி லிருப்பவர்களை யெல்லாம் என் கை வாளால் கொன்று வருகிறேனென்று சொல்லி, மேற்கு சமுத்திரத் தின்மேற் கோபித்துக் கிழக்குக்கடல் சண்டை செய்ய புறப்பட்டது போலவும், மகாமேருவுக்கும், அகஸ்திய ரிருக்கும், பொதியமாமலைக்கும் மத்தியிலே ஒரு பெரிய மேகம் எழுந்ததென்று சொல்லும்படியாகவும், யானை களும், குதிரைகளும், சாலால்களும், தன்னோடு சூழ்ந்து வர, ஆபிரங் குதிரைகள் கட்டிய தேறிலேறிப் புறப்பட்டு பார்வதி தவஞ்செய்யும் வனத்திற்கு வந்தான்.

இவன் வருகிறபோதே தன்னோடுவந்த அசுரப்படை கள் அநேக மலைகளை விட்டெரிவதைக்கண்ட தாக்கணங்கு நோக்கணங்கு என்னுமிருவரும் அவனை வணங்கி ஆபுத பாணிகளாகப் போய்வந்த அசுரர்கள் தடுத்தார்கள். சண் டன்-ருத்திரன்-சோமன்-சுபர்ஸி சங்கரன்-கோதண்டன்- வீதன்-சித்திராங்கதன்-இவ் வெட்டுப் பேர்களும் அண்ட கோள முடைபட யானையைக் கொல்லுகிற சிங்கங்கள் போலக் கர்ச்சித்து, நிகும்பாகுரனும், அவன் மந்திரியும், தேருந் தவிர மற்றச் சேனைகளை யெல்லாம் நொடிப்பொழு திலே கொன்றார்கள். இப்படியாக இறந்து போகிறதைப் பார்த்த நிகும்பாகுரன் மிகக் கோபமுடையவனாகி தேரை விடும்படி சாரதியைத் தூண்டி, தாக்கணங்கு, நோக் கணங்கு-இவர்களுடைய முகத்திலும், மார்பிலுந், தோளி லும், விலவிலும் பானாவருஷம் பொழிவது போல் அனேக பாணங்களைப் பொழிந்தான். அப்போது தாக் கணங்கு யென்பவன் அவன் விட்ட பாணங்களை யெல்லாம் விலக்கி தன் கை வளையுதத்தால் சாரதியைக் கொன்று. அம்புகளைத் தொடுத்த நிகும்பன் கைகளை யறுத்து, அவ னுடைய தலையையும் அறுத்துக் கொன்றான்.

இந்த நிகும்பாகுரன் இறந்த செய்தியை தூதர்கள் மகிடாகுரனுடின் சென்று சொல்ல, அவனும் தன்னுடைய அருகிலிருக்கும். கயிடவனைப் பார்த்து அடா ! ஒரு காட்

டில் சஞ்சரிக்கின்ற சிறிய பேய்களும், கணங்களும் நம் முடைய சேனைகளைக் கொன்றதுகளென்றால் சிவன்-பிரமன்-விஷ்ணு முதலானவர்கள் நாம் சொன்னபடி கேட்பார்களா? என்று சொல்லி, அதிகமாக நகைத்து, எழுந்திருந்து ஆயிரம் யானைகள் கட்டிய தேரிலேறி புறப்பட்டான். அவனுடன் பதினேருகோடி யானைப் பலத்தை யுடையவராகிய நீலன்-முதுகான்-குருதி-அண்டன்-சீசகன் சண்டன்-முண்டன்-மது-சயிடவன்-தீக்கண்ணன்-புகைக்கண்ணன்-மாலி-என்னும் பன்னிருவரும் தங்கள் தங்கள் இரதங்களை நடத்தினார்கள். யானை முகத்தையுடையவர் நிவாதகவசர்கள், காலகேயர்கள், குதிரை முகத்தை யுடையவர்கள் புலி முகத்தை யுடையவர்கள், சிங்கமுகத்தை யுடையவர்கள் அசுரர் கூடிய ஆயிரம் வெள்ளம் நடந்தார்கள். இன்னும் ஐந்துறு வெள்ளம் குதிரைகளும், இரு ஹற்றைம்பது வெள்ளம் தேரும் நடக்க, பேய்களும், காக்கைக் கூட்டமும், விருந்தகப்பட்ட தென்று களித்துக் கூத்தாட, வெள்ளைக் கொடிகளாடப் புல்லாங்குழல் பேரிசை முதலானதுகள் முழங்க வந்தேன் மகிடாகுரன் யென்ற கோஷ்டத்தோடு அம்மனிருக்கிற காட்டில் வந்து சேர்ந்தார்கள்.

இவ்வாறு மகிடாகுரன் வருகிறதைப் பார்த்து முனிவர் முதலானோரெல்லாம் பயந்து அம்மனிடஞ் சென்று முறையிட, அம்மனும் அவர்களுடைய பயங்களைத் தீர்த்து தன் சமீபத்தில் நின்ற துர்கையை யழைத்து உன்னுடைய கத்தினாலே கொன்றுவிடென்று சொன்னான். அம்மனிடம் உத்திரவு பெற்ற துர்கையானவள் உடனே ஆளிவாகனத்திலேறிக் கொண்டு அருணநாயகி முன்னே போகவும், காளி துந்துபி என்கிற இருவரும் பின்னே வரவும், பார்வதியினது கணங்களும், ஞானிமேல் வயிரவர்களும் அபிராமி முதலான சத்தமாதர்கள் தங்கள் தங்கள் வாகனங்களிலும் புறப்படவும் சென்று, உலக்கையினாலும், மலைகளாலும், வில் முதலிய ஆயுதங்களினாலும், கோபத்துடனே போர்

செய்து, மகிடாகுரனுடைய பாதி சேனைகளைக் கொன்று விட்டார்கள். மகிடாகுரனும் அவனுடைய சேனைத் தலைவர்களும் மலைபோல் எதிர்த்து துர்க்கையினுடைய சேனைகளை யெல்லாம் துரத்திக் கொன்றார்கள். மகிடாகுரனுடைய படைகள் எதிர்த்து யுத்தஞ்செய்த அளவில் துந்துபிகாளி-மதங்கி-சண்டி- என்கிற நான்கு சத்திகளுந் தோற்றார்கள். சூலி-நீலகண்டி-வராகி-சண்முகி. திரிக்கையாள்-இந்திரை-மறையாள்-என்கிற ஏழு மாதரும் யுத்தஞ்செய்ய மாட்டாமற் காட்டிலெரித்தார்கள்; வயிரவர்களுந் தோற்றார்கள். துர்க்கையானவள் மனந்தளர்ந்து அம்மனை துணை யென்று அம்மனைத் தியானித்தாள். அப்போது அறுபத்து நான்கு கோடி யோகினிகள் ஆகாயத்தில் ஆர்பரித் தெழுந்து நெருப்பு மழையையும் சொரிந்தது. அதனால் மகிடாகுரனுடைய சேனைகளெறிந்து போனதுகள். அப்பொழுது மகிடாகுரனுடைய சேனைத்தலைவர்கள் கோபமாகி எதிர்த்து சண்டை செய்ய அபிராமி என்பவள் அருசிகனென்பவனையும், வாரணியென்பவள் காந்தனென்பவனையும் சண்முகியென்பவள் சுரனென்பவனையும், நாரணி என்பவள் நாகனென்பவனையும் சூலபாணி யென்பவள் மிண்டனென்பவனையும் நீலகண்டியென்பவள் மதுவென்பவனையும், இந்திரை யென்பவள் நீலனென்பவனையும், துந்துபியென்பவள் சோணிதவூணென்பவனையும், அருணாசலையென்பவள் அக்கினிக்கண்ணனையும், சுந்தரி யென்பவள் கயிடவனையும் கொன்றார்கள்.

துர்க்கையானவள் மகிடாகுரனை யெதிர்க்க, அவனும் எதிர்த்து யுத்தஞ்செய்ய ஆரம்பித்தான். அப்போது அவன் விட்ட பாணங்களை யெல்லாம் சத்தமாதர்கள் தங்களாயுதங்களினாலே விலக்கினார்கள். அவ்வேளையில் துர்க்கையானவள் தன் கையிலிருந்த சங்கத்தை மகாமேரு அசையும்படி யூதினாள். அத்தொனியால் அசுரர்கள் ஒருவராவது இல்லாமல் மயக்கத்தை யடைந்தார்கள் அருமையாகிய வரத்தினாலே பெற்ற பாணங்களை இருவரும் மழை

போலச் சொரிந்தார்கள். தூர்க்கையானவள் எந்தெந்த பாணங்களை விட்டாலும் மகிடாசூரன் அதுகளை அந்தந்த பாணங்களினாலே அறுத்துத் தள்ளினான். அதன் பிறகு தூர்க்கை இரண்டு அர்த்த சந்திர பாணங்களை அவனுடைய சிரசில் அழுந்தும்படி விட்டான். அப்பாணங்கள் மகிடாசூரன் தலையிலே முனைத்திருந்த இரண்டு கொம்புபோல தலையிலே தைத்து அழுந்தி வளைந்து தோன்றினதுகள். உடனே மகிடன் தூர்க்கையின் கைவில்லை இரண்டாக முறிக்க, அவ்வுல்லினாலேயே அவன் நெற்றியை யோங்கி அடிக்க, அது அவன் நெற்றியிலே சுவாமியினுடைய கண்ணக்கினிபோல் சுறுக்கென்று தாக்கியது. இன்னுந் தூர்க்கைக்கு வில்லொடித்த கோபத்தால் ஒரு சக்கராயுதத்தை விட்டு அவனுடைய தலையறும்படி செய்தான். அச்சக்கரம் மகிடாசூரனுடைய தேகத்தைச் சின்னப்பின்ன மாக்கியுஞ் சாகாதவனாய், பூர்வகாலத்திலே செய்த தபோ பலத்தினால் மும்மதங்களைப் பொழியா நின்ற ஒரு பெரிய யானையுருவங் கொண்டு எதிராக வந்தெதிர்த்தான்.

அப்படி யானையுருவங் கொண்டெதிர்த்த அளவில் தூர்க்கையேறுகின்ற யாளியானதுபோய் அந்த யானையுச்சியிலிருக்கின்ற மூளையைக் கையினாலே அறைந்து தோண்டி யெடுத்துத் தின்றது. அதினாலேயுஞ் சாகாமல் கையினாலே திரும்பியுந் தண்டாயுதங் கொண்டெறிந்தான். உடனே தூர்க்கை தன் வேலாயுதத்தைவிட. அதுபோய் பாய்ந்த உடனே சகிக்கமாட்டாமல் இறந்தான். அப்படி இறந்து போனதும் குதிரைமுக அசுரனாகி எதிரே வந்து தண்டாயுதத்தினாலே அடித்தான். அடித்த தண்டாயுதத்தையும், அவனுடைய தலையையும் கத்தியினாலே அறுத்தான். அதன் பின்பு மகிடாசூரன் நெருப்பு ரூபமாகவும், சலப்பிரளய ரூபமாகவும் அந்த காரமாகவும், பிரமனாகவும், விஷ்ணுவாகவும் இன்னும் பலபல ரூபமாகவும் வந்து எதிர்த்தான். அதுகளைத் தூர்க்கைப் பார்த்த உடனே மாயையினாலே துன்பப் படுத்துகிறான் என்ன

உபாயஞ் செய்தாலும் சாகிதில்லை; இனியென்ன செய்வேனென்று பார்வதியினுடைய இரண்டு பாதங்களையும் மனதிலே தியானித்தாள். அப்போது அனேக விதமான மாயவேஷங்களெல்லாம் சுபாவமான ஒருமை ரூபங் கொண்டபோது அவன் தலையை அறுத்துக் கீழே தள்ளி உனது காலினாலே மிதித்தால் அவனுடைய மாயை யொழிந்து இறந்து போவானென்று ஆகாயத்தில் அசீரி வாக்கியஞ் சொல்லியது.

அவ்வார்த்தையைக்கேட்ட துர்க்கையானவள் தேரிலேறி யெதிர்த்தாள். மகிடாசூரனும் அனேக ரூபங் கொண்டுவர, தன் கை குலத்தினால் கொன்றான். அப்பால் பழைய ஒருமைக்கடா முகத்தையுடையவனாகி பலவித ஆயுதங்களைப் பிரயோகஞ்செய்ய, துர்க்கையானவள் அதுகளை விலக்கி தனது வாளாயுதத்தால் அவன் தலையை அறுத்துத் தள்ளிக் காலினாலே மிதித்துக் கொன்றான். துர்க்கையம்மன் பாதத்தை நினைத்தாலும் அதை நினைத்தவர்களுடைய ஆணவமாயை காமியமென்கிற மும்மலங்களையும் நீக்கிவிடும். அப்படிப்பட்ட ஒப்பிலாத பாவம் பரிசாகும்படி ஊன்றி மிதித்தால் பொய்யாகிய மாயை மாத்திரம் தவிர்ப்பது பெரிதே? அப்போது தேவர்களெல்லாம் புஷ்பவருஷம் பொழிந்தார்கள். மகிடாசூரனும் அம்மனுடைய கையினாலிறந்ததினாலே மெய்ம்மையாகிய மோகத்திற் சேர்ந்தான். அவன் கழுத்தை யறுத்த போது அவன் கண்டத்தில் ஒருபடிகலிங்க மிருக்கக்கண்ட துர்க்காதேவி அதனை யெடுத்துக் கொண்டுவந்து, உமாதேவியைத்தொழுது நடந்த காரியமெல்லாஞ் சொல்லி சுவாமியைக் கொடுத்தாள். அந்த லிங்கத்தை அம்மன் வாங்க, தேவர்கட்கெல்லாம் நாதராக விருக்கின்ற சுவாமியும் அம்மன் கைமேலே வைத்திருந்த ஆசையினாலே கையைவிடாமற் கெட்டியாகவிருந்தார்.

பார்வதியானவள் அந்த ஆச்சரியத்தைப் பார்த்து, மகிழ்ச்சி யடைந்து, சுவாமியானவர் என்கையை விடாம

லிருந்தது எதனாலே யென்றுகேட்க. கௌதமரும்வாயைக் கையினாலே பொத்திக்கொண்டு அம்மா ! முற்காலத்திலே அகஸ்திபர் முதலான ஐம்பது ரிஷிகள் கூடி வரமுனியென்பவருடைய ஆசிரமத்திற்குப்போனார்கள். அந்த வரமுனியானவர் தம்முடைய தபோபலத்தினாலே மரியாதையாக உபசாரஞ் செய்யாமலிருந்தார். அப்போது எல்லா முனிவர்களும் அவர்மீது கோபித்து எங்களுக்கு அவ மரியாதை செய்தபடியினாலே யாவராலும் குறைவு சொல்லப்பட்ட கரிய எருமைக்கடாவாகப் பிறக்கக்கடவாய் என்று சபித்தார்கள். அச்சாபத்தின் குரூத்தைக் கேட்ட வரமுனியும் பயப்பட்டு, எழுந்து வந்தனஞ் செய்து, முனிவர்களே ! தெரியாமல் நான்செய்த பிழையைப் பொறுத்துக்கொள்ளுங்களென்றார். அதற்கு நீர் எருமை முகம் அசுரனாகி அசுரனுங்காலத்தில், சுவாமியினது இடபாகத்தை பெறும்படி தவஞ்செய்துக்கொண்டிருக்கிற அம்மனுனவன் உம்முடைய சாபத்தை நொடிப் பொழுதில் தீர்ப்பாளென்று சொன்னார்கள்.

அந்த முனிவர்கள் சொன்னபிரகாரம் வரமுனியானவர் அசுர குலத்திற் பிறந்து, இராஜாவாகி, மகிடாசூரனென்கிற பெயரையடைந்து கொடுங்கோலரசு செய்துக்கொண்டு வருகையில் ஒருநாள் வேட்டையாடும் படியாக வனத்தில்வந்து மிகுந்த பசியினாலே இரையொன்று மகப்படாமல் ஓடித்திரிந்து கொண்டிருக்க, அவ்விடத்தில் நீங்குதற்கரிய தவசெய்துக்கொண்டிருந்த மன்னதரிஷி என்பவன் எதிர் பட்டான். அவனை அவனது கையிலிருக்கும் இலிங்கத்தோடே இந்த மகிடாசூரன் எடுத்து விழுங்கிவிட்டுப் போனான். பின்பு அவனை சுண்டத்திற் படிகலிங்கஞ் சிக்கிக்கொண்டிருந்தபடியினாலே மிகுந்த பெருமையை யடைந்திருந்தான். அந்த லிங்கமிருந்த கண்டத்தை யுடையவனும் சிவசொருபமன்றோ ? நீ அவனைக் கொன்றபடியினாலே பாவஞ் சம்பவித்தது. அதற்கு நவதீர்த்தங்களாடினால் அந்த பாவம் போகுமென்

ரூர். இவ்வாறு சொன்ன அளவில் பாவந்தீர ஆடுதற்கு ஒன்பது தீர்த்தமும் இவ்விடத்தில் வரும்படிச் செய்யென்று ஆகாயத்திலிருந்து ஒரு வார்த்தை பிறந்தது.

அதைக்கேட்ட பார்வதியும் அருகிலிருந்த துர்க்கையின் முகத்தை நோக்கி உன்னுடைய கையிலிருக்கிற வாளினாலே பூமியைப் பிளந்து கங்கை வரும்படிச் செய்யென்று சொல்ல, ஜயகங்கையிற்றிரித்த துர்க்கையும் அம்மனை வணங்கி வாளாயுதத்தால் பூமியிலே வீசியெடுத்த போது ஒன்பது தீர்த்தங்களும், மற்றுமுள்ள நதிகளும் விடாயாறும்படி உதவிசெய்யும் நல்ல ருசியைக் கொடுக்கின்ற அனேக தடாகங்களும் உண்டானதுகள். அந்த நதியில் ஒருமாதம் வரைக்கும் தன் குற்றம் நீங்கும்படி ஸ்நானஞ் செய்துக்கொண்டிருந்தாள். கையைப்பற்றிக் கொண்டு விடாமலிருந்த லிங்கமும் நீங்கியது. அப்போது அம்மன் மனது சந்தோஷித்த கரையில் வந்து, அருவமாகியும், உருவமாகியும் ளளங்குகின்ற ஒப்பற்ற சிவனை அந்த நதிக்கரையிலே எழுந்தருளச்செய்து அர்ச்சனை செய்து, நம்முடைய நல்வினை தீவினை இரண்டையுந் தீர்க்கின்ற சுவாமிக்கு “என்பாவந் தீர்த்தார்” என்று இயற் பேரைச்சூட்டி, அச்சனைக்கு கடக தீர்த்தமென்று பெயரிட்டாள்.

பார்வதியார் இடபாகம் பெறுதல்

அப்பால்' அருணாசலத்தி் லெழுந்தருளியிருக்கின்ற பரமசிவனை வணங்கவேண்டி கோயிலுக்குப்போய், பிரம தீர்த்தத்தில் முழுகி, விபூதி தரித்துச் சிவந்த கைகளைச் சிரமேஸ் வைத்துத் தண்டனிட்டுத், தன்னருகே வருகிற கௌதமர் சொன்னபடி உள்ளே போய்க் குளிர்ச்சி பொருந்திய அமிர்தம்போன்ற சுவாமியைக் கண்ணாலே தரிசித்தும் பூமியிலே தேகம்பொருந்த எமஸ்காரஞ்செய்து எழுந்திருந்து, பரவசமாகிப்பாடி, உருக்கமடைந்து, களித்து, ஆனந்தக் கண்ணீர் பெருகிப், பெருமூச்செறிந்து,

வலமாக வந்து தன்னுடைய குறையைச் சொல்லி வணங்கி, கார்த்திகை மாதத்தில் ஆகமத்தின்படி திருநாள் செய்து நெருப்புக் கண்ணையுடைய சிவபிரானைப் பணிந்தாள் அவ்வளவில் மலைமேல் ஒரு பிரகாச முண்டாகி அதிர் சொல்லுதற்கரிய பலகோடி பாலகூரியப் பிரகாசமாய் சுவாமி யெழுந்தருளி இம்மலையை வலமாக வாவென்று கூறி மறைந்தார். அருகிலிருந்த கௌதமரும் வலமாக வருவாய் என்று சொல்ல, அம்மனுவன் மனது களித்து, அக்கினி மலையை எதிர் முகமாகத் தொழுது, சமுத்திரம் போல் வேதகோஷ்டம் முழங்கவும், ஆகாயத்தில் பேரிகைகளாகம்-சல்லரி மல்லரி - முரசு - தூத்துமி - மத்தளம் - குட முழா-முதலான வாத்தியங்கள் முழங்கவும், அரம்பை, ஊர்வசி, முதலான தெய்வலோகத்துப் பெண்கள் நாட்டியமாடவும், நீராமங்கையர் சாமரமெடுத்து வீசவும், நாகலோகத்துப் பெண்கள் இரத்தின தீபங்களைக் கையிலெடுத்துக்கொண்டு வரவும், இலட்சுமியும், சரஸ்வதியும், இந்திராணியும் வழியிலிருக்கும் முள்ளுகளையும் கல்லுகளையும் தள்ளிக்கொண்டு வரவும், பூமிதேவி கைகளை நீட்டிச் சாக்கிரதையாகத் தாங்கிக்கொண்டு வரவும், தேவஸ்திரிகளும் புஷ்பத்திலிருக்கிற தேனருவியினாலே வழிச் சேற்றை நீக்கி புஷ்பத்துக் குள்ளிருக்கிற துகளைக் கொட்டி நல்லவழியாகச் செய்யவும், கங்கையானவள் அம்மா! உன் பாதமிரண்டும் பூமியிலே பட்டுக் கன்றிப்போய்விட்டது பொறுக்கவேண்டுமென்று இரண்டு கைகளையுங் கூப்பவும், வலமாக நடந்து தெற்கு திசையையும் நிருதி மூலையையுந் தாண்டி மேற்கு திசையிற் போனால். குறைவில்லாத கீர்த்தியுடைய சுவாமியும் இளமையான ரிஷப வாகனத்தில் எழுந்தருளிவந்து தரிசனங் கொடுத்து நடந்தார். அப்பால் பார்வதி நாலு திக்கும் வணங்கும் அருணாசலேசரது நடனபாதத்தை வணங்கி மேற்குத் திசையையும், வாயுத் திசையையுந் தாண்டி, வடதிசையை மறுபடியுந் தொழுது, ஏற்றிலேறுகின்ற நசனுடைய திசையைக் கடந்து கிழக்கு திசைக்கு வந்தாள். அப்படி வந்தது

இமோர்பர்வதத்தில் சுவாமி கலியாணஞ் செய்தபோது
ஓமாக்கினியை வலம் வந்ததுபோலிருந்தது.

அப்போது பாணுகனென்பவன் தன்னுடைய ஆயிரங் கைகளினாலுஞ் சங்கத்தை வைத்து ஊதுகிற ஒலியும், வீஷ்ணுவானவர் தமது சங்கத்தை வாயில் வைத்து ஊதுகிற சத்தமும்; நாரதர் வீணையை வாசிக்கிற சத்தமும், ஆசாய துந்துமியினுடைய சத்தமும் திக்குகளெல்லாஞ் செனிபடவும், தேவர் புஷ்ப வருஷங்களைச் சொரியவும், கற்றையாகிய நீண்ட சடையில் தரிக்கப்பட்ட இளமையாகிய பிறையினது சந்திரிகை பிரகாசிக்கவும், ஆபரணமாகிய சர்ப்பத்தின் தலையிலிருக்கிற மாணிக்கம் காந்தியை விரிக்கவும் உலக மாதாவாகிய பார்வதிக்குப் பாதி சரீரத்தைக் கொடுக்கிறதற்காக மத்தியாகப் பிடித்த ஏற்ற நூல்போல் புரியாகிய பூணூலானது மார்பிற் பிரகாசிக்கவும், வேதங்களாலும், அறியப்படாத பரமசிவன் ரிஷப வாகனத்தி லெழுந்தருளப், பார்வதி அந்தச் சுவாமி பாதத்தைத் தொழுது வணங்கினாள். எல்லாவற்றையும் நீக்கிய கடவுளானவர் அவ்வம்மையை நோக்கி உமையே! நீயும் நானும் பெண்ணு மாணுமாகி உலகத்தில் அனேகம் ஜீவராசிகளை வேறு வேறுண்டாக்கினோம். சமீபத்தில் ஆவிடையாரும் இலிங்கமுமானோம். நீயென்றும் நானென்றும் வேறு பேதமில்லை. மரமும் அதற்குள்ளே யிருக்கின்ற வயிரமும்போல் ஒன்றாய்ச் சேர்ந்திருப்போம். நீ உன் தேகத்தைவிட்டு நம் பொருட்டாக இமய பர்வதத்திலே வந்து பிறந்தாய்; ஆனதால் இவ்விடத்தில் நாம் உனக்கு ஒரு பாகங்கொடுப்பது இயற்கையே. பெண்ணே! நம்முடைய இடபாகத்திற் சேர்ந்திரு என்று சொல்லி சந்தோஷமடைந்து கையினாலே அம்மனை அணைத்துக் கொண்டார். அணைத்ததும் சுவாமி தேகமும் அம்மன் தேகமும் உருகி ஒரு தேகமானார்கள் அப்போது ஒரு புறம் பச்சை நிறமும், ஒருபுறம் பவள நிறமும், ஒரு புறம் கச்சணிதனமும், ஒருபுறம் அழகான மார்பும், ஒரு

புறம் அபயமும், ஒருபறம் வாதமுமாய் ஆசைபோடு இரு வரும் பொருந்துதலைப் பார்த்த தேவர்களெல்லாம் வணங்கினார்கள்.

இக்கதையைப் படிப்பவர்களும், காதிலே கேட்பவர்களும், சந்தன விருகூதங்கள் சூழ்ந்த பொதியமலையி லிருக்கின்ற அகஸ்தியர் போல் தமிழ்க்கடல் கடப்பார்கள். சந்தான பாக்கியத்தோடு, சுற்றத்தாரோடும், உலகத்தில் வாழ்வார்கள். தங்களைப் பந்தமாகச் சூழ்ந்துகொண்டிருக்கிற தீவினையைத் தள்ளி நிலைபெற்ற மோகூதத்தைப் பெறுவார்கள்.

என்றிவ்வாறு நந்திகேசுரர் மார்க்கண்டேயரைப் பார்த்து என்னைப்பெற்ற பரமசிவன் சொன்ன சரித்திரத்தின் முறையிதுவென்று சொல்ல, அந்த மார்க்கண்டேயரிஷி எழுந்து தெண்டம் செய்து பின்பு சுவாமி வச்சிராங்கத பாண்டியன் உயர்வாகி மோகூதம் அடைந்ததைச் சொல்லுங்கொண்டு கேட்க, நந்திகேசுரர் சந்தோஷமடைந்து சொல்லத் தொடங்கினார்.

வச்சிராங்கத பாண்டியன்

சகல வளமும் பொருங்கிய பாண்டிய நாட்டில், சந்திரகுல வம்சனாகிய வச்சிராங்கத பாண்டியன் அரசாக்கி செய்துக் கொண்டிருந்தான். அந்த பாண்டியன் தேகத்தாதியந்தமாக மனமதன்போல் அழகுபடைத்தவன்; ஸ்திரிகள் விரும்பாரின்ற தோளையுடையவன்; வியக்கத்தக்க வீரகண்டாமணியைக் காலில் தரித்தவன்; சமுத்திரத்திலே குதித்து வாரிவந்தவர்கள் கொடுத்த முத்துக்கள் இறந்து கிடக்காரின்ற முற்றத்தை யுடையவன்; மீனக்கொடியைத் தரித்தவன்; தங்கள் குலத்துக்குத் தலைவனாகிய சந்திரனை சிரசில் தரித்த சுவாமியினது பாதங்களையும், அவர் சடைக் காட்டியனிடத்தில் பிரகாசிக்கும் ஆத்தி மாலையினது வாசனையும், இடைவிடாது மனதில்

தியானித்துக் கொண்டேயிருக்கும் பக்தியுடையவன் ; நன்றியை பாதுகாப்பதில் இவனுக்குச் சமானமாக வேறொருவரு மில்லாதவன் ; ஆகம முழுதந்தெரிந்த விவேகத்தையுடையவன் ; தெய்வ லோகத்திலும், பூமியிலும், இமயபர்வதத்தினிடத்திலும் தன்கீர்த்தியை நாட்டினவன் ; அசுரர்க்கரசனுன தேவேந்திரன் முடி சிதறும்படி வளை யென்னும் ஆயுதத்தைப் பிரயோகஞ் செய்தவன் ; யுத்தத் திற் தோற்படையாக புஜ பலபராக்ரம முடையவன் ; தன் கொடைக்குத் தோற்ற மேகத்தையுஞ் சிறையிட்டா னெனில், தன்னிடந்தோற்ற அரசர்களை சிறையிலே போட்டானென்பது பெரிதாகுமா? இன்னும் அவ னுடைய புசழ், வீரம் முதலியவைகளை அளவிட்டு சொல் லக்கூடாதவன்.

இப்படிப்பட்ட வச்சிராங்கத பாண்டியன் ஒருநாள் வேட்டையாடும்படியாக மனதிலெண்ணி யாணை-குதிரை சேனைகள் சூழக் குதிரைமே லேறிக்கொண்டு சந்திரனைக் கண்ட இருள்கூட்டங்கள் போல யாணைக் கூட்டங்கள் அஞ்சியோட உத்திராகிரியில் நடந்து, கடம்பை-மான் முத லிய மிருகங்களைக் கொன்று வேட்டையாடிக் கொண்டு வந்தான். அப்படி வேட்டையாடும்போது ஒரு புலகு பூனையைக்கண்டு துரத்த அப்பூனை பயத்தோடு அருணா சலத்தை சுற்றியோடி, கண்முன்னே விழுந்து விஷத்தைச் சாப்பிட்டவர்கள் போலத் தன் தேகத்தைவிட்டு வித்தியா தார முதலானவர்கள் துதிக்க விமானத்தின்மேல் தவ்விய தேகத்தைப் பெற்றுக்கொண்டு எழுந்தது குதிரைமேல் ஏறியிருந்த வச்சிராங்கத பாண்டியன் அகஸ்மாத்தாய் கீழே விழக், குதிரையானது இடறிவிழுந்து தன்தேகத்தை விட்டு சித்திராக்காரும் எழுதக்கூடாத தவ்விய ரூபத் தைப் பெற்று ஒரு புஷ்ப விமானத்திலேறிப் பிரகாசித் தது. இவ்விண்ணுபேருக்கும், குதிரை-நாவி-யென்கிற யெர் துலைந்துபோய்ப் பழைய காந்திசாலி-கலாதான், என்கிற பேரைப் படைத்தவராகி, மிகுந்த சினேகதராய்

அருவிபோலக் கண்களிலிருந்து ஜலம்வர ஒருவருக்கொருவர் சட்டியிணைத்து, உச்சிமோந்து சந்தோஷத்தில் மூழ்கினார்கள். குதிரைக் காலினருசில் விழுந்து அருணகிரியின் அடியில் வருந்திய வச்சிராங்கத பாண்டியன் இது வந்தவகை என்னவென்று இரங்கி வருத்தமுற்றான்.

அப்போது வித்தியாதார்களாகிய காந்திசாலி-கலாதரனென்கிற இருவரும் பாண்டியனிடத்தில் வந்து, நீ பயப்படாதே யென்று கையமர்த்தினார்கள். அதற்குப் பாண்டியன் மிகவுஞ் சந்தோஷ முடையவனாகி, ஐயா! நீங்களிருவரும் யார்? உங்களுக்கு இப்படிப்பட்ட துக்கம் வந்ததற்கு காரணமென்ன, அதுபோனது எவ்விதத்தினாலே? சொல்லுங்களென்று கேட்க, கலாதரனென்பவன் ஐயாமதுரைக்காசே! நாங்கள் ஒப்பற்ற வித்தியாதார்கள்; இவன் பேர் காந்திசாலி; என்பேர் கலாதரன்; அவனும் நானும் மிகுந்த சினேகதராய் விளையாடிச் கொண்டிருந்தோம். அவ்வாறிருக்கு நாளில் முன் செய்த ஊழ்வினைவந்து தொடர்ந்ததால் இருவரும் மகாமேருவின் சாரலிலே போய்ச்சேர்ந்து அங்கு கோபமிருந்த தருவாசரிஷி வாழாநின்ற ஆசிரமத்தின் அருகிலே அந்தரிஷி மனமுருகித் தண்ணீர் சொரிய வளர்ந்த நந்தவனத்திற் புகுந்து, இந்த காந்திசாலி அங்குள்ள சிறுபுதல்களை மிதித்தான். மிக்க வினையையுடையானும் அதுகளிருக்கின்ற மேன்மையாகிய புஷ்பங்களைப் பறித்தேன். அந்தக்ஷணமே துருவாசரிஷியறிந்து, விழிகளாலே நெருப்புக்ளைக் கக்கிக்கொண்டு, சடையவிழவும், முத்துகள்போல் முகத்தில் வேர்வையுண்டாகவும், பவளம் போன்ற இதழ் தடிக்கவும், கோபித்து, அடா! சிவப்பாகிய சூரிய கிரணமும் என்னுடைய பயத்தினாலே வரக்கூடாது; தென்றல் காற்றும், வண்டுகளும் ஒருபோதும் இந்த வனத்தையடையாதுகள்; இலைகள் உதிராது; வாடாது; இதுவோ ரிஷிபவாகனராகிய சிவனுக்கு இனிமையாகிய பூசைக்குச் சாத்தும் புஷ்பங்கள் பொருந்திய சோலை. இந்த வனத்தில் ஒருவர்

வருகிறதற்கு எளிதோ, இப்படியிருக்க நீங்கள் புகுந்து என்னுடைய கோபமாகிய நெருப்பினிடத்திலே அகப்பட்ட பஞ்சானீர்கள். நீ குதிரையாகப் போவென்று இந்த கார்திசாலிக்குச் சாபத்தைக் கொடுத்தார். புஷ்பம் பறித்த என்னைப் புனுகு பூனையாகப் போவென்று சபித்தார். அப்படிக்கோபமே தவசாகப் பளித்த பொல்லாத ரிஷியிட்ட சாபம் எங்கள்மேல்வர, நாங்களிருவரும் தளர்ச்சியடைந்து, ஓ ஞானவிளக்கே! மிகுந்த கிருபையே! பக்தருடைய செல்வமே! என்று வணங்கி, எங்கள்மேல் வந்த சாபம் ஒழியு நாள் என்றைக்கு என்று கேட்டோம். அவரும் கோபம் நீங்கி, உங்களுக்கு நானிட்ட சாபமானது ஒப்பற்ற திருவண்ணாமலையை வலம்வந்தாற்போகும். அப்படி வலம்வருவது சிறந்த பாண்டிய தேசத்தரசனுன வச்சிராங்கத பாண்டியனால் கிடைக்குமென்றார்.

இன்னும் இங்கே அக்கினிமலையாக நிற்கும் சுவாமியினிடம் முன்னே வரக் கடவுள் கொடுத்த வாசனை பொருந்திய மாம்பழத்தைத் தமது பிள்ளைகளாகிய வினாயகரும், சிவசுப்பிர மணியரும் வருந்திக் கேட்கச், சுவாமியும் பிள்ளைகளைப் பார்த்து குழந்தைகளே இன்றைக்குள் உலக முழுதும் சுற்றி வந்தவர்களுக்கு இந்த பழத்தைக் கொடுக்கிறேனென்று சொன்னார். அப்போது சிவசுப்பிர மணியர் மயில்வாசனத்தி லேறிக்கொண்டு சப்த சமுத்திரஞ் சூழ்ந்த பூமி முழுதுஞ் சுற்றவாரம்பித்தார். யானே முகத்தையுடைய விராயகர் எழுந்திருந்து, சுவாமிதானே உலகமாயிருக்கிறார் அவரைச் சுற்றிவந்தால் உலக முழுதுஞ் சுற்றிவந்ததை யொக்குமென்று கருதி, எல்லார்க்குந் தகப்பனாகிய தன்னுடைய தகப்பனை பிரதக்ஷணஞ் செய்தார். சுவாமி மகனைத் தழுவிக்கொண்டு மாம்பழத்தையும் வேண்டிய வரமுங் கொடுத்தார். அப்பால் சிவசுப்பிர மணியர் கீக்கிரத்தில் பூமியைச் சுற்றிவந்து பழங்கேட்க, சுவாமியானவர் மகனை நோக்கி அப்பா! விராயகன் நம்மைக் காலால் நடந்து சுற்றிக் கனியைப் பெற்றான்.

ஏழுகத்தை வலஞ் செய்தாலும், பலபலவாகிய தவத்தைச் செய்தாலும், நம்மைச் சுற்றிவரும் பலனுக்குச் சமானமாகுமோ? சிவப்பான மலையுருவமாகிய நம்மை தினம் வலம் வந்தவர்கள் பிரமனிலும் அதிகமாவார்கள்; விஷ்ணுவிலும் அதிகமாவார்கள்; பார்க்கில் உம்மிலும் அதிகமாவார்கள். நமது உருவமாகிய இந்த மலைக்குத் தேவர்களும் பூசை பண்ணமாட்டார்கள் அதை வலமாகச் சுற்றி வந்தவர்களுக்கு ஆசையுடனே செய்கிற பூசை நமக்கு இனிதாகச் செய்கிற பூசையாகும். அவர்களுக்கு கூசும் படி செய்த தீமை நமக்குச்செய்த தீமையேயாகும் என்று அருளிச்செய்தார் என்று தூருவாசர் சொல்லி விட்டுப் போனார். பின்பு, அந்தப்படி குதிரையாகவும், நாலியாகவும் பிறந்தோம். இன்றைக்கு உன்னால் திருமலையைப் பிரதக்ஷணஞ் செய்து, மின்னற்போன்ற பழைய உருவத்தைப் பெற்று விமானத்தி லேறினவர்களானோம். எங்களுடைய சரித்திரம் இதுவேதான். அச்சினி சொருபமாகிய இந்த மலையை நீ காலினாலே வலஞ்செய்யாமல் குதிரைமேலேறி வலஞ் செய்தபடியினாலே உனக்கு இந்தத் துன்பம் வந்து சம்பவித்தது என்று சொல்லி காரந்தி சாலி கலாதரன் இருவரும் தங்களுருக்குப் போனார்கள்.

பின்பு யானையும், குதிரையும், தேரும், காலாட்களும், மந்திரியும் வச்சிராங்கத பாண்டியனைச் சுற்றிக் கொண்டார்கள். உடனே பாண்டியன் தன் பிள்ளையாகிய இரத்தினங்கத பாண்டியனைச் சீக்கிரத்தில் வரவழைத்து, முன்னால் நமது வமிசப் பிரபலனயிருந்த பரதன்போல் இராச்சியத்தைக் காப்பாற்றென்று சொன்னான். இரத்தினங்கதபாண்டியன் அந்த வார்த்தையைக் கேட்பதற்கு முன்னமே விடைபெற்றுக் கொண்டு தேர் முதலாகிய சேனைகள் குழ மதுரைக்குப் போய் இராச்சிய பரிபாலனஞ் செய்துகொண்டு ஆறிலொருகடமை கொண்ட திரவியத்தையும், கடலிற் குளித்து வாரிவந்த முத்துக்களையும், சத்துருக்களால்

நிறையிட்ட பொன்னையும் தினந்தோறும் ஆனையின்
மேலேற்றி தன் தகப்பனுக்கு அனுப்புவீக்க, வச்சி
ராங்கத பாண்டியனும் அந்த திரளியங்களைக் கொண்டு
அருணாசலேசுரருக்கு இனிமையாகிய பூசை, திருப்பணி
முதலானவைகளைச் சிறப்பாகச் செய்துகொண்டு வந்
தான். பிறகு தவசு செய்கிறதற்கு நினைத்து கௌதம
ருடைய ஆசிரமத்தில் ஒரு பக்கம் சேர்ந்து பன்னகசாலே
கட்டி, நம்முடைய பாவத்தை தீர்க்காநின்ற நீலகண்
டத்தையுடைய சுவாமிக்கு அன்பாக கிரி பிரதக்ஷிணஞ்
செய்கிறநாளில், வஞ்சகம் பொருந்திய மனத்தினை யுடைய
வர்கள் எதிரே வராத பரமசிவன் வச்சிராங்கத பாண்டி
யனுக்கெதிரே தோன்றினார். அப்போது வச்சிராங்கத
பாண்டியன், சுவாமி அழகு பொருந்திய சிறிய சந்திர
னையும், மிகவுங் கருணை பொழியாநின்ற கண்களையும்,
நீலமணிபோல் பிரகாசிக்கின்ற கண்டத்தையும், நான்கு
கைகளையும் கரத்தில் மான் மழுவும் உடையவராய் நிஷப
வாகனத்தின்மேல் இருப்பதைப் பார்த்து, பக்தியோடு
வணங்கி ஸ்ரீ உண்ணமுலையாகிய பார்வதிநினது தலைவரே!
நெற்றியில் கண்ணையுடையவரே! சடையில் கங்கையைத்
தரித்தவரே! இளமையாகிய நிஷபத்தின் மீது எழுந்
தருளியவரே! எம்மை யாட்கொள்ளப் பட்டவரே!
பாவிகளறியப்படாத கைலாயத்தி லிருக்கின்றவரே!
தீவினை யுடையவனாகிய நான் குதிரைமேலேறி உம்மை
வலமாக வந்த தகாத காரியத்தைப் பொருத்தருள
வேண்டுமென்று வேண்டினான். அப்போதுஐந்து முகத்தை
யுடைய பரமசிவனுக்குக் கிருபையுண்டாகி, ஓ வச்சி
ராங்கத பாண்டியனே! நீ பூர்வ ஜென்மத்தில் தேவேந்
திரன யிருந்தாய். அந்நாளில் நம்மை அலக்ஷியஞ் செய்து
வச்சிராயுதத்தை நம்மீது பிரயோகஞ் செய்தாய். அத
னாலே பூமியில் மனிதனாகப் பிறந்து துன்பத்தை யடைந்
தாய், இப்போது நம்மைப் பூசித்து வலம் வந்தபடியி
னாலே அக்குற்றம் நீங்கியது. இனித் தேவர்களுக்கு அதி

பதியாக தேவலோகத்துக்கு போவென்று வாங்கொடுத்து சுவாமி மறைந்தார்.

ஸ்ரீ அருணாசலத்தின் வளமிப்படி இந்த ஸ்தலத்தை நினைப்பவர்கள் மரண துன்பத்தைப் பொருந்தாமால் சிவனுடைய ரூபம் பெறுவார்கள். இச்சரித்திரத்தில் ஒரு ஏழுத்தினது பொருளாயினும் அறிந்தோர்களும், பெரியோர்களோடு படித்தவர்களும், சிவசாயுச்சியமடைவார்கள், என்று நந்தி யெம்பெருமான் மார்க்கண்டேயருக்கு அருளிச்செய்ய அவருங்கேட்டு நந்திகேசுரர் பாதாரவிந்தங்களிற் பணிந்து கிருபா சமுத்திரமானவரே உம்மாலே மரகதியடைந்தோம். இனி வல்லாளமகாராசன் சரித்திரத்தை அருளிச் செய்ய வேண்டும் என்ன, அப்படியே யியம்புகின்றேனென்று நந்தி கேசுரர் திருவாய் மலர்ந்தருளுகின்றார்.

வல்லாள மகாராஜன்

சிறப்புப் பொருந்திய மாணிக்கம்-மரகதம்-வைரம்-வைரேரியம்-கோமேதகம் புட்பராகம்-இந்திரீலம்- முத்து பவள மென்னும் நவமணிகளால் அலங்கரிக்கப்பட்ட மாட மாளிகைகளும், ஆகாயத்தை யளவியுயர்ந்து திஞ்சவைக்கணிகளை யுதிர்க்குஞ் சோலைகளும், பரிமளமிகுந்த நறு மலர்ச் சோலைகளும், அருந்ததிக்கீணையான வடிவமும் கற்பும் வாய்ந்த கணிகை மின்னர்களும் பொருந்திய வளப்பமுடைய அருணாசலமென்னுந் தலத்தை யரசு புரிந்து வரும் சேரர் குலாதிப வல்லாளமகாராசன் என்பவன் மிகவுஞ் சத்திய வாக்கியத்தையுடையவன்; சற்குணமுள்ளவன்; சகல வுயிர்களை யுந் தன்னுயிர்போற் பாதுகாப்பவன்; ஐகதிசனாகிய பரமசிவனுடைய உபயசரணம்புயங்களைத் தினந்தினம் திரிகாலமும் துதிசெய்பவன்; அக்கடவுளினது திருப்பணி செய்யும் பொருட்டு ஓர் வடிவா யுதித்தவன், பிரர் பொருளாசையற்றவன்; தன் மனையாளை யன்றி மற்ற இதரமாகிய ஸ்திரீகளை தமக்கைமார்களைப்

போலவுந் தாய்மார்களை போலவும் மனதிற்பரிவுகொண்டு வசனிப்பவன்; குடிகளிடத்தில் ஆறிலொரு பங்கு பகுதி பெறப்பட்டவன், ஆலயத் திருப்பணியை மனக்களிப்போடு நடாத்தும் மேன்மை பொருந்திய பக்தன்.

இப்படிப்பட்ட வல்லாளமசாராசன் ஆக்கினையின்படி புலியும், பசுவும் ஓர்த்துறையிற் சேர்ந்து தண்ணீரருந்திக் களித்து ஈனையாடி வாசஞ்செய்தவரும்; அந்தணர்கள் வேதாகமங்களை யுணர்ந்து உபதேசிக்கும் வேதபாராயணங்களை யாவரும் பக்தியோடு கேட்பார்கள்; ஆதியாயும் ஒப்பற்றதாகவும் விளங்கும் கடவுளாகிய ஸ்ரீ அருணாசலேஸ்வரருடைய திருவருளைப் பெரும் பொருட்டால் அந்நகர் முழுதும் வீதிகள் தோறும் வரிசைவரிசையாய் மகரதோரணங்களும் புஷ்பங்களும் கொண்டு அலங்கிருதஞ் செய்வார்கள். மங்கையர்கள் வீதிகளில் ஜலந்தெளித்து விசித்திரமாகிய கோலங்களை யிடுவார்கள்.

இந்த அருணாசலத்தில் மாதமும்மாரி பொழிந்து வேளாண்மை எந்நாளுந் தவறாது செழிப்போங்கி வளரும் அன்றியும், அந்நகருள் யாவரேனும் பசிப்பினியால்-மெலிந்து வந்து புசிப்பு வேண்டுமென்று விணவுவோர்களை அக்கணமே யழைத்து மிக்க உபசாரஞ்செய்து கைத்தல்-புளித்தல்-கார்த்தல்-உவர்த்தல் - துவர்த்தல் - தித்தித்தல் என்னும் அறுசுவையோடு கூடிய பதார்த்தங்களோடு அன்னம்பாலித்து திருப்தியுறச் செய்வார்கள். இன்னும்தபோ மகிமையுடைய குணசீலர்கள் சொல்லுங் குற்றேவல்களைப் புரிந்து, இச்சித்துக் கேட்ட வஸ்துக்களை யெல்லாங்கொடுத்து அவர்களது அருளைப் பெறுவார்கள். இதுவுமன்றி ஸ்ரீ அருணாசலேசராலயத்தில் எங்கும் பிரகாசம் பொருந்தத்தக்கதாய் திருவிளக்குகள் மைத்து; அக்கடவுளை நிதம் பக்தியோடு பூசித்துப் பணிந்து வருவார்கள்,

வல்லாளமகாராசன் புத்திர சோகம்

இத்தன்மையாய் அரசனது செங்கோன் முறைப்படியாதுங் குறைவில்லாமல் அந்நகரமானது செழிப்போங்கி இருக்கையில், ஓர் நாள் மன்னனாகிய வல்லாளமகாராசன், தனக்கு ஆண்டவனருளால் எல்லாச் சிறப்பும் பொருந்தியிருக்க, நாம் எடுத்தீணத்து உச்சி முகந்து முத்தமிடவும், இனிய மழலை வார்த்தைகளைக் கேட்டு மகிழ்ச்சியுறவும், பின்னர் நமது பெயரைச் சொல்லவும் பிள்ளையில்லாமற் போயிற்றே என்று மனம் வெதும்பி மிகவுந்துன்ப முற்றான், உடனே அருகிலிருக்கும் மந்திரிகளை நோக்கி, மந்திரிகாள்! எனக்கு சந்ததி யில்லாதிருப்பது யாது காரணம்? ஜகதீசனாகியும், உமாமகேசனாகியும், ஏனையாட்கொள்ளும் பொருட்டு எழுந்தருளியிருக்கும் ஐயனாகிய ஸ்ரீ அருணாசலேஸ்வரருக்கு பேதையேனற் செய்யப்பட்ட பூசையில் ஏதேனுங் குறையுளதோ? இவ்வுலகநீதி நடத்துவதில் மாறுபாடாகிய குற்றங்களுண்டோ? நங்கடவுளை அர்ச்சித்துப் பணியும் பொருட்டு கொய்த மலர்களிலே ஏதேனுங் குறையுண்டோ? யாது மறியேனே! இனி யான்செய்யும் விதியாது? எனக்குச் சொல்லு வீர்கள் என்றான். அதற்கு மந்திரிமார்கள் வல்லாளமகாராசனைப் பணிந்து, எங்களிறைவனே! நம்மை யாட்கொள்ளும்பொருட் டெழுந்தருளிய சகல புவன கர்த்தாவாகியுஞ், சர்வாந்திரியாமியாயும், திரிநேத்திரதாரியாகியும், அடியவர்களிருதயத்தில் விளங்கும் ஸ்ரீ அருணாசலேஸ்வரரது மேன்மை பொருந்திய கருணையால், நம்பதியை நாடிவரும் அந்தணர்களும், இன்னும் மற்றவர்களும் எதைக் கேட்டபோதிலும் அவைகளை இல்லையென்னாது அவர்கள் மனங் களிப்புறும்படியாய் உள்ளன் போடு நல்குவோமாயின் புத்திரனுண்டாகு மென்று புகன்றார்கள்.

வல்லாளமகாராசன் தருமம்

அவ்வார்த்தையைக் கேட்ட அரசன்-மிக்க குதூகல முடையவனாகி, அமைச்சர்களே நமது நாட்டின் கண் யாவர் வந்து எது விரும்பி கேட்பினும் அட்டியின்றி அக்கணமே தருகிறோம் என்று ஆகாயபரியந்தம் அளாவி யுயர்ந்து படா படாகாரஞ் செய்யும்படியாய் அழகிய பெரிய துவசம் நாட்டுங்களென்றான். உடனே அமைச்சர்கள் துவசத்தை நாட்டி வானுலகளவும் பேரொலி முழக்கம் எட்டுப்படியாய் ஜெய முரசறைவித்தார்கள். அப்பால் வல்லாள மகாராசனால் தருமக்கொடி நாட்டி யிருப்பதாய் கேள்வியுற்ற ஞெடிய கடல்குழந்த வையகத்தி லிருக்கும் லிருத்தர், காசி காவடிப் பிராமணர், தபோ தனர், முனிவர், ஜோகிகள், ஜங்கமர், பாவலர், கழைத் கூத்தர், யாசகர் முதலிய யாவரும் பக்தியோடு கூட்டங் கூட்டமாய்க் கூடிவந்து தத்தம் வருமை நீங்கும் படியாய் வேண்டியவைகளை குறைவின்றி அரசனிடம் பெறு வார்கள். விவரஞ் செய்துகொள்ள வேண்டுமென்று ஆவலோடும் அரசனை நாடிவந்து கேட்டவர்களினது மனந் திருப்தி யடையும்படியாய் ஆயிரமாயிரமாக பொன் பெற்றும் பின்னர் ஆபரணத் முதலிய மண் மனை யாவும் கூடுவைத்து மீட்டுக் கொள்வதற்கு ஏதுவில்லாமல் தாழ்ந்து போகின்றது. இராசாதிராசனாகிய எங்கள் கோவே! தேவரீர் அவற்றை மீட்சி செய்யும் பொருட்டுத் திருவருள் சுரப்பிராயின் மிகு புண்ணியமாமென்று பணிந்து வின வியவர்களுக் கிரங்கி அக்கணமே இரண்டாயிரம் பொன் கொடுத்து அன்னவர்களை மகிழ்ச் செய்வித்தும், அதன் பின்பு வேதாகமங்களை யுணர்ந்த பெரியோர்களாகிய அந்தணர் வந்து அரசனை ஆசீர்வதித்து மகாராசனே! உபநயனம் நடத்தவேண்டி யிருக்கிறதென அறிவிப் பார்களாயின் அவர்களுக்கு முன்னாறு பொன் கொடுத்து மனமகிழ்ச் செய்விப்பார். ஸ்ரீ அருணாசலேஸ்வரர் எழுந்தருளியிருக்கும் படியாகிய கோயிலினுள் நவமணி

கனிநூலுள் சந்திரகாந்தக் கற்களிநூலும் அமைத்துப் பிரகாசம் பொருந்தியிருக்கும் மண்டபங்களும், செஞ்சுடர்க் கிரணனாகிய சூரியனுள் சாய்ந்து ஒதுங்கிப் போகும்படியாய் ஆகாயத்தையளாவி மேகங்கள் தவழுஞ் சுற்று மதில்களும் பழுதுபட்டிருக்கின்றமையால் அவைகளைத் திருத்தஞ் செய்யும் பொருட்டுப் பொருளுதவி செய்யவேண்டும் மகாராசனே யென்று கேட்குங்கால், அரசனானவன் நனிபக்தியோடும் ஜகதீசன் திருப்பணி நிறைவேறும் பொருட்டு இருபதினாயிரம் பொன் கொடுத்துச் சீர்திருத்தஞ் செய்தும்; பின்பு உலகில் மயம் புதுக்க வேண்டுமென்றால் ஐம்பதினாயிரம் பொன் கொடுப்பார். கண்ணில்லாதவர்களும், ஜோகி, சங்கமர்களுக்கும். கரசரணதிகளற்றவர்களுக்கும், வினை வழியால் வெவ்வித ஆபத்து நோந்து வந்தவர்களுக்கும், ஆதுவர்களுக்கும், கெடாத துன்பத்தை யடைந்து தரித் திரமென்னும் பிணியால் மெலிந்து மனம் நொந்தவர்களுக்கும், பின்னும்புகலும் படியாகிய சகல யாசகர்களுக்கும், சதாகாலமும் அவரவர்கள் விரும்பிய வண்ணம் மனக்களிப்போடும் உதவி செய்வார்.

இப்படியாக வல்லாள மகாராசன் தருமஞ் செய்வதை திரிலோக சஞ்சாரியாகிய நாரத முனிவர் கேள்விப்பட்டு வல்லாள மாகாராஜனிடத்திற்கு மிகுந்த கருணையோடும் எழுந்தருளி வந்தார். அந்த மகா தபோதனராகிய நாரத முனிவர் வரவைக் காவலாளிகளால் கேள்விப்பட்ட வல்லாள மகாராஜன் மிகவு மன்போடும் அரிபாசனத்தை விட்டெழுந்து மந்திரி முதலிய சேர்வைக்காரர்கள் புடை சூழ்ந்து வரும்படியாய் அரசன் எதிர் சென்று பணிந்து தமிழேங்களை யாட்கொள்ளும் பொருட்டுத் திருவருள் சுரந்தெழுந்தருளி வந்த மாதவமே! புண்ணியப் பொருளே! பண்ணுறுந்தெருளே! யென்று துதித்துப் பேரானந்தத்தோடும் அழைத்து வந்து குற்றமற்ற மணிகளினை லங்காரஞ் செய்யப்பட்ட பொற்பீடமளித்து

அவற்றி லெழுந்தருள் செய்து, சிருஷ்டி கர்த்தாவாகிய பிரமதேவன் தபோ மகிமையால் உதித்து தாமரைப் போன்ற அழகிய கரத்தில் வீணையானது இலங்கக்கொண்டு கானஞ் செய்யும் மேன்மை பொருந்திய முனிவரே ! தாங்கள் நாயினுங் கடையேனாகிய பேதையின் மீது கருணை வைத்தெழுந்தருளி வந்த சங்கதியை அருள் செய்ய வேண்டுமென்று பணிந்து நிற்க, உடனே வல்லாள மகா ராசனைப் பார்த்து வல்லாள மகாராசனே ! புவனத்தின் கண் மகா மகிமைபொருந்திய முனிவர்களும் புகழ்த்தக்க ஐம்புலனுகர்ச்சிகளையும் வென்று சின்மயத்தைப் பொருந்தியிருக்கும் புண்ணியர்களால் சொல்லப்பட்ட சோமசூரியாக்கினியென்னு முக்குலத்தரூண் அக்கினி வம்ச சூத் திரிய குலத்துதித்த அரசரே ! நினது மகா தானத்தின் பெருமையைக் கேள்விபுற்று அந்நிமித்தியத்தை யரியும் பொருட்டு வந்தோம். ஆதலால், உமது மருமத்தை வெளியிடுவாயென்று நாரத மகாமுனிவர் கேட்டார். அதற்கரசன் வேத சாஸ்திரங்களை யுணர்ந்த முனிவர்கள் புகழ்த்தக்க மகா தபோபலத்தினையுடைய நாரத முனியே கேளும். எளியேனது ஆளுகையைத் தாக்கிக் கொள்ளவும், பின்னர் எளியேன் பெயரைச் சொல்லவும் மைந்தனில்லாமையால் மனமெலிந்து பூங்குழலாளென்னு உமாமகேஸ்வரியின் பாகனாகிப் ஸ்ரீ அருஞ்சலேஸ்வரரது அடியார்கள் இச்சித்துக் கேட்டவைகளை இல்லையென்னுது கொடுக்கும் நியமங்கொண்டு துவசமும் நாட்டி நடத்தி வருகிறேன் நம்மை யாட்கொள்ளுங் கடவுளின் றிருவுளம் யாதோ? அறியேனென்ன முனிவர் கிருபையோடு நோக்கி அழகிலுயர்ந்த முப்பத்திரண்டறங்களையும் இறப்பவர்க்கில்லை யென்னுது நடத்துபவர்கள் மண்மீது புத்திர பாகியங்களைப் பெறுவார்களென்று மேன்மை பொருந்திய ஆகம சாஸ்திரங்களிற் சொல்லி யிருப்பதல்லாமலும், மறைவிதி யுணர்ந்த பெரியோர்களுஞ் சொல்லுவார்கள், ஆதலால் எங்கும் பரவி மகா மகிமை பொருந்தியிருக்கும் கங்கையையும், மூன்றும் பிறைச் சந்திரனையுஞ் சடையிற்

றறித்து தயாபராதி எண்பத்து நான்கு லக்ஷித் சிவ
பேதங்களைப் படைத்தளிக்கும் பரமசிவத்தினருளால் மக்
கட்பேறு பெறுவாய். எனக்குச் சிலவு தருவாய்
அரசனே யென்று நாரத முனிவர் விடை பெற்றுச் சென்
றார்.

அப்பால் நாரதர் வல்லாள மகாராசனுடைய நன்மார்க்க
கத்தையும், தரும பரிபாலனத்தையும், கைலாய கிரியில்
எழுந்தருளியிருக்கும் பார்வதி சமேதனாகிய பரமசிவனுக்
குத் தெரிவிக்கும்படியாக யெண்ணங்கொண்டு சிரேஷ்டங்
கொண்ட முனிவன் ஆசையோடுஞ் செல்லுகையில் அங்ங
னம் அனேக சிவகணங்கள் அடிபணிந்து துதித்து நிற்க
முன்னம் பிரகாசித்துக் கட்டளைகள் விதித்துக் கொண்
டிருக்கும் இரண்டாங் சங்கரனாகிய நந்தி தேவரைப்
பணிந்து பின்பு மகாதபோதனர்களும் தேவர்களும், முனி
வர்களும் புடை சூழும்படி போய் உமையவர் இடப்பாகத்
தில் இலங்கக் கொலுவிற்றிருக்குஞ் சிவபெருமானுடைய
திருக்கோலத்தைக் கண்டு சாஷ்டாங்கமாய்ப் பணிந்
தெழுந்து போற்றிசெய்து, பிரகாசம் பொருந்திய கயிலாச
கிரியில் வீற்றிருக்குந் தேவனே! உனது உபய சரணங்கள்
போற்றி, பூலோகத்தின் கண் குற்றமற்று விளங்கும்
அருணையம்பதி யென்னுந் தலத்துக் கிறைவனாகிய வல்
லாள மகாராசன் என்பவன் தன் பெயரை விளங்கச் செய்
வதற்காக ஓர் புதல்வனை வேண்டி, யாவர் எப்பொருளை
விரும்பிக் கேட்டபோதிலும் அன்னவர் திருப்தி யடையும்
படியாய்த் தருகிறேனென்று கொடி போட்டு பறை சாற்றி
நடத்திவரும் பெருமையைக் கேளும் எந்தையே யென்
றும், நன்மார்க்கத்தை நீட்டும் படியாய்வளர்ப்பவன்;
சத்தியத்தைக் காப்பாற்ற தக்கவன்; விதி பிசகாதவன்;
பாவங்களென்னும் இருளை தூத்தி யெழுந்த மதிபோன்ற
தருமமாகிய ஒளியே ஒருருவங்கொண்டு உலகின் கண்
ஜனித்த மேன்மை பொருந்திய அரசன். அன்றியும், பூமி
யில் வாழும் மன்னுயிர் யாருந் தன்னுயிர் போல மனதி

லெண்ணி இரட்சிக்கப்பட்டவன் ; அடியவர்க்கெளியவன் ஆதிக்கடவுளாகித் தங்களது சரண கமலங்களில் மனத்தைப் பொருந்திச் சகா காலமும் பணிந்து துதி செய்து வாழ்ந்து வரும் மெய்த் தொழும்பு நென்றுங் கூறினார்,

ஜங்கம மூர்த்தி விஜயம்

அங்ஙனம் வந்து வல்லாள மகாராசனது பெருமையைச் சொல்லும் நாரத முனிவன் மொழியைப் பரமசிவன் கேட்டு அவ்வரசனது தன்மையை நாமும் கண்டறிய வேண்டுமென்று மனதில் நினைத்து, துதிசெய்துக்கொண்டு நிற்கும் முனிவனுக்கும், மற்றுமுள்ள தேவர்கள், இருடிகள் யாவர்களையும் தங்கள் தங்கள் இருப்பிடம் போய்ச் சேரும்படியாய்த் திருவாய் மலர்ந்தருளி, அந்தக்ஷணமே அளகாபுரிக் கிறைவனாகிய குபேரனை வரும்படியாய்க் கட்டளை யிட்டார். அம்மாத்திரத்தில் எண்டிசையு மதிக்கும்படியாய் அவ்வரசன் அளவிறந்த பொற்குவியல் களோடும் பிரயாணப்பட்டு, அக்குமணிகளாகிய உருத்திராட்ச மாலைகளையுஞ் சர்ப்பங்களையும் ஆபரணமாகவணிந்த சிவபெருமானிடம் வந்து அடிபணிந்து போற்றி நிற்கையில், செவ்வானம் போன்ற தேக காந்தியினையுடைய பரமசிவன் அங்ஙனம் அளகைக்கோனை நோக்கி, கேடும் அளகாபுரிக்கிறைவனே ! புவனத்தின்கண் நாம் அருணையம்பதியில் வாழப்பட்டவனாகிய வல்லாள மகாராசனது மனவலியை சோதிக்கும் படியாய் எண்ணங் கொண்டிருக்கிறபடியால் நீயுங் சிறப்புற்றோங்கிய சீடனாகி அளவிருந்த கணங்களோடும் நம்முடன் மகிழ்ந்து வரக் கடவையென்று கூறினார். உடனே மகாவிஷ்ணுவும், பிரமதேவனுங் கண்டு மனதில் ஒரு நாளுமில்லாத மகிழ்ச்சி கொண்டு போற்றவும், தேவர்கள் மலர்மாரி பொய்யவும், வேதாகமங்கள் துதிக்கவும், யாவராலுஞ்சொல்லுதற்கரிய உமாமகேஸ்வரியின் ஓர் கூறாய் விளங்கும் பரமசிவன் சகலரும் பணியும் படியாகய ஜங்கமராய் வேடங்

கொண்டு நின்றார். தேவனாகிய பரமசிவன் வாழும் கயிலாயகிரியில் வாசஞ் செய்துக் கொண்டிருக்கும் அழகிய சிவகணங்களெல்லாம் எமதையனது கருணாரசத்தினால் ஆண்டிக ளுருவங்கொண்டு, உலகின்கண் இணையில்லாக் கீர்த்தியை வகித்து பிரகாசித்துக் கொண்டிருக்கும் வல்லாள மகாராசன் வாழும் பதியை நோக்கி இராஜ நீதி கொண்டாடி பணியத்தக்கக் குருமூர்த்தியாய் எழுந்தருளியிருக்குஞ் சிவபெருமானைச் சூழ்ந்து வந்தார்கள்.

இவ்வாறு திருவண்ணாமலையில் வரும்போது கற்பினில் அருந்ததியைப் போல் மிகுந்தும், தத்தம் கணவனையே தெய்வமாக பாவித்து நடக்குந் தாய்மார்களொருவரு மில்லையோ? அடிபார்களது பசிவேளை யறிந்து அன்னங் கொடுப்பா ரில்லையோ? மறநீதியோடுங் கூடிய அரசர்களில்லையோ? சந்துருஷ்டியாய் எங்களைத் தொழுது அழைத்துக்கொண்டு போய் பக்தி ரசத்தோடும் அன்னம் பரிபாலிக்கும் கண்ணியர்களும்ல்லையோ வென்று கூறுவார்கள். நாங்கள் செம்பொன்னளித்தாலும் விரும்போம்; இரத்தினங்களை யழுத்தி யிலங்காநின்ற அழகிய பணிகளையும் விரும்போம்; பிரகாசம் பொருந்திய இராஜரத்தினங்களை அளித்தாலும் விரும்போம்; முத்து மாலைகளிலும் மனம் வையோம், அரசர்கள் செங்கோலின் விதியைத் தந்த போதிலும் வேண்டோம்; சட்டசுவை பதார்த்த வகைகளோடும் அமுதளிப்பாராகில் மிகவும் பிரீதி கொண்டு உண்ணுவோமென்று கூறுவார்கள்.

திருவண்ணாமலை நாசிகள்

அப்பால் அழகிய கரத்தில் ஒளிராநின்ற மாணைத் துறந்தவராகிய ஜங்கமர், சிறப்போங்கி இலங்கும் அருணையம்பதி வீதியின்கண் ஓசை பெற்றதாக செங்குழுதம் போன்ற திருவாய்மலர்ந்து கொடிதாகிய பசிப்பிணியால் துன்புற்று இரப்போரைப்போல வற்றிச் சிவந்த கொவ்வைக்கனியை யொத்த கணிகை மாதர்கள் வசிக்கும் வீதியில் வந்து சேர்கெண்டையைப் போன்ற அழகிய விழியை

யும், அஞ்சுகத்தையொத்த இனிய வார்த்தைகளையும், ஆகாயத்தி லிலங்காநின்ற ஸ்ரணச் சந்திரோதயம் போன்ற திருமுக வொளியும், சீதள நிறைந்த களபமலர்களால் கட்டப்பட்ட பந்தைநிகர்த்து ஊசலாடுங் குழலும் சுகந்தங் களைத் திமிர்த்து தென்னங் குரும்பைப்போல் பிரகாசிக்கும் மார்பையுமுடைய வனிதையர்களே! இன்றிரவு விடியு மளவுமிருந்து அசோகு, முல்லை, நீலோற்பலம், மாம்பூ, தாமரை இவ்வைந்து மலர்களை ஐந்து கணைகளாகவும் கரும்பை வில்லாகவும் வளைத்து போர்புரிய வெழுந்து நிற்கும் மன்மதனது கணைவலியைத் தடுத்தோட்டும் பொருட்டுப் பரியமாகக் கொடுக்கும் பொன்னைப் பகருவீர்கள் சீக் கிரமாய் யென்று வினவியபோது அக்கணிகைமாதர்கள் வெவ்விய விடங்கையுடைய சர்ப்பங்களை ஆபரணமாக வணிந்த ஸ்ரீ கைலாசபதியாகிய பரமசிவனைப்போல் சொல்லுதற்கரிய சங்கமரே கேளும், யாங்கள் பொய் வார்த்தைகளைப் பேசோம்; வஞ்சகமாகிய வார்த்தைகளைப் பேசோம்; வஞ்சகமாகிய துரோக சிந்தனைகளையுங் கருதோம்; ஓரிரவு முழுமையுஞ் சுகலீலைகளை யனுபவிப்பதற்கு ஒவ்வொரு பெண்ணுக்கும் ஆயிரம் பொன் கொடுக்கும் நியமமாதலால் அதுபோற் றருவீர்களாயின் யாங்கள் எங்களது மனமும் மெய்யும் ஒன்றுபடத்தக்கதாக அஷ்டவித ஆலிங்கனமுஞ் செய்து அனங்கனது கணையுங் கருத்தும் நானும்படியாய் இணங்குவோ மென்றார்கள். அப்பால் ஜங்கமர் அக்கணிகை மாதர்கள் சொல்லியவைபோல் அன்னவர் மகிழும்படியாகக் கணகங்களைச் சொரிந்து ஒவ்வொருத்திக்கோர் ஆண்டியை நியமித்து, கங்குல் விடியளவும் விட்டு நீங்காதிர்களென்று ஆண்டிகளுக்கு சாடையினுற் றெறிவித்து, மிகவுங் கட்டுப்பாடாக அக்கணிகை மாதர்கள் வாழும் வீதியெல்லாம் சிவனடியார்களாகவே பிரகாசிக்கும்படிச் செய்து கோரிய எண்ணங்களை எல்லா மருளிச்செய்யும் அழகிய அருணையம்பதி என்காதம் வரையில் விலைமாதர்கள் தனித்திராமல் மருவச் செய்தார்.

பிறகு ஜங்கமர் அவணின் றெழுந்து பிரகாசமும் பெருமை பொருந்திய நன்மார்க்க நிலையைப் பரிசோதித்த சிவியனாகிய அளகேசனோடும் அரசனது அரண்மனையை நோக்கிச் செல்லுகையில், அப்பதிக் கிறைவனாகியும், தநூர் வேத மார்க்கம் யாவும், பூரணமா யுணர்ந்த மன்னனாகிய வல்லாள மகாராசன் சங்கமர் வருதலைக் கண்டு எதிர் சென்று பணிந்து போற்றி யழைத்துக்கொண்டுபோய் நவ மணிகளா லலங்கரிக்கப்பட்டு பிரகாசம் பொருந்திய அழகிய ஓர் சிங்காதனத்தில் எழுந்தருளச்செய்து, அஞ்சலியஸ்தனாய் நின்று தமிழேன் செய்த தவப்பலனோ? அல்லது ஸ்ரீ அருணாசலேஸ்வரர் வாழும் இவ்வருணையம்பதியின் கண் எளியேனாற் செய்யப்பட்ட கிரியைகளின் புண்ணியமோ? பரமசிவத்தைப் போலெழுந்த ஜங்கம தேவரீரின் பிரகாசம் பொருந்திய தங்கமயமான உபய சரண கமலங்கள் வருத்தமுறும்படி இங்ஙனம் அருட்சரந்த விதியாதோ? அவற்றைத் திருவாய் மலர்ந்தருளினால் அத்தன்மையாய் அடியேனளித்து கண்ணினோவதல்லாமலுந் தேவரீரது கருணாகடாசூத்தா லுள்ளந் தோய்வேனென்றான். அப்போது ஜங்கமர் இப்பூமண்டலத்தின் கண் கிரீத்திப் பொருந்திய வல்லாள மகாராசனே கேள் உனது அரசும் செங்கோன் முறையையும் நீடுழிகாலம் வாழும். இப்போது உன்னை யாம் வேண்டிவந்த காரணம் யாதெனில் உருவிஸியாகிய சித்தஜனாலையும் முல்லை, அசோகு, நீலோற்பலம், மாம்பூ, தாமரை மலரென்று சொல்லப்பட்ட ஐந்து கணைகளினாலும் இன்று யாம் படுந் துன்பத்தை நீக்கும் பொருட்டு ஒரு ஸ்திரீயை எனக்குக் கிடும்படி செய்வாயாகில் உனது கிரீத்தியானது ஏழுகடல் சூழ்ந்த இவ்வையகத்தின்மீது பிரகாசம் பொருந்தி யிருக்குமென்றார்.

அதற்கரசன் ஜங்கமரே! அவ்வகையாய் பரஸ்திரீகளை இச்சித்துத் திரிவதைப்பார்க்கிலும் எக்காலமும் தேவரீரை விட்டகலாம லிருக்கும்படியாய் சிறப்போங்கிய மணஞ் செய்து வைக்கின்றேனென்று மிகுதி பக்தியும் பரிவுங்

கொண்டுரைக்க, வல்லாள மகாராசனது அன்பு நிலையை யறிந்த ஜங்கமராகிய சிவபெருமான் கேளும் ஓ அரசனே! இப்போது நீ சொல்லிய வரத்தை கொடிய துன்பத்துக் கிடமாயும் சுடர்முன் மெழுகுபோல மனதை ஒழுங்கு படுத்தாமல் நானாவித கோலங்களை உண்டு செய்வித்து அலையச்செய்து, பஞ்சேந்திரியங்களுந் தடுமாறி, காமமயக் கத்தால் நாவரட்சி செய்கிறது, காமபிணியைப்போக்கும் அவிழ்தம் விலை மின்னார்களுக்குக் கைவல்லியப்பட்டதே யன்றி இதரமான ஸ்திரீகளறியார்கள். ஆதலால் அன்ன வரால் என் பிணியை மாற்றுவிப்பாயென்று கூற, அரசன் மகிழ்ந்து இவ்வாழ்க்கையைக்கடந்து நிட்டையென்னும் அட்டாங்க யோகங்களையும் செய்யப்பட்ட தபோதனர் களுக்கு ஞானோபதேசஞ் செய்விக்கும் மகாமகிமை பொருந்திய தேவரீராகிய சங்கமரே! உமது கருத்தின் படியே நடத்துகிறேனென்று சொல்லி அங்குள்ள காவல் காரரை யழைத்து நீங்கள் அதிசீக்கிரமாய் சிறப்போங்கிய கணிகை மின்னர்கள் வாழும் வீதியிற்சென்று அதிருபலா வண்ய முள்ளவளாய் ஓர் ஸ்திரீயை அழைத்து வாருங் களென்று விடைதரக் காற்றினும் அதிகவேகமாய் நடக் குங் காவலர்கள் சென்றார்கள்.

அரசனது ஆக்களையைப் பெற்றுச்சென்ற தூதுவர் கள் அழகிய விலைமாதர்கள் வாழும் வீதிகளில் மனைகள் தோறும் புகுந்து புகுந்து பார்த்து வருகையில் ஒரு வீடா கிலும் நீங்காமல் சுரையத்தோடு கந்தபரத நாட்டியங் களும் வீணைகான சங்கீத முழக்கத்தோடும் சிவனடியார் கள், வீடுகள்தோறும் தனித்தனியாயிருந்து ஆனந்தித்துக் கொண்டிருக்குஞ் சம்பிரமங்களைக்கண்டு இன்று முடியா தென்று கருதினவராய் தமது அரசனிடம் வந்து கூறினார் கள். இவ்விதமாய்த் தூதர்கள் உரைத்த மொழியைக் கேட்ட அரசன் கோபித்துத் தனது மந்திரிமார்களைப் பார்த்து நாம் பரமசிவத்தின் அடியவராகிய சங்கமருக்கு உரைத்த மொழியானது பிறழ்ந்துபோவது ஜகதீசனாகிய

ஸ்ரீ அருணாசலேசனது திருவுளச்செயலோ? அல்லது நாம் ஆண்டவனுக்கு செய்த பூசைகளின் குறைவோ? என் செய்வேன் செவ்விய சொற்கள் பிரகாசியா நின்ற சங்கமர் நம்மை நாடிக்கோரிய ஸ்திரீகள் கிடைப்பது அரி தென்று அவர் முன் யான் புகலுவது தருமமோ என்று துன்பப்பட, மந்திரிமார்கள் அரசனைப் பார்த்து அரசே! மனதிற் கவலைகொள்ள வேண்டாம் கடையர்களாகிய யாங்கள் சென்று அடியவர் கோறியவண்ணம் அதிருபலா வண்ணியமுள்ள கணிகைமாதரைக்கொண்டு வருவோம். தாங்கள் துன்பத்தை யொழியுமென்று சொல்லி அன்னவர் வாழும் பேட்டையாகிய வீதிகளிற் சென்று மனைகளிற் புகுந்து பார்க்கையில் எங்குஞ் சிவனடியார்களாய் விளங்கி யிருப்பதைப் பார்த்ததும், ஓ மாதர்களே! நீலோற்பவம் போன்ற பிரகாசம் பொருந்திய கண்களையுடைய பெண்கள் கூட்டமாய் வாழ்ந்துக் கொண்டிருக்கும் வீதியில் யாராகிலும் ஒரு கணிகை உண்மை விளங்கா நின்ற எங்க ளிறைவனை நாடிய சங்கமரது வெவ்விய காமநோயைத் தணிப்பாரேயாகில் அன்னவர்கள் இரு கரங்களுக்குங் கடகமும், காலிற்கு பாதச் சதங்கையும், இன்னும் பலவித பூஷணங்களுடன், நெய்-பால்-தயிர் முதலிய சுட்சவை பதார்த்தங்களோடும் அமுதுண்டு சதாகாலமும் யாதுங் குறைவின்றி வாழ்வார்கள் என்றழைத்தார்கள். இவ் வண்ணமாய் மந்திரிகளுரைத்த மொழியைக் கேட்ட கொடி மின்னலைப் போன்ற இடையினையுடைய அக்கணிகை மாதர்கள் எதிர் வந்து நின்று, பணிந்து, பலவாறாகத் துதித்து, நாங்கள் யாவரும் இன்று பகற்போதே நம்மை யாட்கொள்ளும் ஸ்ரீ அருணாசலேசருடைய மெய்த் தொழும்பராகிய இவ்வடியார்களிட மின்றிரவு விடியுமள வும் இணங்கி நடப்பதாய் பொன்னைப் பெற்றுக்கொண்டோ மாதலால் இத்தினஞ் செல்லுமாயின் தேவரீர்கள் சொல் லியபடி நடக்கலாமென்று மொழிய, அதுகேட்ட அமைச் சர்கள் அத்தம் மனஞ்சலித்து அவணின்று நீங்கி அரசு னிடம் வந்துரைத்தார்கள்.

அப்போது அரசன் அற்பமாகிய இச்செய்கை நமக்குக் கிடைப்பது துற்பலமாக விருக்கும் காரணம் யாது? ஐயோ வென்று அரசன் துன்பமடைந்த பின்னர் நானா விதமாய் மனதிலேக்கங்கொண்டு இதுவும்பரமசிவனுடைய திருவிளையாடல் தானோ? ஜகதிசனைப்போல் வடிவுகொண்டெழுந்தருளி வந்த ஜங்கமர் கோறிய வண்ணந் தருவேனென்றெழுந்து வில்லேந்தி யொளிரும் வல்லாள மகாராசனாவன் மிகவுந் தீவிரமாய் விலைமாதர்கள் வரமும் வீதிகுச் சென்று, அக்கணிகைகளை கோக்கி பெண்களே! நம்பதியை நாடிவந்தவர்கள் எந்தப் பொருளைக்கோறி கேட்டபோதிலும் கொடுக்கிறோமென்று ஆகாய பரியந்தம் உயர்ந்து படபடாகாஞ் செய்து பறக்கும்படியாய் துவசமுயர்த்தி நடத்திவரும் நாட்களி லின்றையத்தினம் விரக வேதனையால் மெலிந்து நம்மை நாடிவந்த அழகிய சங்கமருக்கு உமது நோயை யகற்றுவோமென்று கூறிய வண்ணம் மாறாது ஆசையோடுங் காப்பாற்றிய கணிகைக்கு எனது அரசக்குரிய இப்பதியை யளிப்பேன்; யானே, குதிரை முதலியவைகளோடும் தாங்கள் வேண்டிய பொன்னுந் தருவேன்; இதல்லாமலும் முத்துக்களினால் அலங்கிருதஞ் செய்த பல்லக்குங் கொடுப்பேன்; இப்புமண்டல முழுமையும் ஆள நினைத்த போதிலும் எனது செங்கோலைக் கொடுத்தாரும்படி செய்து அன்னவர்கட்கு யான் பணிவிடையுஞ் செய்வேன்; இன்று நாடி வந்த ஜங்கமரது காம நோயைத் தணித்தால் என்னைப் பயின்ற அன்னையு மாவார்களென்று பகன்றான். கடல் சூழ்ந்த இவ்வுலகின் கண் வழங்கும் இன்பங்களுக் கெல்லாம் மேலாகியதும், மாணார் விழியினையுடைய பெண்களின் கலவித் தொழிலில் வரும் இன்பமே அதிகமென்றும் வேத நூலுணர்ந்த முனிவர்களும் கூறி யிருக்கின்றார்களாதலா, நமது பதியை நாடிவந்த மேன்மை பொருந்திய ஜங்கமரை வருத்தும் விரக வேதனையை இன்று மாற்றினவர்களுக்கு பிரகாசம் பொருந்திய எனது பிராணனைத் தானமாகக் கேட்டபோதிலும் அளிப்பேன்! வருவீர்

கணிகை மின்களே யென்று வல்லாள மகாராசன் கூறக் கேட்ட விலைமாதர்கள், தேவரீர் ஆக்கினையின்படி நடந்து வரும் நாங்கள் இன்றையதினம் குற்றமற்ற பரமசிவத்தின் அடியார்களிடத்தில் பொருள் பெற்றுக்கொண்டோ மாதலால் எங்களை யாட்கொள்ளும் இறைவனே! யாங்களென்ன செய்வோமென்று அடி பணிந்துரைக்க, அம்மொழியைக் கேட்ட வல்லாள மகாராசன் நாண முற்றவனாய் கிர்த்திப் பொருந்திய தனது அரண்மனையைச் சேர்ந்தான்.

சல்லமா தேவி

அப்போது தன்னுடைய பூரணச் சந்திரோதயம் போன்ற முகார விர்தமானது விசனத்தால் வேறுபட்டிருப்பதைக் கண்ட அவன் தேவிமார்கள் மல்லமா தேவியும், மிகுவண்மை பொருந்திய இளையாள் சல்லமா தேவியும் இவ்விருவரும் நெருங்கி வந்து நெடியகடல் சூழ்ந்த உலகங்களை யெல்லாம் ஒரு குடை நீழலின்று பரிபாலனஞ் செய்யும் எங்கள் காதலனை! எந்த நாளுமில்லாது இன்று மனதிற் றுன்பம் நேர்ந்தவாறென்னே? அதனை தேவரீர் திருவுள்ளம் பற்றவேண்டுமென்று பாதகமலங்களில் பணிந்து கேட்க, அங்ஙனம் பரிசுத்தமாகிய நிலையினை யுடைய வல்லாள மகாராசன், மங்கையர்களே! இன்றைய தினம் ஓர் பெரியவர் சேல்போன்ற விழியினை யுடைய மடந்தையர்களது மயக்கத்தின்மீது மனம் வைத்து வெற்றி பொருந்திய நம் பதியைச் சேர்ந்து வினவின வண்ண மிசைந்து இவ்வருணை மாநகர்முழுமையும் விலைமாதர்கள் வாழும் வீதி எங்கினும் தேடியும் கிடைப்பது பிரயாசையாயிருப்பதால் துன்பமுற்றேன்; நான் கொண்டிருந்த வைராக்கியத்தையுந் துறந்து விட்டேன்; என் செய்வேன்? அடியவருக் குறைத்த மொழி தப்பிப் போகிறதேயென்று கூறித் துன்பமுற, வேந்தனது வாய்மையை கேட்ட மங்கையர்கள் அசரனை நோக்கி, விரக

வேதனையால் மெலிந்து வந்த சங்கமருக் கந்நோயைத் தணியச் செய்கிறேனென்று வாக்கு தத்தஞ் செய்த எங்களுசே! தங்களுடைய கருத்து எத்தன்மை பொருந்தியதா யிருக்கிறதோ சிறியேங்க ளறியோம். ஆதலால் எங்களிர்வர்களிற் சிறியவளாகிய என்னை அவ்வடியவர்க்கிசையச் செய்யும்படியாய்க் கருத்திருக்கு மாயின் தேவரீரது எண்ணங் குறைபடாமல் அவ்விதமே நடக்கிறேனென்று கூறினான். அப்போது வல்லாள மகாராஜன் மனமகிழ்ந்து தனது மங்கையைப் பார்த்து ஓ பெண்கள் நாயகமே! எனது எண்ணத்தை நிறைவேற்றி வைத்த கண்மணிகளே! நம்மை நாடிவந்த சங்கமரோடு பள்ளியறையிற் சேர்ந்து மன்மதனாற் படுந் துன்பத்தைப் போக்குவாயென்று சொல்லி விடை கொடுத்துப் பின்னர் பெரியவரிடஞ்சென்று தேவரீர் கருத் தின்படி யமைத்தே நங்கீகரித்துக் கொள்ளுங்களென்று மிகு பத்தியோடு கூறினான்.

ஈசனே புத்திரன்

இராஜபத்தினியாகிய சல்லமாதேவி உடனே மஞ்சன மாடி, ஆடையாபரணாலங்கிர்தஞ் செய்து, சுகந்த பரி மளங்களை யணிந்து, பஞ்சகச்சாயவர்க்கங்க ளேந்தி, வீணையெடுத்துப் பள்ளியறையுட் பிரவேசித்து, இந்திர நீல மரகதங்களா லமைத்தொளிரு மஞ்சத்தில் அம்ச தூளிகாசயனத்தின்மீ தாரோகணித்துக் கொண்டிருக்கும் அடியவர் பக்கலினின்று, நனி இன்னோசையைத்தரும் வீணையை மீட்டிக் கீதம் பாடிக்கொண்டு சிலநேரஞ் சென்ற பின்பு பெரியவர் சித்திரப் பிரதமைபோ லசைவற்றிருப் பதை நோக்கையில், உத்திராட்சமாலிகாபரணமணிந்து விளங்கும் மெய்யிணையுடைய பெரியவர் யோக நித்திரையி லிருப்பதைக் கண்டாள். பின்னையும் அருந்ததிக் கொப் பாகிய அவ்வரசியானவள் அங்நனம் யோக நித்திரையி லிருக்குஞ் சங்கமர் மனமகிழ்த்தக்கதாக நினைத்து பிரகா சம் பொருந்திய அன்னவர்மீது மிக்க சுகந்த மூலவும்

பன்னிரை எடுத்துத் தெளித்தும், நன்னயத்தோடு நின்
றும் கண்விழியாமலும் தன்னையும் நோக்காமலு மிருப்
பதை யுணர்ந்த தேவியானவள் சிந்தை மெலிந்து,
இராஜாதி இராஜனாகிய வெங்கோமானுரைத்த வாய்மை
வியர்த்தமாவது தருமமோ? ஐயோ கடவுளே! என்று
தொழுது அங்கு நித்திரையி லிருக்கும் பெரியவர்மீது
மெதுவாய்ச் சாய்ந்து ஆ லி ன் க ன ன் செய்கையில்
ஸ்ரீ கைலாசபதியாகிய பரமசிவன் ஏந்துங் குழந்தை
வடிவமாகி களிப்பும் ஆச்சரியமும் கொள்ளத் தக்கதாய்
செங்குமுதம் போன்ற அழகிய வாயைத் திறந்து அழகை
செய்ய வாரம்பித்தார்.

நிஷ்பவாகன சேர்வை

ஸ்ரீ கயிலாசபதியாகிய பரமசிவன் குழந்தை வடி
வாய் அலறி யழுகின்ற செய்தி யறிந்த அரசனானவன்,
இது ஆண்டவன் றிருவிளையாடலென் றுணர்ந்து, மிகத்
திவிரமாய் நங்ஙனஞ் சேர்ந்து வனச மலர்களைப்போன்ற
விருகரங்களா லெடுத்தணைத்து, முத்தமிட்டு, உச்சி
முகந்து, நனிகாதலோடும் பேரானந்தங் கொண்டிருக்
கையில் ஜகதீசனாகிய எம்பெருமான் மாயமாய் மறைந்தார்.
அப்போது, அரசனும், அரசியும் சந்திரசடாதர மூர்த்தி
யாகிய ஐயனே! தேவரீரது திருவுளச்செயலை மடமை
யோராகிய பாங்கள் தெரிந்துக் கொள்ளுவோமோ! நீக்க
மற்றவனே! நிர்மலகுணனே! உலகநாயகனே! ஜெக
தீசா! சிவப்பிரகாசா! அரகரா! அண்ணாமலைநாதா!
உண்ணாமலைப்பாகா! ஜடாமகுடத்தில் மூன்றும்பிறையும்,
கங்கையும், ஞானவுலாவுந் தரித்த சோதி சொரூபா! காள
கண்ட திரிநேத்திரா! கருது மடியவர் தோத்திரா! மான்
மழு, சூலகபாலா! மறைபுகழ்சீலா! காமதகனு முயல்
கமர்த்தனு! மறையுருவனே! சுருதிநாயகனே! புலித்தோ
லுடையோனே! திரிபுர மெரித்தவனே! நாகாபரணனே!
சிரமலை தரித்தோனே! மார்க்கசகாயனே! மாதவர்க் கனு
கூலனே! கங்காதரனே! கிருபாகரனே! பராசத்தியை

வாமபாகம்பெற்ற மகானுபாவனே! சர்வத்திற்கும் தானாய் நின்றவனே! ஆபத் பாரந்தவனே! அடியார்களுக்கு அபயாஸ்தந் கொடுப்பவனே! மெய்ஞ்ஞானச்சுடரே! உமது பரிசுத்தம் பொருந்திய உபய சீரணரவிந்தங்களுக்கு தொண்டராகிய எளியேங்களைச் சோதினைச் செய்யும் பொருட்டோ புதல்வனாகவுந் தோன்றி மறைந்தீர்; மேன்மையுற்றவனே எங்களுக் சென்ன மதி? என்று ஆற்றப்படாத துன்பத்தி லழுந்தினார்கள்.

அரசனானவன் இவ்வகையாய் மனம் வெதும்பித் கோவென்று வாய்விட்டலறி நிற்கையில் மகிமை பொருந்திய தபத்தினை யுடையவர்கள் போற்றி பணியத்தக்க பரமசிவன் விடைமீதேறி அநேக சிவகணங்கள் சூழத்தக்கதாகவும், பிரமனும், விஷ்ணுவும் வாகனங்களிலேறி வரவும், அருணையம்பதியை ஆளும் வல்லாள மகாராசனுக்கு தரிசனந் தந்தார். அப்போது அரசன் ஆவலோடு மூமியிற் பணிந்தெழுந்து சிரமிசையிருகங்களையுங் கூப்பித்துதித்து, ஆசிராயகனாகிய தேவே சரணம், உலகின்கண் அடியார்களைச் சோதித் தாட்கொள்ளும் படியாகிய பூரணனே சரணம், அருட்பெருஞ் சுடரே சரணம், கங்கையையும் மூன்றும்பிறைச் சந்திரனையும் பரிசுத்தமாய் பொன்போற் பிரகாசிக்குஞ் சடையிற்றரித்திலகும் பரம்பரனே அடியேனது செங்கோல் விதியை ஏற்றுக் கொள்ளும்படியாய் ஓர் புதல்வனைக் கடாஷித்தருளல் வேண்டுமென்று தொழுதான். அப்போது பரமசிவன் அழகுலாவும் கீர்த்தி பொருந்திய அரசே கௌய்யாமே: உமக்குப் பிள்ளையாய் தோன்றினபடியால் உனது அந்தியகாலத்தில் வேதவிதியிற் அருஞ் சடங்குகளைச் செய்து வருவோம். நீ வாழக்கடவை என்று கூறித் தேவகணங்களுடன் கயிலாசுகிரியைச் சேர்ந்தார். பின்பு மிகுந்த ஆவலோடும் வல்லாளமகாராசன் அருணையம்பதியை ஆண்டு வாழ்ந்து வந்தான்.

என்றிவ்வாறு நந்தியெம்பெருமான் அருளிச்செய்யக் கேட்ட மார்க்கண்டேய முனிவர் ஆனந்தக் கடலில் ஆழ்ந்து பக்தியில் மூழ்கி இன்புற்றிருந்தார். இனி பிரம தேவன் ஜனக ரிஷிக்கும், ஜனகர் வேதவியாசருக்கும், வேதவியாசர் சூத ரிஷிக்கும், சூதர் ரைமிசாரண்ய ரிஷிகளுக்கும் திருவாய்மலர்ந்தருளிய தீர்த்தங்களின் மகிமையும், அதிற் செய்யப்பட்ட தருமங்களும், கிரிப் பிரதக்ஷணத்தின் மகிமையும், இலிங்க மகத்துவமும், சுவாமியை வணங்காதவருடைய இகழ்ச்சியையும், சுவாமியினது பொருளை அபகரித்தவர்களுக்கு வருகின்ற பாவமும் மனதார அறிந்து செய்த பாவமும், முன்னோர்கள் அப்படி வந்த பாவத்தைத் தீர்த்துக்கொண்ட முறைமையும், சுவாமியினால் மகிழ்ச்சி யடைந்த புனுகு பூனையின் செய்கை யுஞ் சொல்லி முடிக்கின்றேன்.

தீர்த்தம்

கௌதம ரிஷியானவர் சுவாமியின் சந்நிதி முன்னே வேள்வி யொன்று செய்கிறதற்கு யத்தனித்து அக்கினி வளர்க்க அதில் சுவாமியின் கிருபையால் முன்னமே தோன்றியிருக்கிற சிவபிரானன் அக்கினி சொருபம் போலப் பிறந்தான்; அவனைப் பார்த்துக் கிரி ரூபமாக விளங்கிய அருணாசலேசரைப் பூசை செய்யென்றுபுகழ்ச்சி யோடு கூறினார். அதன் பின்பு கௌதமர் ஏழு தருப்பை யெடுத்துக் குண்டத்தின் அக்கினியிலே போட, அவ்வளவில் ஏழு பெண்கள் தேவதாசிகளாகப் பிறந்தார்கள். அவர்களைப் பார்த்து நீங்கள் சுவாமியின் சந்நிதியில் நாட்டியஞ் செய்து வாருங்களென்றார். அவர்கள் நன்மையாகிய பல தடாகங்களை புண்டாக்கி ஊரைச் சிறப்பு செய்தார்கள்.

தேவர்கள் மந்திரங்களாலே தோத்திரம் பண்ணப் பட்ட அக்கினி மலைக்கு அடுத்த கிழக்கு திசையில் இந்திர தடாகமென்று ஒன்றுண்டு. அதைத் தேவேந்திரன் முன்னுண்டாக்கி அதில் ஸ்நானஞ் செய்து தன்னைப் பற்றிய

திவினைகளை நீக்கிக்கொண்டு சூரியனுள்ளவரும் வாழத் தெய்வலோகத்தைப் பெற்றான். அதில் தேவலோகத்திலுள்ளவர்கள் நித்தியம் முழுகுவதாலே சந்தணக் குழம்பின் வாசனையும் கற்பக புஷ்பத்தின் மாலையினுடைய வாசனையும் இடைவிடாது மணக்கும். அந்த தீர்த்தத்தில் தைப்பூசத்தில் ஸ்நானஞ் செய்து ஒருகை சலம் ஆசமனஞ் செய்தால் கோடி பிரமஹத்திதோஷம் போய்விடும்.

அந்த மலைக்குத் தென்கிழக்குத் திசையில் அக்கினி தீர்த்தமென்று ஒன்றுண்டு. அது முன் அக்கினிதேவன் ஒரு நாள் வேத முணர்ந்த ஏழு முனிவர்களுடைய பத்தினிகளை விரும்ப அதைத் தனது பெண்சாதியாகிய சுவாகா தேவி என்பவ ளறிந்து அந்த மாதர்கள் வடிவத்தைத் தானெடுக்கப் புணர்ந்து மேலே நினைத்த பாவத்தைத் தீர்த்துக்கொள்ள அந்ததீர்த்தத்தை யுண்டாக்கி அதில்ஸ்நானஞ் செய்து பாவத்தை போக்கிக்கொண்டான். அத்தீர்த்தத்தில் பங்குனி மாதம் பெளர்ணமையில் முழுகினால் மாதர்களால் வந்து பொருந்திய பாவந்தீரும்; தருமமும், தவ முஞ் சேரும்.

அம்மலைக்குத் தென்பக்கத்தில் எமதீர்த்தமென்று ஒன்றுண்டு. அது பிரமதேவனது ஆபுதந்தொடர்ந்து தேகங் குன்றியதை எமன் முழுகித் தீர்த்துக்கொண்டது. அத்தீர்த்தத்தில் முழுகினால் உடல் பொன் வடிவமாகும்; தேகத்திலுள்ள வியாதிகளெல்லாம் போகும்.

அந்த மலையின் நிருதி மூலை திசையில் வருணதீர்த்தமொன்று ஒன்றுண்டு. முன்னே நிருதியானவன் முழுகியதால் நெருப்பு நிறம்போன்ற கண்களையும், ஆழமாகிய வாயையுமுடைய பேயைத் தன் வசமாக்கிக் கொண்டான். அத்தீர்த்தத்தில் ஸ்நானஞ் செய்தால் பகைகளெல்லாந்தீரும்.

அந்த கிரிக்கு மேற்குத் திசையில் வருண தீர்த்தமென்று ஒன்றுண்டு. அதில் முன்னே ஒன்பது கிரகங்

களும் முழுகி தங்களிஷ்டத்தை யடைந்தார்கள். அதில் ஸ்நானஞ் செய்தால் ஒன்பது கிரகங்களும் நன்மையைக் கொடுக்கும்.

அவ்வெற்பின் வாயு திக்கில் வாயு தீர்த்தமென்று ஒன்றுண்டு. அதில் முழுகினால் எல்லாத் துன்பமும் தீரும்.

அம்மலையின் வடக்கு திக்கில் குபேர தீர்த்தமென்று ஒன்றுண்டு. அதில் முழுகினால் தரித்திரம் நீங்கிப்போம்.

அந்த மலையின் ஈசான்யத்தில் அசுவனி தீர்த்தமென்று ஒன்றுண்டு. அது அசுவனி தேவர்களால் உண்டாக்கப்பட்டது. அதில் ஸ்நானஞ் செய்தால் நீசரைப் பார்க்கிலும் இழிந்தவராயிருந்தாலும், பெருமையோடு நான்கு வருணத்திலு மதிகமாகிப் பரமசிவனைச் சேருவார்கள்.

முன் சொன்ன யமதீர்த்தத்திற்குத் தெற்காக அசுஸ்திய தீர்த்தமென்று ஒன்றுண்டு, அதில் புரட்டாசி மாதத்தில் ஸ்நானஞ் செய்து ஒரு கைஜலம் உட்கொண்ட பேர்கள், சந்திரனைப்போல பிரகாசித்து தமிழிற் கிறந்தவர்களாவார்கள்; இலட்சமியும், சரஸ்வதியும் அவர்களிடத்திற் சேர்ந்திருப்பார்கள்.

முன்சொன்ன குபேர தீர்த்தத்திற் கருகே வசிஷ்ட தீர்த்தமென்று ஒன்றுண்டு, அதில் வசிஷ்டர் ஐப்பசி மாதத்தில் முழுகி முனிவர்களுக் கெல்லாம் முதன்மையாயிருக்கப்பெற்றார். அப்படிப்பட்ட தீர்த்தத்தில் முழுகினவர்களுக்குச் சரஸ்திரங்களைல்லாம் உள்ளங்கை நெல்லிக் கனிபோல விளங்கும்; பாவமாகிய கடலையுந் தாண்டு வார்கள்.

இன்னும் கங்கை, சிவ சுப்பிரமணியர், விநாயகர், பார்வதி, வயிர்வார், சூரியன், சந்திரன், சத்தகன்னிகள், அஷ்டவசுக்கள், சரஸ்வதி, மற்றுமுள்ள தேவர்கள் முழு

கிய தீர்த்தங்கள் அனேக முண்டு. அதுகளில் ஒவ்வொரு தீர்த்தத்தின் பெருமையை வேதங்கள் கூட சொல்ல அறியாதுகள்.

திருவண்ணாமலைக்கு வடக்குப் பக்கத்திலே ஒரு நதியையும் ஒப்புச் சொல்லக்கூடாத திருநதி யென்று ஒரு நதியுண்டு. அதில் இலட்சமி முழுகி விஷ்ணுவினுடைய மார்பைச் சேர்ந்தாள். அந்த நதியில் ஸ்நானம் செய்தவர்கள் நினைத்த வரங்களை யெல்லாம் பெறுவார்கள்.

அம்மலைக்குத் தென் பாரிசத்தில் நர்மதா நதி வணங்கும் சோண நதி யென்று ஒரு நதியுண்டு. அதில் கங்கை, காவேரி, முதலிய நதிகள் முழுகி தங்கள் துன்பத்தை போக்கிக்கொண்டார்கள். அந்த நதியில் ஸ்நானஞ் செய்தால், துன்பங்களெல்லாம் நீங்கும்.

அந்த மலையின் மேற்பாரிசத்தில் புண்ணிய நதி யென்று ஒன்றுண்டு. அந்நதியின் அருகே புண்ணியாற் றாரின் ஈழனென்கிற அரசன் முழுகி தனக்குத் தீங்காத வந்தடைந்த பெண்ணுருவத்தைத் தீர்த்துக்கொண்டு நல்ல உருவமும் வேண்டிய பேறும் பெற்றான். அந்நதியில் ஸ்நானஞ் செய்தால் நல்ல உருவமும் வேண்டிய பேறும் அடையலாம்.

முன்சொன்ன திருநதிக்கு வடபாரிசத்தில் சேயாறு என்னும் ஒரு நதியுண்டு. அது முன் சிவசுப்பிரமணியர் வேலெறிந்து அழைத்த தீர்த்தம். அதில் சிவசுப்பிரமணியரே முழுகி அசுரர்களைக் கொல்லும் வரமும், தேவர் சேனாதிபதி யென்கிற பெயரும் பெற்றார். அந்த நதியில் ஸ்நானஞ் செய்தவர்கள் நினைத்த வரங்களை யடைவார்கள்.

சுவாமியளது ஆலயத்தினுள்ளே சிவகங்கை யென்கிற தீர்த்த மொன்றுண்டு. அதில் அனேக ருத்திரர்கள் மாசிமாதத்தில் முழுகி ரிஷப வாகனருடராய் எல்லாத் தேவர்சரிலும் மேன்மைபெற்றார்கள். அந்த தீர்த்தத்தில் மாசி மாதத்தில் ஸ்நானஞ்செய்தவர்கள் எல்லா தேவர்

களை பார்க்கிலும் மேன்மைப் பெறுவார்கள். அதை தினர் தோறும் மனதில் நினைத்தவர்கள் கங்கையில் முழுகின பலனை யடைவார்கள்.

அந்தச் சிவகங்கைக்குக் கிழக்கில் சக்கரதீர்த்த மென்று ஒன்று உண்டு. அது முன்னே விஷ்ணு வராக அவதாரத்தில்முருகி பேறு பெற்றதாகும். அத்தீர்த்தத்தை வலமாகவந்தவர்களும், அதில் முழுகினவர்களும், அக் நீரையுட்கொண்டவர்களும், துக்க சமுத்தினின்று நீங்கிச் சிவபிரானது! இரண்டு பாதங்களையும் பெறுவார்கள்.

அருணாசலேஸ்வரர் எழுந்தருளியிருக்கின்ற கோயிலுக்குப் பக்கத்தில் அக்கினி திசையில்பிரமதீர்த்தமென்று ஒரு தீர்த்தமுண்டு. அதில் முழுகினவர்கள் பிறவிக் கடலில் முழுகுவார்கள். ஆயிரம் பிறப்புகள் தோறுஞ் செய்த தீவினையையுந் தீர்ப்பார்கள்.

தானம்

அந்தத் தீர்த்தங்களில் ஸ்நானஞ் செய்து அணுவளவு தங்கம் தரும் செய்தால், அது இந்த பூமியை யெல்லாம் கொர்ணத்தினாலும் நவரத்தினங்களாலும் நிறைந்து அவை களை யெல்லாம் சுவாமியினுடைய பக்தரிடத்திற் கொடுக்கும் பலனிலும் அதிகமாகும்.

அந்த தீர்த்தங்களில் முழுகிச் சிகப்புப் பசுவைத் தானஞ் செய்தவர்கள் மதங்கொண்ட வெள்ளை யானைகள் சூழ்ந்து தாங்கப்பட்ட மகாமேருபோலுஞ் சொர்ண விமானதிலேறிக்கொண்டு மேனகை, அரம்பை, இருவரும் புரி சுத்தமாகிய கவரி வீசப்போய் அப்பசவினது மயிர் ஒன்றுக்கு ஒரு கர்ப்ப காலம் சிவபதத்தில் யிருப்பார்கள்.

அத்தீர்த்தத்தில் காலமே முழுகிக் கறுப்புப் பசுவைத் தானஞ் செய்தவர்கள் அக்கு பொருந்திய நீல மலைபோல் நீல ரத்தின மிழைத்த விமானத்திலேறிச் சூலாயுதம் பிடித்

துக்கொண்டு பூதகணங்கள் தொடர்ந்து வந்து வணங்க, நெற்றிக் கண்ணையுடைய சிவனது திவ்ய பதத்திலிருப் பார்கள்.

அத்தீர்த்தத்தில் முழுகி வெள்ளைப் பசுவைத் தானங் கொடுத்தவர்கள் ஆயிரம் வெள்ளை ரிஷபங்கள் குழந்த முத் தினுலலங்கரிக்கப்பட்ட விமானத்திலேறிக்கொண்டு தேவர் கூட்டங்கள் சேர்ந்து வணங்கச் சுவாமி பாதத்தில் சேர் வார்கள். மழைக்குக் குடையும் வெயிலுக்குப் பாதாட்சை யுங் கொடுத்தவர்களும் இகழ்தலில்லாத குதிரை கொடுத்தவர்களும் இந்திர பதவியிற் சேர்வார்கள்.

அத்தீர்த்தக் கரையில் கன்னிகாதானஞ் செய்தவர்கள் தேவலோகத்திலும், சுவர்க்கலோகத்திலும், சூபேர னுடைய அளகாபுரி பட்டணத்திலும், பிரகாசம் பொருந்திய பிரமலோகத்திலும் சில சில நாட்களிருந்து விரும்பின வற்றை பெல்லாம் அனுபவித்துத் தேவர்கள் தலையாலே வணங்க அதன்பின் சிவபதவியிற் சேர்வார்கள்.

திருவண்ணாமலையில் அன்னதானஞ் செய்தால், அது உத்தமமாகிய தலங்களில் அருமையாகிய கோடி தவசிகளுக்கும், காசியில் பெரியோர்களுக்கும், கோடாகோடி தவசிகளுக்கும் படைத்த அன்னதானத்திலும் அதிகமாகும்.

பசுவின் குளம்படியளவு பூமியை பிராமணர்களுக்கு தானஞ் செய்தவர்கள் பரமசிவன் பாதார நிழலில் தங்க ளுடைய சுற்றத்தோடு களித்து வாழ்வார்கள். சுவாமிக்கு பெருமை பொருந்திய ரிஷபங்களைத் தானஞ் செய்தவர்கள் வேறு ரிஷபவாகனத்திலேறிக்கொண்டு சிவலோகத்தில் பவனியாகப் போய் சந்தோஷித்திருப்பார்கள்.

அருணாசலத்தில் சாலை வைத்தவர்களும், நந்தவனம் வைத்தவர்களும், கிணறுகள், மணற்குன்று பொருந்திய குளங்கள் வெட்டினவர்களும், இந்திரபதவி யடைவார்கள்.

ஆலயத்திலுள்ள பள்ளம் நிறைவி, மெழுகி, விளக்கேற்றி வைத்தவர்களும், அலங்காரஞ் செய்தவர்களும், விஷ்ணுவாய்த் திருப்பாற்கடல் மத்தியில் சர்ப்பசயனத்தில் யோக நித்திரை செய்வார்கள்.

நீரரிதாகிய கோடைக் காலத்தில் தண்ணீர் பந்தல் வைத்தவர்கள் செழித்து மேலாகிய பதவியில் தேவர்களும் புகழும்படி வாழ்வார்கள். யானையுரி போர்த்த சிவனுடைய அன்பருக்கு வஸ்திரங் கொடுத்தவர்கள் ஓர் இழைக்கு அளவிறந்த காலம் சிவபதத்தி லிருப்பார்கள்.

இத்தலத்தில் ஒரு மடங் கட்டினவர்கள் அம்மடத்தி லிருக்கிற ஒரு துகளுக்கு ஒரு கற்பகாலம் கெடுதலில்லாத மோக்ஷத்தில் நிலை பெற்றிருப்பார்கள். பின்னும் வேறு விதமா யிறந்தவர்கட்கு விதியாக உறுதி பொருந்திய பிதிர்யாகம் அத்தலத்தில் செய்தால் அவர் குலத்தாரெல்லாரும் சிவ கதியிற் சேருவார்கள்.

ஒரு காக்கை அத்தலத்துக் கோயில் பலிபீடத்தில் வைத்திருக்கிற பலியன்னத்தை வாயினுற் கிரகிக்கும் போது தன்னுடைய சிறகால் கீழே யடித்தது. அதைச் சுவாமி பார்த்து ஆலயத்தில் பிரியத்தினால் நம்முடைய கோயிலை விளக்கினதென்று நினைத்து இந்திரன் வாழ்கிற தேவலோகத்தை அக் காக்கைக்குக் கொடுத்தருளினார்.

ஒரு பெருச்சாளி கோயிலில் வளையுண்டாக்கும் போது தேடுதற்கரிய மாணிக்க மணியொன்று அங்கே சிதறிச் சந்நிதியில் விளக்குப் போலக் காண்பிக்க நடனஞ் செய்த சுவாமி நமக்குத் தீபங் கொடுத்ததென்று அதற்கு ஞான மார்க்கத்தைத் தெரிவித்து சாலோக பதவியைக் கொடுத்தார்.

அம்மலையில் ஒருநாள் ஒரு சிலந்தி வாயினாலால் பின்னலிட இது வஸ்திரஞ்செய்து கொடுத்ததென்று அச் சிலந்தியை அரசனாகப் பிறப்பித்து நல்ல ஞானத்தைக்

கொடுத்துத் தேகவியோகமான பிறகு விஷ்ணு லோகத்தைக் கொடுத்தார்.

பின்னும் அத்தலத்தில் ஒருவன் மணலைச் சிவனுருவமென்று நினைத்து வைத்ததனால் அவன் மேலாகிய கதியை சேர்ந்து சிவனென்றும், இவனென்றும் பேதமில்லாமல் இருக்கின்ற சாரூப்பிய பதவியைப் பெற்றான்.

திருமலை வலம்

அந்த அருணாசலத்தை வலஞ்செய்வது பிறனி எனும் பெரிய கடலைத் தாண்டுவதற்கு ஒரு தோணியாகும்; ஏழு நாகக் குழியிலும் புகாமல் அருமையாகிய முத்தியில் ஏறுவதற்கு ஏணியாகும்; காணுவதற்கு அரிய தவசக்கும், தருமத்துக்கும் சம்பத்துக்கும் ஒரு காணியாய்மிருக்கும்; ஒளியுள்ள நெற்றியையுடைய பார்வதியை இடபாகத்தில் வைத்திருக்கின்ற சுவாமியை மன முருக்குஞ் சந்தோஷமாகும்.

காசி முதலாகச் சொல்லப்பட்ட தலங்களிலிருந்து சுவாமியைக் கற்பகாலம் பூசை செய்த பலனும், அநேக காலந் தவஞ்செய்த பலனும், குரு சொல்லிய முறைப்படி சமாதியில் இருந்து அடைகின்ற சித்திகளும், அருணாசலத்தை வலம்வர வேண்டுமென்று சொல்லிய பகவானுக்கு நிகராகுமோ? ஆதலால், அருணாசலத்தை வலஞ் செய்யென்று சொல்லு மளவில் பிரமஹத்தி பாதகம் போய்விடும். நருமதையாறு நீரளவு மதுவைப் பானம் பண்ணிய பாவமும், வருத்தமுற்று நடுநடுங்கியோடிப்போகும். பிறருடைய பொருளை களவுசெய்த பழமையாகிய பாவமுங் கைகுவித்துக்கொண்டு ஒடிப்போகும். குருவாகிய சுவாமிக்குத் தவறு செய்த பாவமும் பயந்து கருப்பங்குலைந்து ஒடிப்போகும். இறுதியை கொடுக்கும் பாவமும் அருணாசலத்தை வலஞ்செய்ய வேனுமென்று நினைத்த அளவில் குரைக்காற்றி நெதிரி

லிருக்கும் தீபம்போ லவிந்துபோம், தந்தையைச்
கொன்ற பாவம் கருடனைக் கண்ட பாம்புபோல் நடுக்க
மடைந்து ஓடிப்போம். குழந்தைகளையும் மாதரையும்
கொன்ற பாவமாகிய கடலும் வற்றிப்போம். எம்முடைய
சுவாமி திரவியம் திருடின பாவமும் நானிருக்குமிட
மெங்கே யென்று ஓடிப்போகும்.

அருணாசலத்தை வலஞ் செய்ய வேண்டு மென்று
நினைத்து ஓரடியெடுத்து வைத்தவருக்கு யாகஞ் செய்த
பலன் சித்தியாகும். இரண்டிற்கு இராசகுய யாக பலன்
சித்தியாகும். மூன்றடி வைத்தவருக்கு அஸ்மேதயாக
பலனுண்டாம். நாலடி வைத்தவருக்கு எல்லா யாகத்தின்
பலனுஞ் சித்தியாகும். இன்னும் பிரதக்ஷணஞ் செய்கை
யில் தூக்கிவைத்த ஓரடியின் பலன் பூமிப் பிரதக்ஷணஞ்
செய்த பலன் தரும். இரண்டடியின் பலன் சர்வதீர்த்த
மாடிய பலன் தரும். மூன்றடியின் பலன் சோடசதானப்
பலன் தரும். நாலடியின் பலன் அஷ்டாங்க யோகஞ்
செய்த பலன் தரும். அதுவுமல்லாமலும் வலமாக
வைத்த ஓரடிக்குப் பூசா பலன்களெல்லாம் பலிக்கும்.
இரண்டடிக்கு இலிங்கப் பிரதிஷ்டை செய்த பலன்
கொடுக்கும். மூன்றடிக்கு கோடி விமானம் தூபிகளே
யுடைய கோயில் கட்டிய பேருதரும். இதுவுமன்றி அருணா
சலத்தை வலஞ் செய்யவேண்டு மென்று ஓரடி வைத்தவர்
கள் உருத்திரபத மடைவார்கள். இரண்டடி வைத்தவர்கள்
மகேசுரபத மடைவார்கள். மூன்றடி வைத்தார்கள் கோடி
தலை முறையிலுள்ள மனிதரையும் பதவியிற் கொண்டு
போய்ச் சேர்க்கும். நன்றியைக் கொடுக்கும் அருணா
சலத்தை வலமாகச் சிறிது தூரம் நடந்தவர்களுக்கு நெருங்
கிய கிரணத்தை வீசுகின்ற வெள்ளி மலையாகிய கைலாயத்
திற்குப் போகும் வழி விரைவில் தொலையும். அல்லா
மும் அம்மலையை வலமாக போகிறபோது பருக்கைக்
கல்லுகளாலும், அழற்சியினாலும் சுன்றிப்போன காலை
யுடையவரைக் கண்டால் யமனென்று பயந்து பாவங்கள்

ஒடிப்போகும். அக்கினி மலையை வலம் வந்தார்கள், பாதத்தில் ஒட்டியதுக ளொன்று காற்றினால் நகர்த்தையொத்த இடங்களில் சேர்ந்தால் அதுவும் கைலாயம்போல் பரிசுத்தமாகும். இன்னும் வலம் வந்தவர்கள் பாதத்துகளிலே ஒன்று மனிதரது தேகத்திற்பட்டால் இறப்பும், அவர்களைப் பின்பற்றிவருகிற பிறப்பும் நீங்கும். அப்படியாகும்போது பிரதட்சணஞ் செய்தவர்களுடைய பெருமைகளை என்ன சொல்லுவோம்.

அந்த அருணாசலத்தை வலஞ் செய்தார்கள் பரமசிவன் வாசஞ்செய்கிற கைலாயமலையைச் சேரும்போது சந்திரன் வெள்ளைக்குடை பிடிப்பான்; சூரியன் விளக்கெடுப்பான் தருமதேவதை கைதாங்கிவரும், தேவேந்திரன் வழியில் புஷ்பங்களைப் பரப்புவான், குபேரன் தண்டஞ்செய்து சமீபத்தில் வருவான், அஷ்டவசுக்கள் புஷ்ப வருஷங்களைப் பொழிவார்கள், மேனகையும், அரம்பையும், ஊர்வசியும், திலோர்த்தமையும், வீணை வாத்தியத்துடனே சங்கீதம்பாடி நடனஞ்செய்துக் கொண்டு வருவார்கள். சாப்பிடத்தகுந்த அமிர்தத்தையும் மலையையும் வஸ்திரங்களையும் மேக மெடுத்துக் கொண்டு எதிரே வரும். இலட்சுமி பூவும், கஸ்தூரியுங் கொண்டு வருமுன்னே சதுர்வேதங்களும் புகழ்ந்துக் கொண்டு வரும்.

சிவசொருபமாசிய அருணாசலத்தை வலஞ்செய்தால் காற்பலமென்றெண்ணுமல் முழுப்பலமாகும். நீனைக்கும் போது கங்கை முதலாகிய தீர்த்தங்களி லாடிய பலனும், சிறந்த சிவஸ்தலங்களைத் தரிசனஞ்செய்த பலனும், யோகஞ் செய்தலினால் வந்தபலனும் ஒப்பாகாது. எப்போதும் தேவர்கள் வணங்கும் பெருமை பொருந்திய அருணாசலத்தை வலஞ் செய்வோர்களுடைய பாதம் வழியிற் கிடக்கின்ற பருக்காங் கல்லுகளை மிதித்து சிவந்தால் பின்பு வரத்தைப் பெறுகிறதற்கு வணங்கும் தேவர்

களுடைய மகுடகோடிகளிற் பதித்துப் பிரகாசிக்கின்ற ரத்தினகோடிகள் தாக்கியுஞ் சிவக்கும்.

அப்படிப்பட்ட அருணாசலத்தை வலஞ் செய்தவர்கள் கால்களைப் பெற்றென்ன பிரயோசனம்; மாமிசந்திரண்ட புழுக்களையுடைய தேகத்திற் சேர்ந்து நரகத்திற் விழுந்து அலைந்து துன்பப்படுவதல்லாமல் பிழைக்க மாட்டார்கள். அதுவு மல்லாமலும் பெரியோர்கள் நல்ல ஸ்திரீகளுடைய போகம் வேண்டினால் அரசர்கள் கை வசமாக வேண்டுமானால், அஞ்சத்தகுந்த பகையெல்லாம் அந்தக் க்ஷணத்திலே நீக்க வேண்டுமானால், பாலசந்திரன் போல நல்ல பிள்ளைகளை பெறவேண்டுமானால், ஆகாமிய சஞ்சித பிரார்த்துவமாகிய மும்பலங்களையும் நீக்கவேண்டுமானால், முயலகன் போன்ற இராக்கதனையும், பிசாசுகளையும், பூத கூட்டங்களையும், கோபிக்க வேண்டினால் துன்பத்தைச் செய்யும் வியாதியையும், தேகத்தில் வரும் சோகத்தையும் நீக்கவேண்டினால், இயலிசை முதலாகிய கல்வியையும், அழகையும் வேண்டினால் குற்றமற்ற கீர்த்தியை வேண்டினால் அம்மலையை வலஞ்செய்வார்கள்.

அந்த திருவண்ணாமலையை ஆதிவாரத்தில் வலஞ்செய்தவர்கள் சூரியமண்டலத்தைப் பிளந்து சிவபதத்தைச் சேர்வார்கள். சோமவாரத்தில் வலமாய்வந்தவர்கள் தேவேந்திரன் போல ஏழலகத்தையு மாண்டு சிவசாரூப்பியத்தையடைவார்கள். மங்களவாரத்தில் வலஞ்செய்வோர்கள் தங்களுக்குண்டாகிய கட்டளையும் தரித்திரத்தையும் நீக்கி சங்கிலிக்கட்டுபோல் தம்மைவிடாத ஏழுபிரப்பையும் நீக்குவார்கள். புதவாரத்தில் பிரதட்சனஞ் செய்வோர்கள் நாலுவேதங்களும், ஆறுசாஸ்திரங்களும், அறுபத்துநாலு கலைகளும் தெரிந்து முத்திக்கு நெருங்கினவராய்த் தேவர்களாவார்கள். குருவாரத்திலே வலமாய் வந்தவர்கள் திருமூர்த்திகளும் புகழும்படியாகத் தேவர்கள் முனிவர்களுக்கு எஜமானாவார்கள். சக்கிரவாரத்திலே வலஞ்செய்தவர்கள்

தாமரை மலரிலிருக்கின்ற இலகமியைச்சேரும் விஷ்ணு பதத்தைச் சேர்வார்கள். சனிவார உதயத்தில் பிரதட்சணஞ் செய்வோர்களுக்கு நவகிரகங்கள் பதினேரா மிடத்திலிருந்த பலனைக் கொடுப்பார்கள்; சிவராத்திரியிலும் வருஷப்பிறப்பினன்றும், ஐப்பசி முதலாகிய மூன்று மாதமும் வலஞ் செய்தவர்களுக்கு மேற்சொன்ன பலன்களிலும் அதிக பலன் சித்தியாகும். தளர்ச்சி யடையாமல் தினந்தோறும் வலஞ் செய்தவர்கள் உத்தராயணத்திலும், தட்சணாயணத்திலும் மாசி மகத்திலும், அர்த்ததோதயத்திலும், சூரிய கிரகண காலத்திலும், விதிபாதத்திலும், இஷ்ட சித்தியை அடையவிரும்பி வலஞ் செய்தவர்கட்குக் கோடிபங்கதிகமாகப் பலன் பெறுவார்கள். அவர்கள் பெரும்பலனை யாரறிந்து சொல்லுதற்கு வல்லவர்.

அப்படி அதிக பலனைத் தரப்படா நின்ற அருணாசலத்தை வலஞ் செய்யும்வித மெப்படியெனில்: பிரதட்சணஞ்செய்யும் அன்றைக்குப் பெண்களைச் சொர்ப்பனத்திலும் நீளையாமல், ஜலத்தில் ஸ்நானஞ்செய்து, பரிசுத்தமாகிய வஸ்திரத்தை யுடுத்திக்கொண்டு, விபூதி தரித்து, இவ்விடத்திலே தானம் வாங்காமல், பூமியிலே காலினாலே நடந்து கிரியை சுற்றி யிருக்கின்ற தேவர்களைப் பணிந்து வணங்கி அங்கத்தில் தரிக்குஞ் சட்டையையும் போர்வையையும், நீக்கிக் குடைபிடித்துக் கொள்ளாமல், பயமும், கோபமும் நீக்கி, குதிரை யானை முதலாகிய வாகனங்களி லேறாமல், தாம்பூலந் தரிக்காமல், யோசனத்தையும் வெறுத்து, கைகளை வீசிக்கொண்டு போகாமல், சோர்வில்லாமல் சந்தோஷத்தோடு சிரசில் கைவைத்து கூப்பிக் கொண்டு பாராமல் நடக்கிறபோது அடியினுடைய சத்தம் காதிற் கேட்காமல் மெள்ள இராஜஸ்திரீகள் பத்து மாதத்துக் கர்ப்பத்தோடு நடக்கிறதுபோல் நடந்து, நல்வினை தீவினை வரண்டையும் நீக்கும் அந்தக்கிரியை எட்டுத்திக்கும் வணங்கி உருவந் தெரியாமல் வலஞ் செய்துக்கொண்டு வருகிற சித்தர்களையும், தேவர்களையும் மனதினால் வந்

தனஞ்செய்து, அவர்கள் மேல் தாங்கள் கை கால்கள் படு
மென்று பயந்து, வழியினின்றும் ஒதுங்கிச்சென்று,
ஆகாய மட்டு மளாவிய அந்த மலையை நீ பொன் போல
வும், படிசும் போலவும், இரத்தினம் போலவும் நினைத்து
மவுனமாய் நடக்க வேண்டியது. அல்லது, சுவாமியின்
ஸ்துதிகளைக் கேட்கவேண்டியது. இப்படிப்பட்ட தன்மை
யாக வலம் வந்து கோயிலுட் சென்று விஷ்ணுவின் லக்ஷ்
யாத சுவாமினது பாதுகளை வணங்கித் தாங்களிருக்கும்
மிடத்துக்கு வந்து மலைபோலுயர்ந்த குணத்தை யுடையவ
ராகிய சிவபக்தர்கள் சூழவிருந்து மதுரமாகிய பழங்களும்,
பாலுஞ் சாப்பிடக்கடவர். அப்படி யில்லாவிட்டால்
மாமிச பதார்த்தமில்லாமல் அன்னத்தை புசிக்கக்
கடவர். இப்படிப் பட்ட, செய்கைகளை நீதிபொருந்திய
அந்த ஸ்தலத்தி லிருக்கிறவர்கள் செய்யவேண்டியது.
அதிக தூரத்தில் நின்றும் வந்தவர்கள் தங்களுடைய வருத்
தத்தினாலே எவ்விதமாக வலஞ் செய்தாலும் நன்மை
யாகும்.

இம்மலையி னெட்டுத்திக்குலும் திக்குப்பாலகர் எட்டு
பேரும் தங்கள் பேரினாலே இலிங்கங்களை ஸ்தாபித்து பூசித்
திருக்கிறார்கள். வண்டுகளினது ஒலிபொருந்திய தலை
யுடைய பார்வதியானவள் கிரியின் கிழக்குத்திக்குல் பவள
மலைபோன்ற ஒரு லிங்கத்தை ஸ்தாபித்துப் பூசித்தாள்.
அருணாசலத்தினிடத்திலே குதிரையிலேறிக்கொண்டு வந்த
வச்சிராங்கத பாண்டியன் அக்காலத்தில் தன்னை யடைந்த
பாவத்தைத் தீர்க்கத் தென்திக்குல் புழுகணியிறைவ
ரென்று ஒரு லிங்கத்தைப் பூசித்தான். பிரமன் தணியாத
பாவங்களை நீக்கிக் கொள்ள அந்த மலையின் மேற்குத்
திக்குல் அடியண்ண மலையானென்று பெயரிட்டு ஒரு லிங்
கத்தை ஸ்தாபித்துப் பூசைசெய்தான் சூரியனுனவன்
அருணாசலத்தைத் தாண்டிப்போனதினால் வந்த பாவங்
தீரத் தன் பேரிட்டு ஒருலிங்கத்தை ஸ்தாபித்துப் பூசை
செய்தான். அதுவுமல்லாமல் அந்த மலையி லிருக்கிற

கோயில்கள் முழுதும் தேவர்கள், நாகலோகத்தார்கள், சித்தர்கள், முனிவர்கள் இவர்களாலே ஸ்தாபித்துப் பூசை பண்ணப்பட்ட சிவலிங்கங்களை இவ்வளவென்று சொல்லக் கூடாது. பரமசிவ ரூபமான அனேக கலிங்கங்கள் அவ் வெல்லையைச்சுற்றி மூன்று காதவழிமட்டும் ஆகாயத்தில் விளங்கும் நட்சத்திரங்கள்போல நெருங்கியிருக்கும். அப்படி யிருக்கிறபோது அந்த ஸ்தலத்தினது பெருமையை என்னால் சொல்லக் கூடுமோ? சிவசுப்பிரமணியர், பார்வதி விராயகர், இவர்களாலேயே சொல்லக் கூடாம லிருக்கிறபோது என்னால் சொல்லப்படுமோ.

ஆதித்தன்

ஸ்ரீ அருணாசலமென்னு மலையோடு மற்ற மலைகளையும் ஒக்குமென்று நிர்தை சொன்ன மனிதருடைய வாயிலே புற்று உண்டாகிப் புகைபுகைந்து புழுக்கள் நெளிந்து புலால் நாற்றம் நாறுகின்ற நீர் சுற்றியெழுந்து மிகவும் இரத்தமாதிரி சொரியும் நிந்தித்த அந்த மனிதர்களைப் பின்பு யமனுடைய ஏவலாய் வந்த தூதர்கள் செக்கில் அனேகதரம் போட்டு அரைத்து எடுப்பார்கள். அவர்களுடைய வாய்களை நெருப்பிற் போட்டுக் காய்ச்சிய கத்தியினாலருப்பார்கள். எங்க ளாண்டவன் மலையையோ நிந்தி செய்தாயென்று அடித்து நெய்யிலே வேகப்போடுவார்கள், பின்னும், அவர்களை யமதூதர்கள் பஞ்சாயத்து வைத்து அரக்கையருக்கி வாயிலேவிட்டு நஞ்சைக் குடிப்பித்துத் தீமையாகிய நரகிலே தள்ளுவார்கள். அந்நரகமோ வென்றால் பயப் பட்டு இவர்களை தாங்குகிரதற்குச் சகிக்காமல் மிகவும் வருந்தும். இப்படிப்பட்ட துன்பம் மனத்திலே இந்த மலையைக் குறைவாக எண்ணினவர்களுக்கும் உண்டாம்.

ஆசாரியர்களையும், தாய். தந்தையரையும் பிராணன் வாங்கிய தீயபாவிகள் முதலானவர்கள் வாசஞ்செய்யுங் கொடிய நரகத்திலே இவ்வருணாசலத்தை நிந்தித்தவர்களை

போட்டபோது இவர்களை முன்னிருக்கும் பாவிகள் மிகவும் வருத்தப்பட்டு சுவாமியை நிர்த்தித்த படியினாலே நம்மிலும் பாவிகளென்று சொல்லி நம்மோடிவர்கள் சரியாயிருக்கக்கூடாது தள்ளிவிடுமென்று தங்கள் கண்களைப் பொத்திக்கொள்வார்கள். பிரமாவானவர் இப்படியென்று சனக ரிஷிக்குச் சொல்லிப் பின்னுஞ் சொல்லுவார். நானும் ஏழுலகத்தைபுஞ் சாப்பிட்டவிஷ்ணுவுஞ் சேர்ந்த அன்றுமுத லின்றையவரைக்கும் அளவிடப்படாத மகிமையுள்ள அருணாசலத்தை ஒருவன் ஒரு மலையென்றிகழ்ச்சி செய்து போய்க் குன்றுதலடைந்து தேகங்குறைந்து துக்கப்பட்டான் முன்காலத்திலே யென்று அச்சரிதையைச் சொல்லத் தொடங்கினான். அதாவது,

முன்காலத்திலே சூரியன் பிரகாசங்களை யெல்லாம் தனதுள்ளத்தில் வைத்துக்கொண்டு இந்த பூலோகத்தில் ஒப்பற்ற மலையுருவங்கொண்ட தெய்வீகமாகிய அருணாசலத்தை மற்ற மலைகள்போல் நினைத்து ஒரு சக்கரமும் ஏழு குதிரையும் பூண்ட தேரை அந்த அருணாசல மலையினுச்சி வழியின் எல்லையாய் நடத்தினான். சூரியன் அந்மலையினது உச்சியிலே போகிறதற்கு முன்னே மிகுந்த பிரகாசமான மலைவெடித்து அந்த வுள்ளிடத்தில் நின்று எழுந்து வெப்பங்கொண்டு புகைந்துவரத் தேரானது திரிபுரமெரித்த பரமசிவனது நகையாகிய நெருப்பிலே பொரிந்ததுபோலப் பொரிந்து போய்விட்டது. நடத்தப்பட்ட குதிரைகளோ சீவனில்லாத குதிரைகளானதுகள். அந்த மலையினிடத்தில் நின்றெழுந்தகிரண வெப்பத்தினாலே குதிரைகள் ஏழும் கரிகளாகப்போய்க் கொடியையுடைய தேர் கானல்போலத் தோன்றிய வுருவில்லாததாய்த் தன்னுடைய பாகனானவன் காலை யிழந்ததுபோலக் கிரணங்களெல்லா வற்றையும் தானிழந்து சூரியன் மதிக்கெட்டிருந்தான். அந்த மலையை வலஞ்செய்துக் கொண்டு மேலாகிய கதியை அடையும் படியாகப் போகா நின்ற பிரமன், அந்தச் சூரியனைப்பார்த்து சொன்னான்.

அதாவது, அருணாசலேசுவரை ஒரு மலையென்று நினைத்து அகங்காரத்தினால் நிந்தித்து கீழே விழுந்து கிடக்கின்ற ஆயிரங்கிரணங்களை யுடைய சூரியனே ! உனக்கு எந்த வகையிலும் ஒரு காலத்துங்கதி கிடைக்காது. அப்படியிருந்தாலும் ஒரு தொழிலினாலே கிடைக்கலாம். அது யாதெனில், தெளிவுள்ளவருக்கு மெய்மையாகிய அருணாசலத்தை வலஞ் செய்துக்கொண்டு வாவென்று சொல்லித் திரும்பினார். பிரமாவானவர் அனுக்கிரகஞ் செய்தபடியே மகமேருகிரியை முன்னே வலமாக வருகின்ற சூரியின் அருணாசலத்தை வலஞ்செய்துக்கொண்டு வந்தான். அந்தச் சூரியனுக்கெதிரே வாதித்துச் சத்துருக்களைக் கொல்லுகிற மழுவையேந்திய பரமசிவன் இளமையாகிய ரிஷபவாகனத்திலே கோடி சூரியர் போலத் தோன்றி அனுக்கிரகஞ்செய்து கைலாயத்துக்கு எழுந்தருளினார். சித்திரைமூதல் பங்குனியீராகச் சொல்லப்பட்ட பன்னிரண்டு மாதமும் சூரியன் முன்னே தனக்குண்டான பயத்தினாலே அக்கினி சொரூபமாகிய மலையை வலஞ்செய்துக் கொண்டு போவான் அம்மலையினுடைய உச்சியின் மேலும் இடப்புறமாகவும் போகான். அந்தமலைக்குச் சமீபத்தில் வரும்போது ஸ்தோத்திரஞ்செய்து புஷ்பமாரி பொழிந்து செல்வான்.

பிரதத்தராஜன்

முற்காலத்தில் ஒருநாள் காசிதேசத்தரசனாகிய பிரதத்தன் என்பவன் மந்திரிகளோடும், சேனைகளோடும் யாத்திரையாகப் பிரயாணப்பட்டுச் சோழநாட்டுக்குப் போகும்படி திருவண்ணாமலைக்கு வந்து சுவாமியை தரிசிப்பதற்காகக் கோயிலுக்குப்போய் வந்தனஞ்செய்யும்போது அவ்விடத்தில் நாட்டியஞ் செய்திருந்த தாசிப்பெண்களில் ஒருத்தியைப் பார்த்து ஆசைக் கொண்டு இந்தப் பெண்ணைத் தன்னுடன் கொண்டுப்போய் விடுவதற்கு நினைத்தான். அந்த நினைப்பு அவன் கொள்ளுதற்கு முன்னமே

தானே அவன் முகமானது குரங்குமுகமாய் விட்டதைக் கண்டு எல்லாரும் நகைத்தார்கள். பின்பு அவ்வரசன் மிகுந்த வருத்தப்பட்டுத் தன்னுடைய வாகனங்களெல்லா வற்றையும், தன்னோடுவந்த பெண்களையும் ஆலையத்திற்குக் காணிக்கையாகக்கொடுத்துவிட்டுச் சுவாமிக்கு அருமையான பூசை செய்தான். அப்பொழுது பரமசிவத்தின் கிருபையால் குரங்கு முகம்போய் இயல்பான முகத்தை அடைந்து தன் நாட்டுக்குப் போய்ச் சேர்ந்தான்.

பாவந்தீர்த்தல்

முன்பு ஒருகாலத்தில் பிரமாவினால் சபிக்கப்பட்ட அஷ்டவசுக்கள் அந்தச் சராபம் நிவர்த்தியாகும்படி கங்கைக்கரையில் பரமசிவனை நோக்கித் தவஞ் செய்த போது, பரமசிவன் வந்து திருவண்ணாமலையைச் சூழ்ந்த கிழக்குதிக்குத் தொடங்கி எட்டு திக்குகளிலுமிருந்து தவஞ் செய்தால் உங்களுடைய சராபம் நிவர்த்தியாகும் என்று சொல்ல, அப்படியே அவர்கள் திருவண்ணாமலைக்கு வந்து மலையைச் சூழ்ந்த எட்டு திக்குகளிலுமிருந்து சுவாமியைப் பூசித்து பழையபடி தமது பதவிகளைப் பெற்றுச் சிவகிருபையும் அடைந்தார்கள், அந்த எட்டு வசுக்களும் செய்த தபோ பலத்தினால் பரமசிவன் எட்டு முகமாயிருந்ததைப் பார்த்துத் தேவர்கள் பல்லாண்டு கூறினார்கள்.

ஒரு காலத்தில் தேவேந்திரன் பிரமாவினிடத்திற்கு வந்து எல்லாரும் தேவேந்திர பட்டத்திற்காகத் தவஞ் செய்கிறார்கள். அந்தத் தவத்தை எவ்விதமாயாவது அழிக்கவேண்டுமென்று கேட்டுக்கொண்டு போய்விட்டான். அதற்காகப் பிரமா திலோர்த்தமை என்னும் பெண்ணையுண்டாக்கி அவளுடைய அழகைக் கண்டு அவரே இச்சித்தபோது தகப்பனென்று அவர்கருத்துக்கு அவள் இசையாமல் பெண்மானாகி ஓடினாள். பிரமாவை மாணிக் தொடர்ந்தார் அப்போது அவள் மலையுருவ

மாகிய அருணாசலேசுவரைக் கொஞ்ச தூரத்திற் கண்டு
நீரே தஞ்சமென்று சொல்லி யடைந்தாள். உடனே
மலையைக் கீழ் அதிலிருந்து பரமசிவன் வேடரூபமாகவும்,
நாலு வேதங்களும் நாய்களாகவும் தோன்றியதைப்
பார்த்த பிரமா பயந்து தன்னுடைய ஆசையை நிவர்த்தி
செய்து சுவாமியை வணங்கினான். அப்போது பரமசிவன்
பிரமாவைப் பார்த்து நீ உண்டாக்கின திலோர்த்தமையை
நீயே இச்சித்ததினால் நேரிட்ட பாவம் நீங்கமாட்டாது.
ஆகிலும் இந்த மலையைத் தரிசித்தாயாகையால் அந்தப்
பாவத்தை நீக்கிவிட்டோம். உன்னிடத்திற்கு போவென்று
சொல்லி மறைந்துவிட்டார்.

முன்னொருகாலத்தில் பரமசிவன் திருவிளையாட்டி-
னாற் கற்ப காலம் முடிவுற்று மகத்தாகிய அந்தகாரம்
நீங்கியும் சமுத்திரத்திற்றுயிலும், விஷ்ணு உலகத்தை
உண்டாக்கும் பொருட்டு பிரமனை சிருஷ்டிக்காமல் நித்-
திரை செய்துத் தாழ்ந்ததனாலே தீவினையைச் சம்பாதித்துக்
கொண்டேனென்று பரமசிவனை நினைக்க அவர் ரிஷப
வாகனத்தின்மேற் றேன்றினார். விஷ்ணுவானவர் எழுந்து
அஞ்சலி யஸ்தராய் எனக்கு நித்திரையினால் வந்த வினையை
நீக்கி அருள் செய்யவேண்டுமென, அதற்குப் பரமசிவன்
அருணாசலத்திற்குப் போய் பூசை செய்தால் உன்னை
விட்டு வினைபோம் என்று மறைந்தருளினார். விஷ்ணு
வானவர் அப்படியே அவ்வருணாசலத்தைப் பூஜை செய்து,
வினையை நீக்கிக்கொண்டார்.

புளகாதிபன்

நினைத்தபடி வெவ்வேறான உருவங்களை எடுக்கத்தக்க
தாக வல்லமையுள்ள புளகாதிபன் என்னும் ஒரு அசுரன்
ஒரு புனுகுபூனை உருவத்தை யடைந்து அருணகிரியின்
மேல் உலாவிக்கொண்டு புனுகைச் சிதறியபடியால் சுவாமி
யினாலே அதிக பலத்தைப் பெற்றுத் தேவர் முதலானவர்
களுக்கும் மிகுந்த துஷ்கிர்த்தியைச் செய்ய ஆரம்பித்த

போது அவர்கள் சுவாமியினிடத்தில் முறையிட்டுக் கொண்டார்கள். பின்பு சுவாமி மிகுந்த கிருபையோடு அந்த அரசனை யழைத்து உன் பிராணனை விட்டுவிடென்று சொல்லியபோது அவன் சுவாமியைப்பார்த்து ஐயனே! புனுசு பூனைகளினது புனுகை உம்முடைய திருமேனியில் ஏற்றுக்கொண்டு அதனால் புனுகணி யிறைவர் என்கிற நாமத்தை நீர் தரித்துக் கொள்ளும்படியான கிருபை செய்யவேண்டும் என்று கேட்டுக்கொண்டு அவன் உயிரை விட்டான். உடனே அவன் நற்கதி சேரும்படி சுவாமி அனுக்கிரகஞ் செய்தபடியால் முனிவர்களும், தேவர்களும் மனிதர்களும், சுவாமியினது சிவசில் புனுசு காப்பைச் சாத்தலானார்கள்.

இந்தப் புண்ணிய சரித்திரத்தைப் படித்தவர்களும், கேட்டவர்களும், எழுதினவர்களும் அருணாசலேசருடைய கிருபாகடாக்ஷத்தினுய் இகபர செளக்கியங்களை யடைவார்கள்.

அருணாசல புராண வசனம்

முற்றுப்பெற்றது.

—

திருவண்ணாமலையில்

திருஞானசம்பந்த சுவாமிகள் அருளிச்செய்த

தேவாரப் பதிகம்

பண் - ஈட்டபாடை (முற்றிருமுறை)

திருச்சிற்றம்பலம்

உண்ணாமுலையுமையாளொடுமுடனாகியவொருவன்
பெண்ணாகியபெருமான்மலைதிருமாமணிதிகழ
மண்ணூர்ந்தனவருவித்திரன்மழலைம்முழவதிரு
மண்ணாமலைதொழுவார்வினைவழுவாவண்ணம்முறுமே. (1)

தேமாங்கனிகடுவன்கொளவிடுகொம்பொடுதீண்டித்
தூமாமழைதுறுவனமிசைசிறுநுண்டுளிசிதற
வாமாம்பியணைணையும்பொழிலண்ணாமலையண்ணல்
பூமாந்கழல்புனைசேவடிநினைவார்வினையிலரே. (2)

பீலிம்மயிலபெடையோடுறைபொழில்சூழ்கழைமுத்தஞ்
சூலிம்மணிதரைமேனிறைசொரியும்விரிசார
லாலிம்மழைதவழும்பொழிலண்ணாமலையண்ணல்
காலன்வலிதொலைசேவடிதொழுவாரன்புகழே. (3)

உதிரும்மயிரிடுவெண்டலைகலனாவுலகெல்லா
மெதிரும்பலியுணலாகவுமெருதேறுவதல்லான்
முதிருஞ்சடயிளவென்பிறைமுடிமேல்கொளவடிமே
லதிருங்கழலடிகட்கிடமண்ணாமலையதுவே. (4)

மரவஞ்சிலைதரளம்மிகுமணியுந்துவெள்ளருவி
யரவஞ்செயமுரவம்பொடுமண்ணாமலையண்ண
லுரவஞ்சடையுலவும்புனலுடனாவதுமோரார்
குரவங்கமழ்நறுமென்குழனுமைபுல்குதல்குணமே. (5)

பெருகும்புன லண்ணுமலைபிறைசேர்கடனஞ்சைப்
பருகுந்தனை துணிவார்பொடியணிவா ரதுபருகிக்
கருகும்மிடறுடையார்கமழ்சடையார்கழல்பரவி
யுருகும்மனமுடையார் தமக்குறுநோயடையாவே. (6)

கரிகாலனகுடர்கொள்வன கழுகாடியகாட்டி
னரியாடியன குவெண்டலையுதைப்புண்டவையுருள
வெரியாடிய விரைவர்க்கிடமினவண்டிசைமுரல
வரியாடியகண்ணொளாடுபண்ணுமலையதுவே. (7)

ஒளிநூபுலிய தளரடையனுமையஞ்சு தல்பொருட்டாற்
பிளிநூகுரன்மதவாரணவ தனம்பிடித்துரித்து
வெளிநூபடவிளையாடிய விகிர்தன்னிராவணனை
யளநூபடவடர்த்தானிடமண்ணுமலையதுவே. (8)

விளவார்கனிபட நூறியகடல்வண்ணனும்வேதக்
கிளர்தாமரைமலர்மேலுறைகேடில்புகழோனு
மளவாவணமழலாகிய வண்ணுமலையண்ண
றளரா முலைமுறுவல்லுமைதலைவன்னடிசரணே. (9)

வேர்வந்துறமாகூர்தரவெயினின் றுஒவ்வாரு
மார்பம்புதைதமலிசீவரமறையாவருவாரு
மாரம்பர்தமுறைகொள்ளன்மினண்ணுமலையண்ணல்
கூர்வெண்மழுப்படையானலகழல்சேர்வதுகுணமே. (10)

வெம்புந்தியக திரோனொளிவிலகும்விரிசார
லம்புந்திமுவெயிலெய்தவனண்ணுமலையதனைக்
கொம்புந்துவகுயிலாலுவகுளிர்காழியுண்ணான
சம்பந்ததன்மிழ்வல்லவரடிபேணுதற்றவமே. (11)

திருச்சிற்றம்பலம்.

ஓம்

கார்த்திகைத் தீபதரிசன விரத மகிமை



சுப்பிரமணியர் துதி

கறங்குதிரைக் கருங்கடலும் காரவுணப்
பெருங்கடலும் கலங்கக்கார்வந்
துறங்குசிகைப் பொருப்புஞ் சூரூப்பொருப்பும்
பிளப்பமறை யுணர்ந்தோராற்று
மறங்குலவு மசத்தழலு மவுணமடவார்
வயிற்றி நமலுமுள
மறங்குலவு வேலெடுத்த குமரவேல்
சேவடிகள் வணக்கஞ் செய்வாம்.

ஒருகாலத்தில் மகாவிஷ்ணுவுக்கும் பிரமதேவனுக்
கும் பிரமவாதம் உண்டானதால் அதைத் தீர்க்கும்
பொருட்டாகச் சிவபெருமான் அக்கினிமலை வடிவாய்
அவர்கள் மத்தியில் நின்று அக்கலகத்தைத் தீர்த்தருளி
னார். பின்பு அவர்கள் வேண்டுதலினாலே அவரொரு
சிறிய மலையுருக்கொள அதைப் பார்த்த பிரமதேவனும்
விஷ்ணுவும் மகிழ்ச்சியோடவரை நோக்கிச் சுவாமி !
மலையினுச்சியில் ஒரு ஜோதி யெந்நாளும் தெரியும்படிக்
குத் தயவு செய்யவேண்டுமென்று பிரார்த்தித்தார்கள்.
அதற்குச் சிவபெருமானாவர் கார்த்திகை மாதத்தில்
வரும் கார்த்திகை நட்சத்திரத்தில் இம்மலையினுச்சியின்

124 கார்த்திகைத் தீபதரிசன விரத மகிமை

கண் ஒரு ஜோதி காண்பிப்போம். அச்ஜோதியைத் தரிசித்தவர்கள் தரித்திரமும், வியாதியும், நீங்கி இஷ்டகாமியங்களைப் பெற்று வாழ்வார்கள். இவையல்லாமல், அரசர்களும் தவசிகளும் தரிசிப்பார்களாகில் இடையூறின்றி இருப்பார்கள். அன்றியும் இதைத் தொழுதவர்களுக்கும் தரிசித்தவர்களுக்கும் அவர்மட்டு மல்லாமல் அவர்களுடைய கோத்திரத்தில் இருபத்தொரு தலைமுறைக்கும் மோக்ஷம் கொடுப்போமென்று அருணாசலபதி திருவாய் மலர்ந்தருளினார். அதேபிரகாரம் அம்மலையின்மேல், ஜோதி தரிசன பாவனையாக இப்போது தீபதரிசனமாகின்றபடியால் அத்தினத்தில் இந்திரதீர்த்த முதலிய தீர்த்தமாடிக் கிரிவலம்வந்து தீபதரிசனஞ் செய்து துதிப்பவர் அளவில்லாத சம்பத்தையும் மோக்ஷத்தையு மடைவர்.

ஓம் தத் ஸத்

கைத்தொழில் முறைகள்

விலை ரூபா 3.

1000-இரகசிய முறைகள் கொண்டது. சோப்புகள், மெழுகுவர்த்திகள், தீக்குச்சிகள், வார்னீஸ்கள், பிஸ்கத்துகள், பென்ஸில்கள், பலவித மருந்துகள் இன்னும் இது போன்ற 1000-எளிய முறைகள் கொண்டது. வேலைவிலை வரத் திட்டாட்டமுள்ள இக்காலத்தில் ஒவ்வொருவரிடமும் இந்நூல் இருக்கவேண்டும். 288-பக்கம் ஏரோப் டென் டிபேட் மார்க் உள்ளது.

திரிகால ரேகை சாஸ்திரம்

(சக்திதாசன் எழுதியது) விலை ரூபா 1.

வினக்கமான அகேசப் படங்கள் அடங்கிய இச்செந்தமிழ் வசன நூலறினால் ஆயுள், விவாக லாபம், குணம், பக்தி, அதிர்ஷ்டம், சந்தானம், அறிவு, சிற்றின்பம், கியாஜ்ஜிபம், சக்தி, ஐஸ்வரியம், கண்டம், ஜபம், கியாதி, அபாயம், வஞ்சகம், பேரின்பம், காரியசித்தி, செளக்கியம், இவ்வற சுகம், மாணம் முதலிய விஷயங்களைச் சுலபமாகத் தெரிந்துக் கொள்ளலாம். அன்றியும், இது விதியின் பலனையும், வாழ்க்கையின் இரகசியங்களையும் வெளிப்படுத்தகிற திறவு கோலாக இருக்கிறது. உங்கள் கையிலுள்ள பலன்களைச் சுலபமாய் கீழ்களே தெரிந்துக் கொள்ளலாம்.

கிடைச்சுமிடம்:—

ஆர். ஜி. பதி கம்பெனி,

4, வெங்கடராமய்யர் தெரு, மின்ட் போஸ்டு, ஈ. டி. சென்னை.

34772
வில்லிபாரத வசனம் அல்லது

மகாபாரத வசன சங்கிரகம்

வில்லிபாரத 5.

பாரதம் ஆதிமுதல் அந்தம்வரையில் இடையில் எவ்வித உபகதையும் விடாமல் படிக்கத் தெள்ளிய தமிழ் நடையில் தமிழ்ப் பண்டிதரும், - 'கம்ப நாடர்' ஆசிரியருமான மோ. வே. கோவிந்தராஜ அய்யங்காரவர்களால் புதிய முறையில் எழுதப்பட்டுள்ளது. அநேக அழகிய ஆப்டோன் படங்கள் சேர்க்கப்பட்டிருக்கின்றன. நல்லகிளேவ் கடிதத்தில் அச்சிடப்பட்டு நூதன முறையில் வெகு அழகாக பைண்டு செய்யப்பட்டிருக்கிறது.

மகாத்மா காந்தி

பொன் மொழிகள்

வில்லி அனா 12.

சத்தியத்தையும், அஹிம்சையையும் ஆதாரமாகக்கொண்டு உலகோருக்கு நன்மையே செய்ய அவதாரஞ் செய்து ஆத்மீகத் துறையிலும், அரசியலிலும் ஓயாத உழைத்தவரும், உலகம் போற்றும் உத்தமரான மகாத்மா காந்தி அவர்கள் உபதேசித்து வரும் பொன் மொழிகளை மகா ஜனங்கள் அவசியம் உணர்ந்து கொள்ள வேண்டும் என்ற பெரு நோக்கத்தோடும் நண்பர்கள் வாங்கிப் படித்து மகாத்மா காந்தி யவர்களின் தத்துவத்தை உணர்ந்து அதன்படி உய்யவும் இப்புத்தகம் வெளியிடப் பெற்றது.

கிடைக்குமிடம்:— ஆர். ஜி. பதி கம்பெனி,
பெ. 4, வெங்கடராமம்பர் தெரு, ஷி. டி. சென்னை.

